



॥ अथ पद्मपुराणांतर्गत कार्तिकमाहात्म्य प्रारंभः ॥







श्रीगणेशायनमः ॥ ॥ श्रीगुरुभ्योनमः ॥ श्रीगोपीजनबलुभायनमः ॥ वंदेवंदारुमंदारंवृंदावनविनोदिनम् ॥ वृंदावन  
 कलानाथंपुरुषोत्तममद्भुतम् ॥ १ ॥ नारायणं नमस्कृत्य नरंचैव नरोत्तमं ॥ देवीं सरस्वतीं व्यासं ततो जयमुदीरयेत् ॥ २ ॥  
 नैमिषारण्यमाजग्मुर्मुनयः सन्नकाम्यया ॥ असितो देवलः पैलः सुमंतुः पिप्पलायनः ॥ ३ ॥ सुमतिः काश्यपश्चैव जावा  
 लिर्भृगुरंगिराः ॥ वामदेवः सुतीक्ष्णश्च शरभंगश्च पर्वतः ॥ ४ ॥ आपस्तंबोऽथ मांडव्योऽगस्त्यः कात्यायनस्तथा ॥ रथी  
 तरोऽक्रभुश्चैव कपिलोरैभ्य एव च ॥ ५ ॥ गौतमो मुद्गलश्चैव कौशिको गालवः क्रतुः ॥ अत्रिर्बभ्रुस्त्रितः शक्तिर्बुधो बौधायनो  
 वसुः ॥ ६ ॥ कौण्डिन्यः पृथुहारीतौ धूम्रः शंकुश्च संकृतिः ॥ शनिर्विभांडकः पंकोगर्गः काणाद एव च ॥ ७ ॥ जमदग्निर्भरद्वा  
 जो धूमपो मौनभार्गवः ॥ कर्कशः शौनकश्चैव शतानंदो महातपाः ॥ ८ ॥ विशालाख्यो विष्णुवृद्धो जर्जरौ जयजंगमौ ॥  
 पारः पाशधरः पूरो महाकायोऽथ जैमिनिः ॥ ९ ॥ महाग्रीवो महाबाहुर्महोदरमहाबलौ ॥ उद्दालको महासेन आर्त आमलक  
 प्रियः ॥ १० ॥ ऊर्ध्वबाहुरूर्ध्वपाद एकपादश्च दुर्धरः ॥ उग्रशीलो जलाशी च पिंगलोऽत्रिर्ऋभुस्तथा ॥ ११ ॥ शांडीरः क  
 रुणः कालः कैवल्यश्च कलाधरः ॥ श्वेतचाहूरो मपादः कद्रुः कालाग्निरुद्रगः ॥ १२ ॥ श्वेताश्वतर एवाद्यः शरभंगः पृथुश्रवाः



पुरु०  
॥ १ ॥

मा०

॥ १ ॥

॥ एते सशिष्या ब्रह्मिष्ठा वेदवेदांगपारगाः ॥ १३ ॥ लोकानुग्रहकर्तारः परोपकृतिशीलिनः ॥ परप्रियरतानित्यं श्रौत  
स्मार्तपरायणाः ॥ १४ ॥ नौ मिषारण्यमासाद्य सन्नं कर्तुं समुद्यताः ॥ तीर्थयात्रामथोद्दिश्य गेहात्सूतो विनिर्गतः ॥ १५ ॥  
पृथिवीं पर्यटन्नेव नैमिषे दृष्टवान्मुनीन् ॥ तान्सशिष्यान्मस्कृत्तुं संसारार्णवतारकान् ॥ १६ ॥ सूतः प्रहर्षितः प्रागाद्य  
त्रासंस्ते मुनीश्वराः ॥ ततः सूतं समायातं रक्तवल्कलधारिणम् ॥ १७ ॥ प्रसन्नवदनं शांतं परमार्थविशारदम् ॥ अशेषगु  
णसंपन्नमशेषानंदसंप्लुतम् ॥ १८ ॥ ऊर्ध्वपुंड्रधरं श्रीमन्नाममुद्राविराजितम् ॥ शंखचक्रधरं दिव्यगोपीचंदनमृत्स्नया ॥  
॥ १९ ॥ लसच्छ्रीतुलसीमालं जटामुकुटमंडितम् ॥ जपंतं परमं मंत्रं हरेः शरणमद्भुतम् ॥ २० ॥ सर्वशास्त्रार्थसारज्ञं सर्व  
लोकहितैरतम् ॥ जितेंद्रियं जितक्रोधं जीवन्मुक्तं जगद्गुरुम् ॥ २१ ॥ व्यासप्रसादसंपन्नं व्यासवद्विगतस्पृहम् ॥ तं दृ  
ष्ट्वासहसोत्थाय नैमिषेयामहर्षयः ॥ २२ ॥ श्रोतुकामाः समावब्रुर्विचित्राविविधाः कथाः ॥ ततः सूतो विनीतात्मा सर्वान्  
पिवरान्मुदा ॥ बद्धांजलिपुटो भूत्वा ननामदंडवन्मुहुः ॥ २३ ॥ ऋषय ऊचुः सूतसूतचिरं जीव महाभागवतो भवान् ॥ अ  
स्माभिस्त्वासनं तेऽद्य कल्पितं सुमनोहरम् ॥ २४ ॥ अत्रास्यतां महाभाग श्रान्तो सीत्यवदन् द्विजाः ॥ इत्युक्त्वा सूपविष्टेषु



सर्वेषु च तपस्विषु ॥ २५ ॥ तपोवृद्धिततः पृष्ठासर्वान्मुनिगणान्मुदा ॥ निर्दिष्टमासनं भोजे विनयाद्रौ महर्षिणिः ॥ २६ ॥  
 सुखासीनं ततस्तंतु विश्रांतमुपलक्ष्य च ॥ श्रोतुकामाः कथाः पुण्याद्ददं वचनमब्रुवन् ॥ २७ ॥ ऋषय ऊचुः ॥ सूतसूतमहा  
 भागभाग्यवानसिसंप्रतम् ॥ पाराशर्यवचो हार्दत्वं वेदकृपया गुरोः ॥ २८ ॥ सुखी कच्चिद्भवानद्यच्चिराद्दृष्टः कथं वने ॥ श्ला  
 घनीयोसि पूज्योऽसि व्यासशिष्यशिरोमणे ॥ २९ ॥ संसारेऽस्मिन्नसारे तु श्रोतव्यानि सहस्रशः ॥ तत्र श्रेयस्कं स्वल्पं सा  
 रभूतं च यद्भवेत् ॥ ३० ॥ तन्नो वद महाभाग यत्ते मनसि निश्चितम् ॥ संसारार्णवमग्नानां पारदं शुभदं च यत् ॥ ३१ ॥ अज्ञा  
 नतिमिरांधानां नेत्रदानपरायण ॥ वदशीघ्रं कथासारं भवरोगरसायनम् ॥ ३२ ॥ हरिलीलारसोपेतं परमानंदकारणम् ॥  
 एवं पृष्टः शौनकाद्यैः सूतः प्रोवाच प्राञ्जलिः ॥ ३३ ॥ ॥ सूत उवाच ॥ ॥ शृण्वंतु मुनयः सर्वे मदुक्तं सुमनोहरम् ॥ आदाव  
 हंगतो विप्रास्तीर्थपुष्करसंज्ञितम् ॥ ३४ ॥ स्नात्वा तृप्त्वा ऋषीन्पुण्यान्सुरान्पितृगणानथ ॥ ततः प्रयातो यमुनां प्र  
 तिबंधविनाशिनी ॥ ३५ ॥ क्रमादन्धानि तीर्थानि गत्वा गंगामुपागतः ॥ ततः काशीमुपागम्य गङ्गां गत्वा ततः परम् ॥  
 ॥ ३६ ॥ पितृनिष्वाततो वेणीं कृष्णां च तदनंतरम् ॥ ततः स्नात्वा च गंडक्यां पुलहाश्रममाव्रजम् ॥ ३७ ॥ धेनुमत्यामहं



पुरु०  
॥ २ ॥

म

स्नात्वा ततः सारस्वते तटे ॥ त्रिरात्रमुषितो विप्रास्ततो गोदावरीं गतः ॥ ३८ ॥ कृतमालांचकविरीनिर्विंध्याताम्रपर्णिका  
म् ॥ तापीवैहायसीनंदां नर्मदां शर्मदां गतः ॥ ३९ ॥ गत्वा चर्मण्वतीं पश्चात्सेतुबंधमथागमम् ॥ ततो नारायणं द्रष्टुं गतो हं  
बदरीवनम् ॥ ४० ॥ ततो नारायणं दृष्ट्वा तापसानभिवाद्य च ॥ नत्वास्तुत्वा च तं देवं सिद्धक्षेत्रमुपागतः ॥ ४१ ॥ एवमा  
दिषु तीर्थेषु भ्रमन्नागतवान् कुरून् ॥ जांगलं देशमासाद्य हस्तिनापुरगोऽभवम् ॥ ४२ ॥ तत्र श्रुतं विष्णुराज्यमुत्सृ  
ज्य जग्मिवान् ॥ गंगातीरं महापुण्यमृषिभिर्बहुभिर्द्विजाः ॥ ४३ ॥ तत्र सिद्धाः समाजगुर्योगिनः सिद्धिभूषणाः ॥ देव  
र्षयश्च तत्रैव निराहाराश्च केचन ॥ ४४ ॥ वातांबुपर्णाहाराश्च स्वासाहाराश्च केचन ॥ फलाहाराः परे केचित् फेनाहाराश्च के  
चन ॥ ४५ ॥ तं समाजं प्रष्टुकामस्तत्राहमगमं द्विजाः ॥ तत्राजगाम भगवान् ब्रह्मभूतो महामुनिः ॥ ४६ ॥ व्यासपुत्रो  
महातेजाः शुकदेवः प्रतापवान् ॥ श्रीकृष्णचरणां भोजे मनसोधारणां दधत् ॥ ४७ ॥ तं द्रष्टुं वर्षयोगीशं कंबुकंठमहोन्नतम्  
॥ स्निग्धालकावृतमुखं गूढजत्रुं ज्वलत्प्रभम् ॥ ४८ ॥ अवधूतं ब्रह्मभूतं षीवद्भिर्बालकैर्वृतम् ॥ स्त्रीगणैर्धूलिहस्तैश्च मक्षि  
काभिर्गजो यथा ॥ ४९ ॥ धूलिधूसरसर्वांगशुकं दृष्ट्वा महामुनिं ॥ मुनयः सहसोत्तस्थुर्बद्धांजलिपुटामुदा ॥ ५० ॥ स्त्रियो

॥ २ ॥



मूढाश्चबालास्तेतद्वद्वादूरतःस्थिताः॥ पश्चात्तापसमायुक्ताःशुकनत्वागृहान्ययुः॥ ५१॥ आसनं कल्पयांचक्रुःशुकायो  
 न्नतमुत्तमम्॥ आसेदुर्मुनयोऽभोजकर्णिकायाश्छदाइव॥ ५२॥ तत्रोपविष्टोभगवान्महामुनिर्व्यासात्मजोज्ञानमहा  
 ब्धिचंद्रमाः॥ पूजांदधद्वाह्मणकल्पितांतदारराजतारावृतचंद्रमाइव॥ ५३॥ इति श्रीबृहन्ना० पुरु० मा० शुकागमनेप्र  
 थमोऽध्यायः॥ १॥ सूतउवाच॥ राज्ञापृष्ठंशुकेनोक्तंश्रीमद्भागवतंपरं॥ शुकप्रसादात्तच्छ्रुत्वाहृष्टवाराज्ञोविमोक्षणं॥ १॥  
 अत्राहमागतोविप्रान्सत्रोद्यमपरायणान्॥ द्रष्टुकामःकृतार्थोऽहंजातोदीक्षितदर्शनात्॥ २॥ ऋषय ऊचुः॥ साधोवा  
 र्त्तातरंत्यक्कासूतापूर्ववदस्वनः॥ कृष्णद्वैपायनमुखाद्यच्छ्रुतंतत्प्रसादतः॥ ३॥ सारात्सारतरांपुण्यांकथामात्मप्रसाद  
 नीं॥ पाययस्वमहाभागसुधाधिकतरांपरां॥ ४॥ सूतउवाच॥ विलोमजोपिधन्योस्मियन्मांपृच्छतस्तत्तमाः॥ यथा  
 ज्ञानंप्रवक्ष्यामियच्छ्रुतंव्यासवक्त्रतः॥ ५॥ एकदानारदोगच्छन्नरनारायणालयं॥ तापसैर्बहुभिःसिद्धैर्देवैरपिनिषेवि  
 तम्॥ ६॥ बदर्यक्षामलैर्विल्वैराश्रैराश्रातकैरपि॥ कपित्थैर्जंबुनीपाद्यैर्वृक्षैरन्यैर्विराजितं॥ ७॥ विष्णुपादोदकीपुण्या  
 ऽलकनंदास्ति तत्रच॥ तत्रगत्वाऽनमद्देवंनारायणमहामुनिं॥ ८॥ परब्रह्मणिसंलग्नमानसंचजितेंद्रियं॥ जितारि



पुरु०  
॥ ३ ॥

षट्ममलंप्रस्फुरद्वहुलप्रभं ॥ ९ ॥ नमस्कृत्वा च साष्टांगं देवदेवं तपस्विनं ॥ कृतांजलिपुटो भूत्वा तुष्टावनारदो विभुं ॥ १० ॥  
नारद उवाच ॥ देवदेव जगन्नाथ कृपाकूपारसत्पते ॥ सत्यव्रतस्त्रिसत्योसि सत्यात्मा सत्यसंभवः ॥ ११ ॥ सत्ययौनेन म  
स्तेस्तु त्वामहं शरणं गतः ॥ तपस्ते खिलशिक्षार्थं मर्यादास्थापनाय च ॥ १२ ॥ अन्यथैककृतात्पापात्कलौ मज्जति मे  
दिनी ॥ तथैव पुण्यात्तरति पुण्यपापि जनावृता ॥ १३ ॥ कृतादिषु यथा पूर्वमेकं गतं तस्मिन् गतं ॥ तादृक्स्थितिं निराकृ  
त्य कलौ कर्तव्यं केवलं ॥ १४ ॥ लिप्यते पुण्यपापाभ्यामिति ते तपसि स्थितिः ॥ भगवन्प्राणिनः सर्वे विषयासक्तमानसाः  
॥ १५ ॥ दारापत्यगृहासक्तास्तेषां हितकरं च यत् ॥ ममापि हितकृत्किंचिद्विचार्य क्षंतुमर्हसि ॥ १६ ॥ त्वन्मुखाच्छ्रोतु  
कामो हं ब्रह्मलोकादिहागतः ॥ उपकारप्रियो विष्णुरिति वेदे विनिश्चितं ॥ १७ ॥ तस्माल्लोकोपकाराय कथासारं वदाधु  
ना ॥ तस्य श्रवणमात्रेण निर्भयं विंदते पदं ॥ १८ ॥ नारदस्य वचः श्रुत्वा प्रहस्य भगवानृषिः ॥ कथां कथितुं मारेभे पुण्यां  
भुवनपावनीं ॥ १९ ॥ श्रीनारायण उवाच ॥ गोपांगनावदनपंकजषट्पदस्य रासेश्वरस्य रसिकाभरणस्य पुंसः ॥ वृंदा  
वने विहरतो ब्रजभर्तुरादेः पुण्यां कथां भगवतः शृणु नारद त्वं ॥ २० ॥ चक्षुर्निमेषपतितो जगतां विधाता तत्कर्मवत्सकथि

॥ ३ ॥



तुंभुविकःसमर्थः ॥ त्वंचापिनारदमुनेभगवच्चरित्रंजानासिसारसरसंवचसामगम्यं ॥ २१ ॥ तथापिवक्ष्येपुरुषोत्तमस्य  
 माहात्म्यमत्यद्भुतमादरेण ॥ दारिद्र्यवैधव्यहरंयशस्यंसत्पुत्रदंमोक्षदमाशुसेव्यं ॥ २२ ॥ नारदउवाच ॥ ॥ पुरुषोत्तम  
 स्तुकोदेवोमाहात्म्यंतस्यकिंमुने ॥ अत्यद्भुतमिवाभातिविस्तरेणवदस्वमे ॥ २३ ॥ सूतउवाच ॥ नारदोक्तंवचःश्रुत्वा  
 मुनिनारायणोब्रवीत् ॥ समाधायमनःसम्यक्मुहूर्तंपुरुषोत्तमं ॥ २४ ॥ श्रीनारायणउवाच ॥ पुरुषोत्तमेतिमासस्य  
 नामाप्यस्तिसहेतुकं ॥ तस्यस्वामीकृपासिंधुःपुरुषोत्तमउच्यते ॥ २५ ॥ ऋषिभिःप्रोच्यतेतस्मान्मासःश्रीपुरुषोत्तमः  
 ॥ तस्यव्रतविधानेनप्रीतःस्यात्पुरुषोत्तमः ॥ २६ ॥ नारदउवाच ॥ संतिमध्वादयोमासाःशेखरास्तेश्रुतामया ॥ त  
 न्मध्येनश्रुतोमासःपुरुषोत्तमसंज्ञकः ॥ २७ ॥ पुरुषोत्तमस्तुकोमासस्तस्यस्वामीकृपानिधिः ॥ पुरुषोत्तमःकथंजातस्त  
 न्मेब्रूहिकृपानिधे ॥ २८ ॥ स्वरूपंतस्यमासस्यसविधानंवदप्रभो ॥ किंकर्तव्यंकथंस्नानंकिंदानंतत्रसत्पते ॥ २९ ॥  
 जपपूजोपवासादिसाधनंकिंचभण्यतां ॥ तुष्येत्कृतेनकोदेवःकिंफलंवाप्रयच्छति ॥ ३० ॥ एतदन्यच्चयत्किंचित्त  
 त्वंब्रूहितपोधन ॥ अनापृष्टमपिब्रूयुःसाधवोदीनवत्सलाः ॥ ३१ ॥ नराथेभुविजायंतेपरभाग्यानुवर्तिनः ॥ दारिद्र्यपी



पुरु०  
॥ ४ ॥

डितानित्यंरोगिणःपुत्रकांक्षिणः ॥ ३२ ॥ जडामूकादांभिकाश्वहीनविद्याःकुचैलिनः ॥ नास्तिकालंपटानीचाजर्जराः  
परसेविनः ॥ ३३ ॥ नष्टाशाभग्नसंकल्पाःक्षीणसत्त्वाःकुरूपिणः ॥ रोगिणःकुष्ठिनोव्यंगानेत्रहीनाश्वकेचन ॥ ३४ ॥ इ  
ष्टमित्रकलत्रापितृमातृवियोगिनः ॥ शोकदुःखादिशुष्कांगाःस्वेष्टवस्तुविवर्जिताः ॥ ३५ ॥ पुनर्नैवंविधास्तेस्युयं  
त्कृतेनश्रुतेनच ॥ पठितेनानुचीर्णेनतद्वदस्वममप्रभो ॥ ३६ ॥ वैधव्यंवध्यतादोषहीनांगत्वदुराधयः ॥ रक्तपित्ताद्यप  
स्मारराजयक्ष्मादयश्चये ॥ ३७ ॥ एतैर्दोषसमूहैश्चदुःखितान्वीक्ष्यमानवान् ॥ दुःखितोऽस्मिजगन्नाथरूपांकृत्वाम  
मोपरि ॥ ३८ ॥ विस्तरेणवदब्रह्मन्मन्मनोमोदहेतुकं ॥ सर्वज्ञःसर्वतत्त्वानांनिधानंत्वमसिप्रभो ॥ ३९ ॥ सूतउवाच ॥  
इतिविधितनयोदितंरसालंजनहितहेतुनिशम्यदेवदेवः ॥ अभिनवघनरावरम्यवाचाऽवददभिपूज्यमुनिंसुधांशुशांतं  
॥ ४० ॥ इतिश्रीबृहन्नारदीयेपुरुषोत्तममाहात्म्येश्रीनारायणनारदसंवादेप्रश्नविधिर्नामद्वितीयोऽध्यायः ॥ २ ॥ ६३ ॥  
ऋषय ऊचुः ॥ नारायणो नरसखो यदुवाच शुभं वचः ॥ नारदाय महाभाग तन्नो वद सविस्तरं ॥ १ ॥ सूत उवाच ॥ ना  
रायणवचो रम्यं श्रूयतां द्विजसत्तमाः ॥ यदुक्तं नारदायैतत्प्रावक्ष्यामि यथाश्रतम् ॥ २ ॥ ॥ श्रीनारायण उवाच ॥ शृ

मा०

॥ ४ ॥



पुनारदवक्ष्यामि यदुक्तं हरिणा पुरा ॥ राज्ञेयुधिष्ठिरायैव श्रीकृष्णेन महात्मना ॥ ३ ॥ एकदा धार्मिको राजाऽजातशत्रुयु  
 धिष्ठिरः ॥ द्यूते पराजितो दुष्टैर्धार्तराष्ट्रैश्छलप्रियैः ॥ ४ ॥ समक्षमग्निसंभूता कृष्णा धर्मपरायणा ॥ दुःशासनेन दुष्टेन कचे  
 ष्वादाय कर्षिता ॥ ५ ॥ आकृष्टानि च वासांसि श्रीकृष्णेन सुरक्षिता ॥ पश्चाद्राज्यं परित्यज्य प्रयाताः काम्यकंवना ॥ ६ ॥  
 अत्यंतं क्लेशमापन्नाः पार्थावन्यफलाशिनः ॥ विष्वक्काचिताः सर्वे गजा इव वनौकसः ॥ ७ ॥ अथ तान् दुःखितान् द्रष्टुं  
 भगवान् देवकीसुतः ॥ जगाम काम्यकवनं मुनिभिः परिवारितः ॥ ८ ॥ तं दृष्ट्वा सहसोत्तस्थुर्देहाः प्राणनिवागतान् ॥ पा  
 र्थाः सस्वजिरे प्रीत्या श्रीकृष्णं प्रेमविबहलाः ॥ ९ ॥ ते चानीनमतां भक्त्या यमौ हरिपदांबुजं ॥ द्रौपदीतननामाशुशनैःशनै  
 रतंद्रिता ॥ १० ॥ तान् दृष्ट्वा दुःखितान् पार्थान् रौरवाजिनवाससः ॥ धूलिभिर्धूसरान् रूक्षान् सर्वतः कचसंवृतान् ॥ ११ ॥  
 पांचालीमपितन्वंगीतादृशीं दुःखसंवृतां ॥ तेषां दुःखमतीवोग्रं दृष्ट्वैवातीव दुःखितः ॥ १२ ॥ धार्तराष्ट्रान् दग्धुकामो  
 भगवान् भक्तवत्सलः ॥ चक्रे कोपं स विश्वात्मा भूभंगकुटिलेक्षणः ॥ १३ ॥ कोटिकालकरालास्यः प्रलयाम्भिरिवोत्थितः  
 ॥ संदष्टौष्ठपुटः प्रोच्चैस्त्रिलोकीं ज्वलयन्निव ॥ १४ ॥ सीतावियोगसंतप्तः साक्षाद्वाशरथिर्यथा ॥ तमालक्ष्यतदावीरो वी



पुरु०  
॥ ५ ॥

मा०

॥ ५ ॥

भत्सुर्जातवेपथुः ॥ १५ ॥ उत्थाय कृष्णं तुष्टाव बद्धांजलिपुटं भिया ॥ धर्मानुमोदितः शीघ्रं द्रौपद्या च तथा परैः ॥ १६ ॥  
॥ अर्जुन उवाच ॥ हे कृष्ण जगतां नाथ नाथनाहं जगद्वहिः ॥ त्वमेव जगतां पातामांनपासिकथं प्रभो ॥ १७ ॥ यच्चक्षुः प  
तनेनैव ब्रह्मणः पतनं भवेत् ॥ तत्कोपेन भवेत्किं वा को वेद किं भविष्यति ॥ १८ ॥ क्रोधं संहर संहर्तस्तात तात जगत्पते ॥  
त्वद्विधानां च कोपेन जगतः प्रलयो भवेत् ॥ १९ ॥ वंदे त्वां सर्वतत्त्वज्ञं सर्वकारणकारणं ॥ वेदवेदांगबीजस्य बीजं श्रीकृष्ण  
मीश्वरं ॥ २० ॥ त्वमोश्वरोऽसृजः सर्वजगदेतच्चराचरं ॥ सर्वमंगलमांगल्यबीजरूपः सनातनः ॥ २१ ॥ सकथं स्वकृतं  
हन्याद्विश्वमेकापराधतः ॥ मशकानूभस्मसात्कर्तुं को वा दहति मंदिरं ॥ २२ ॥ श्रीनारायण उवाच ॥ इति विज्ञाप्य श्री  
कृष्णं फाल्गुनः परवीरहा ॥ बद्धांजलिपुटो भूत्वा प्रणनाम जनार्दनं ॥ २३ ॥ सूत उवाच ॥ हरिः क्रोधं निरस्याशुसौम्यो  
भूच्चंद्रमा इव ॥ तमालक्ष्य तदा सर्वे पांडवाः स्वास्थ्यमागताः ॥ २४ ॥ प्रीत्युत्फुल्लमुखाः सर्वे प्रणेमुः प्रेमविबुहलाः ॥ श्री  
कृष्णं पूजयां चक्रुर्वन्धैर्मूलफलादिभिः ॥ २५ ॥ श्रीनारायण उवाच ॥ ततः प्रसन्नं श्रीकृष्णं शरण्यं भक्तवत्सलं ॥ वि  
ज्ञायाव न तो भूत्वा बृहत्प्रेमपरिप्लुतः ॥ २६ ॥ बद्धांजलिर्गुडाकेशो नाम नामं पुनः पुनः ॥ तं तथा कृतवान्प्रश्रंयथापृच्छति



यंभवान् ॥ २७ ॥ श्रुत्वैवं भगवान् दध्यौ मूहूर्त्तमनसा हरिः ॥ ध्यात्वा श्वास्य सुहृद्दुर्गं पांचालीं च धृतव्रताम् ॥ उवाच वद  
 तां श्रेष्ठः पांडवानां हितं वचः ॥ २८ ॥ श्रीकृष्ण उवाच ॥ ॥ शृणुराजन्महाभाग वीभत्सोऽद्यथ मद्बचः ॥ अपूर्वोऽयं कृतः प्र  
 श्नो नोत्तरं वक्तुमुत्सहे ॥ २९ ॥ एष गुह्यतरो लोकेऽऋषीणामपि दुर्घटः ॥ तथापि वक्ष्ये मित्रत्वाद्भक्तत्वाच्च तवार्जुन ॥ ३० ॥  
 तदुत्तरमतीवोग्रं क्रमतः शृणु सुव्रत ॥ मध्वादयश्च ये मासालवपक्षाश्चनाडिकाः ॥ ३१ ॥ यामास्त्रियामाकृतवो मूहूर्ता  
 न्ययने उभे ॥ हायनं च युगान्येव परार्धांताः परे च ये ॥ ३२ ॥ नद्योर्णवहदाः कूपावापीपल्वलनिर्झराः ॥ लतौषधिद्रु  
 माश्चैव त्वक्सारः पादपाश्च ये ॥ ३३ ॥ वनस्पतिपुरग्रामगिरयः पत्तनानि च ॥ एते सर्वे मूर्तिमंतः पूज्यं ते स्वात्मनो गुणैः ॥  
 ॥ ३४ ॥ न तेषां कश्चिदप्यस्ति त्वपूर्वः स्वामिर्वर्जितः ॥ स्वेस्वेधिकारे सततं पूज्यं ते फलादायिनः ॥ ३५ ॥ स्वस्वामियोग  
 माहात्म्यात् सर्वे सौभाग्यशालिनः ॥ अधिमासः समुत्पन्नः कदाचित्पांडुनंदन ॥ ३६ ॥ तमूचुः सकललोका असहायं जुगु  
 प्सितम् ॥ अनर्हो मलमासोऽयं रविसंक्रमवर्जितः ॥ ३७ ॥ अरुपृश्यो मलरूपात्वाच्छुभे कर्मणि गर्हितः ॥ श्रुत्वैतद्बच  
 नं लोकान्निरुद्योगो हतप्रभः ॥ ३८ ॥ दुःखान्वितो तिखिन्नात्मा चिंताग्रस्तैकमानसः ॥ मुमूर्षुरभवत्तेन हृदयेन विदूय



पुरु०  
॥ ६ ॥

ता ॥ पश्चाद्वैर्यसमालंब्यमामसौशरणंगतः ॥ ३९ ॥ प्राप्तोवैकुण्ठभवनं यत्राहमवसंनर ॥ अंतर्गृहंसमागत्यमामसौदृष्ट्वा  
 न्परम् ॥ ४० ॥ अमृत्यरत्नरचितेहेमसिंहासनेस्थितम् ॥ तदानींमामसौदृष्ट्वादंडवत्पतितोभुवि ॥ ४१ ॥ प्रांजलिःप्र  
 यतोभूत्वामुंचन्नश्रूणिनेत्रतः ॥ वाचागद्गदयासौम्यं वभाषेधैर्यमुद्वहन् ॥ ४२ ॥ ॥ सूतउवाच ॥ ॥ इत्युत्कावदरीनाथो  
 विरराममहामुनिः ॥ तच्छ्रुत्वापुनरेवाहनारदोभक्तवत्सलः ॥ ४३ ॥ ॥ नारदउवाच ॥ ॥ इत्थंगत्वाभवनममलंपूर्णरूप  
 स्यविष्णोर्भक्तिप्राप्यंजगदघहरंयोगिनामप्यगम्यम् ॥ यत्रैवास्तेजगदभयदोब्रह्मरूपोमुकुंदस्तत्पादाब्जंशरणम  
 धितःकिंबभाषेऽधिमासः ॥ ४४ ॥ ॥ इतिश्रीबृहन्नारदीयपुराणोपुरुषोत्तममाहात्म्येऽधिमासस्यवैकुण्ठप्रापणं नामतृती  
 योऽध्यायः ॥ ३ ॥ ॥ ६९ ॥ ॥ श्रीनारायणउवाच ॥ शृणुनारदवक्ष्येऽहंलोकानांहितकाम्यया ॥ अधिमासेनयत्प्रोक्तंह  
 रेरग्रेषुभंवचः ॥ १ ॥ अधिमासउवाच ॥ अयिनाथकृपानिधेहरेनकथंरक्षसिमामिहागतम् ॥ कृपणंप्रबलैर्निराकृतंम  
 लमासेत्यभिधांविधायमे ॥ २ ॥ शुभकर्मणिवर्जितंहिमांनिरधीशंमलिनंसदैवतैः ॥ अवलोकयतोदयालुताक्कगतातेद्य  
 कठोरताकथम् ॥ ३ ॥ वसुदेववरांगनायथाखलकंसानलतःसुरक्षिता ॥ वदमांशरणागतंकथंनतथाद्यावसिदीनवत्सल

मा०

॥ ६ ॥



॥ ४ ॥ द्रुपदस्य सुतायथापुरा खलदुःशासनदुःखतोऽविता ॥ वदमांशरणागतं कथं न तथाद्यावसिदीनवत्सल ॥ ५ ॥ य  
 मुनाविषतोयतोऽविताः पशुपालाः पशवो यथात्वया ॥ वदमांशरणागतं कथं न तथाद्यावसिदीनवत्सल ॥ ६ ॥ पशवः पशु  
 पास्तदंगना अवितादावधनं जयाद्यथा ॥ वदमांशरणागतं कथं न तथाद्यावसिदीनवत्सल ॥ ७ ॥ पृथिवीपतयो यथावि  
 तामगधेशालयबंधनात्वाया ॥ वदमांशरणागतं कथं न तथाद्यावसिदीनवत्सल ॥ ८ ॥ गजनायक एत्यरक्षितो ज्ञादिति  
 ग्राहमुखाद्यथात्वया ॥ वदमांशरणागतं कथं न तथाद्यावसिदीनवत्सल ॥ ९ ॥ श्रीनारायण उवाच ॥ इति विज्ञाप्य भूमानं  
 विररामनिरीश्वरः ॥ मलमासोऽश्रुवदनस्तिष्ठन्नग्रे जगत्पतेः ॥ १० ॥ तदानीं श्रीहरिस्तूर्णकृपया प्रावितो भृशम् ॥ उवा  
 च दीनवदनं मलमासं पुरःस्थितम् ॥ ११ ॥ श्रीहरिरुवाच ॥ वत्सवत्स किमत्यंतं दुःखमग्नौ सिसांप्रतम् ॥ एतादृशं महदुः  
 खं किं ते मनसि वर्तते ॥ १२ ॥ त्वामहं दुःखसंमग्नमुद्धरिष्यामि मा शुचः ॥ नमेशरणमापन्नः पुनः शोचितुमर्हति ॥ १३ ॥  
 इहागत्य महादुःखी पतितोऽपि न शोचति ॥ किमर्थं त्वमिहागत्य शोकसंमग्नमानसः ॥ १४ ॥ अशोकमजरं नित्यं सानंद  
 मृत्युवर्जितम् ॥ वैकुण्ठमीदृशं प्राप्य कथं दुःखान्वितो भवान् ॥ १५ ॥ त्वामत्र दुःखितं दृष्ट्वा वैकुण्ठस्थाः सुविस्मिताः ॥



पुरु०  
॥ ७ ॥

मा०

॥ ७ ॥

किमर्थमर्तुकामोसितन्मेवत्सवदाधुना ॥ १६ ॥ श्रीनारायणउवाच ॥ श्रुत्वेदं भगवद्वाक्यं विभारद्वभारभृत् ॥ श्वासोच्छ्वा  
ससमायुक्तउवाचमधुमूदनम् ॥ १७ ॥ अधिमासउवाच ॥ अज्ञातं किंचिन्नैवास्ति सर्वत्र भगवंस्तव ॥ आकाशइव सर्वत्र  
विश्वं व्याप्य व्यवस्थितः ॥ १८ ॥ चराचरगतो विष्णुः साक्षी सर्वस्य विश्वदृक् ॥ कूटस्थे त्वयि सर्वाणि भूतानि च व्यवस्थया  
॥ १९ ॥ संस्थितानि जगन्नाथ न किंचिद्भवता विना ॥ किञ्च जानासि भगवन्निर्भाग्यस्य मम व्यथा ॥ २० ॥ तथापि  
वच्मि हे नाथ दुःखजालमपावृतम् ॥ तादृशं नैव कस्यापि न श्रुतं नावलोकितम् ॥ २१ ॥ क्षणालवामूहूर्ताश्च पक्षामासा  
दिवानिशम् ॥ स्वामिनामधिकारैस्ते मोदंते निर्भयाः सदा ॥ २२ ॥ न मे नाम न मे स्वामी न हि कश्चिन्ममाश्रयः ॥ तस्मा  
न्निराकृतः सर्वैः साधिदेवैः सुकर्मणः ॥ २३ ॥ निषिद्धो मलमासो यमित्यंधोज्ज्वलगः सदा ॥ तस्माद्विनष्टुमिच्छामि नाहं जी  
वितुमुत्सहे ॥ २४ ॥ कुजीविताद्वरं मृत्युर्नित्यदग्धः कथं स्वपेत् ॥ अतः परं महाराज वक्तव्यं नावशिष्यते ॥ २५ ॥ परदुः  
खासहिष्णुस्त्वमुपकारप्रियो मतः ॥ वेदेषु च पुराणेषु प्रसिद्धः पुरुषोत्तमः ॥ २६ ॥ निजधर्मसमालोच्य यथारुचितथा कुर  
रु ॥ पुनः पुनः पामरेण न वक्तव्यः प्रभुर्महान् ॥ २७ ॥ मरिष्येऽहं मरिष्येऽहं मरिष्येऽहं पुनः पुनः ॥ इत्युत्कामलमासोऽयं विर



रामविधेःसुत ॥ २८ ॥ ततःपपातसहसासन्निधौश्रीरमापतेः ॥ तत्रतंपतितंदृष्ट्वासंसज्जातासुविस्मिता ॥ २९ ॥  
 श्रीनारायणउवाच ॥ ॥ इत्युत्काविरतिमुपागतेऽधिमासेश्रीकृष्णोबहुलकृपाभरावसन्नः ॥ प्रावोचज्जलदगभीररावर  
 म्यंनिर्वाणंशिशिरमयूखवन्नयंस्तम् ॥ ३० ॥ ॥ सूतउवाच ॥ ॥ नारायणस्यनिगमर्द्धिपरायणस्यपापौघवार्धिवड  
 वाम्निवचोवदातम् ॥ श्रुत्वाप्रहर्षितमनामुनिराबभाषेशुश्रूषुरादिपुरुषस्यवचांसिविप्राः ॥ ३१ ॥ ॥ इतिश्रीबृहन्नारदी  
 यपुराणेपुरुषोत्तममाहात्म्येमलमासविज्ञप्तिर्नामचतुर्थोऽध्यायः ॥ ४ ॥ ६५ ॥ ॥ नारदउवाच ॥ ॥ किमुवाचमहाभा  
 गश्रुत्वातद्वचनंहरिः ॥ चरणाग्रेनिपतितमधिमासंतपोनिधे ॥ १ ॥ ॥ श्रीनारायणउवाच ॥ ॥ शृणुनारदवक्ष्यामिद्य  
 दुक्तंहरिणानघ ॥ धन्योऽसित्वंमुनिश्रेष्ठयन्मांपृच्छसिसत्कथाम् ॥ २ ॥ ॥ श्रीकृष्णउवाच ॥ ॥ शृणुतत्रत्यवृत्तांतं  
 प्रवक्ष्यामितवाग्रतः ॥ नेत्रकोणसमादिष्टस्तदानींहरिणार्जुन ॥ ३ ॥ वीजयामासपक्षेणतंमासमूर्च्छितंखगः ॥ उ  
 त्थितःपुनरेवाहनैतन्मेरोचतेविभो ॥ ४ ॥ अधिमासउवाच ॥ ॥ पाहिपाहिजगद्धातःपाहिविष्णोजगत्पते ॥ उपेक्षसे  
 कथंनाथशरणंमामुपागतम् ॥ ५ ॥ इत्युत्कावेपमानंतंविलपंतंमुहुर्मुहुः ॥ तमुवाचलृषीकेशोवैकुण्ठनिलयोहरिः ॥ ६ ॥



पुरु०  
॥ ८ ॥

श्रीविष्णुरुवाच ॥ उत्तिष्ठोत्तिष्ठ भद्रं ते विषादं वत्समाकुरु ॥ त्वद्दुःखं दुर्निवार्य मे प्रतिभाति निरीश्वर ॥ ७ ॥ इत्युत्काम  
नसिध्यात्वा तदुपायं क्षणं प्रभुः ॥ विनिश्चित्य पुनर्वाक्यमुवाच मधुसूदनः ॥ ८ ॥ ॥ श्रीविष्णुरुवाच ॥ ॥ वत्सागच्छ म  
यासार्धगोलोकं योगिदुर्लभम् ॥ यत्रास्ते भगवान्कृष्णः पुरुषोत्तम ईश्वरः ॥ ९ ॥ गोपिकावृन्दमध्यस्थो द्विभुजो मुरलीध  
रः ॥ नवीननीरदश्यामोरक्तपंकजलोचनः ॥ १० ॥ शारदीयपार्वणेंदुशोभातिरोचनाननः ॥ कोटिकंदर्पलावण्यलीला  
धाम मनोहरः ॥ ११ ॥ पीतांबरधरः स्रग्वीवनमालाविभूषितः ॥ सद्रत्नभूषणः प्रेमभूषणो भक्तवत्सलः ॥ १२ ॥ चंदनो  
क्षितसर्वांगः कस्तूरीकुंकुमान्वितः ॥ श्रीवत्सवक्षाः संभ्राजत्कौस्तुभेन विराजितः ॥ १३ ॥ सद्रत्नसाररचितकिरीटीकुंड  
लोज्ज्वलः ॥ रत्नसिंहासनारूढः पार्षदैः परिवेष्टितः ॥ १४ ॥ स एव परमं ब्रह्म पुराणपुरुषोत्तमः ॥ स्वेच्छामयः सर्वबीजं सर्वा  
धारः परात्परः ॥ १५ ॥ निरीहो निर्विकारश्च परिपूर्णतमः प्रभुः ॥ प्रकृतः परईशानो निर्गुणो नित्यविग्रहः ॥ १६ ॥ गच्छा  
वस्तत्र त्वद्दुःखं श्रीकृष्णो व्यपनेष्यति ॥ ॥ श्रीनारायण उवाच ॥ ॥ इत्युत्कातं करे कृत्वा गोलोकं गतवान्हरिः ॥ १७ ॥  
अज्ञानांधतमो ध्वंसं ज्ञानवर्त्मप्रदीपकम् ॥ ज्योतिः स्वरूपं प्रलये पुरासीत्केवलं मुने ॥ १८ ॥ सूर्यकोटिनिभं नित्यमसंख्यं

मा०

॥ ८ ॥



विश्वकारणं ॥ विभोःस्वेच्छामयस्यैवतज्ज्योतिरुत्थणंमहत् ॥ १९ ॥ ज्योतिरभ्यंतरेलोकत्रयमेवमनोहरं ॥ तस्यैवोपरि  
 गोलोकःशाश्वतोब्रह्मवन्मुने ॥ २० ॥ त्रिकोटियोजनायामोविस्तीर्णोमंडलाकृतिः ॥ तेजःस्वरूपःसुमहद्वत्नभूमिमयः  
 परः ॥ २१ ॥ अदृश्योयोगिभिःस्वप्नेदृश्योगम्यश्वैष्णवैः ॥ ईशेनविधृतोयोगैरंतरिक्षस्थितोवरः ॥ २२ ॥ आधिव्याधि  
 जरामृत्युशोकभीतिविवर्जितः ॥ सद्रत्नभूषितासंख्यमंदिरैःपरिशोभितः ॥ २३ ॥ तदधोदक्षिणेसव्येपंचाशत्कोटिवि  
 स्तरात् ॥ वैकुण्ठःशिवलोकश्चतत्समःसुमनोहरः ॥ २४ ॥ कोटियोजनविस्तीर्णोवैकुण्ठोमंडलाकृतिः ॥ लसत्पीतपटारम्या  
 यत्रतिष्ठतिवैष्णवाः ॥ २५ ॥ शंखचक्रगदापद्मश्रियाजुष्टचतुर्भुजाः ॥ स्त्रियोलक्ष्मीसमाःसर्वाःकूजन्नूपुरमेखलाः ॥ २६ ॥  
 सव्येनशिवलोकश्चकोटियोजनविस्तृतः ॥ लयशून्यश्चमृष्टौचपार्षदैःपरिवारितः ॥ २७ ॥ निवसंतिमहाभागागणायत्र  
 कपर्दिनः ॥ भस्मोद्धूलितसर्वांगानागयज्ञोपवीतिनः ॥ २८ ॥ अर्धचंद्रलसद्गालाःशुलपट्टिशपाणयः ॥ सर्वैर्गंगाधराःशूरा  
 रुयंबकाजयशालिनः ॥ २९ ॥ गोलोकाभ्यंतरेज्योतिरतीवसुमनोहरं ॥ परमाल्हादकंशश्वत्परमानंदकारणं ॥ ३० ॥ ध्यायं  
 तेयोगिनःशश्वद्योगेनज्ञानचक्षुषा ॥ तदेवानंदजनकंनिराकारंपरात्परं ॥ ३१ ॥ तज्ज्योतिरंतरेरूपमतीवसुमनोहरं ॥ इंदी



पुरु०  
॥ ९ ॥

वरदलश्यामंपंकजारुणलोचनं ॥ ३२ ॥ कोटिशारदपूर्णैदुशोभातिरोचनाननं ॥ कोटिमन्मथसौंदर्यलीलाधाममनोहरं ॥  
॥ ३३ ॥ द्विभुजंमुरलोहस्तंसस्मितंपीतवाससं ॥ श्रीवत्सवक्षसंभ्राजत्कौस्तुभेनविराजितं ॥ ३४ ॥ सद्रत्नकोटिखचि  
तकिरीटकटकोज्ज्वलं ॥ रत्नसिंहासनस्थंचवनमालाविभूषितं ॥ ३५ ॥ तदेवपरमंब्रह्मपूर्णश्रीकृष्णसंज्ञकं ॥ स्वेच्छामयंस  
र्वबीजंसर्वाधारंपरात्परं ॥ ३६ ॥ किशोरवयसंशश्वद्गोपवेषविधायकं ॥ कोटिपूर्णैदुशोभाढ्यंभक्तानुग्रहकारकं ॥ ३७ ॥ नि  
रीहंनिर्विकारंचपरिपूर्णतमंप्रभुं ॥ रासमंडपमध्यस्थंशांतंरासेश्वरंहरिं ॥ ३८ ॥ मंगलंमंगलार्हंचसर्वमंगलमंगलं ॥ परमा  
नंदराजंचसत्यमक्षरमव्ययं ॥ ३९ ॥ सर्वसिद्धेश्वरंसर्वसिद्धिरूपंचसिद्धिदं ॥ प्रकृतेःपरमीशानंनिर्गुणंनित्यविग्रहं ॥ ४०  
आद्यंपुरुषमव्यक्तंपुरुहूतंपुरुस्तुतं ॥ नित्यंस्वतंत्रमेकंचपरमात्मस्वरूपकं ॥ ४१ ॥ ध्यायंतेवैष्णवाःशांताःशांतंशांति  
परायणं ॥ एवरूपंपरंविभ्रद्गवानेकएवसः ॥ ४२ ॥ श्रीनारायणउ० ॥ ॥ एवमुत्काततोविष्णुरधिमाससमन्वितः ॥  
गोलोकमगमच्छीघ्रंविजोवेष्टितंपरं ॥ ४३ ॥ ॥ सूतउ० ॥ ॥ इतीरयित्वागिरमात्तसक्रियामुनीश्वरेतूष्णिमवस्थितेमु  
निः ॥ जगादवाक्यंविधिजोमहोत्सवाच्छुश्रूषुरानंदनिधेर्नवाःकथाः ॥ ४४ ॥ ॥ इतिश्रीबृहन्नारदीयपुराणेश्रीनारायण

मा०

॥ ९ ॥



ना० पुरुषोत्तममाहात्म्ये विष्णोर्गोलोकगमने पंचमोऽध्यायः ॥ ५ ॥ नारद उ० ॥ ॥ वैकुण्ठाधिपतिर्गत्वा गोलोके किंचकार  
 ह ॥ तद्दृष्ट्वा कृपां कृत्वा मत्स्यं शुश्रूषवेऽनघ ॥ १ ॥ श्रीनारायण उ० ॥ ॥ शृणु नारद वक्ष्येऽहं यज्जातं तत्र तेन घ ॥ विष्णुर्गोलो  
 कमगमदधिमासेन संयुतः ॥ २ ॥ तन्मध्ये भगवद्भामणिस्तभैः सुशोभितं ॥ ददर्श दूरतो विष्णुर्ज्योतिर्धाम मनोहरं ॥ ३ ॥  
 तत्तेजः पिहिताक्षो सौशनैरुन्मील्य लोचने ॥ मंदं मंदं जगामाधिमासं कृत्वा स्वपृष्ठतः ॥ ४ ॥ उपमंदिरमासाद्य साधिमासो  
 मुदान्वितः ॥ उत्थितैर्द्वारपालैश्च वंदितांघ्रिर्हरिः शनैः ॥ ५ ॥ प्रविष्टो भगवद्भामशोभासं मुष्टलोचनः ॥ तत्र गत्वा ननामा  
 शुश्रीं कृष्णं पुरुषोत्तमं ॥ ६ ॥ गोपिका वृंदमध्यस्थं रत्नसिंहासनासनम् ॥ नत्वोवाच रमानाथो बद्धांजलिपुटः पुरः ॥ ७ ॥  
 श्रीविष्णुरु० ॥ ॥ वंदे विष्णुं गुणातीतं गोविंदमेकमक्षरं ॥ अव्यक्तमव्ययं व्यक्तं गोपवेषविधायिनं ॥ ८ ॥ किशोरवयसं  
 शांतगोपीकांतं मनोहरं ॥ नवीननीरदश्यामं कोटिकंदर्पसुंदरं ॥ ९ ॥ वृंदावनवनाभ्यंते रासमंडलसंस्थितं ॥ लसत्पीत  
 पटंसौम्यं त्रिभंगललिताकृतिं ॥ १० ॥ रासेश्वरं रासवासं रासोल्लाससमुत्सुकं ॥ द्विभुजं मुरलीहस्तं पीतवाससमच्युतं  
 ॥ ११ ॥ इत्येवमुक्त्वा तं न त्वारत्नसिंहासने वरे ॥ पार्षदैः सत्कृतो विष्णुः स उवाच तदा ज्ञया ॥ १२ ॥ श्रीनारायण उ० ॥ ॥



पुरु०

॥ १० ॥

मा०

॥ १० ॥

इतिविष्णुकृतंस्तोत्रंप्रातरुत्थाययःपठेत् ॥ पापानितस्यनश्यंतिदुःस्वप्नःसत्फलप्रदः ॥ १३ ॥ भक्तिर्भवतिगोविंदे  
 पुत्रपौत्रविवर्द्धिनी ॥ अकीर्तिःक्षयमाप्नोतिसत्कीर्तिर्वर्द्धतेचिरं ॥ १४ ॥ उपविष्टस्ततोविष्णुःश्रीकृष्णचरणांबुजे ॥  
 नामयामासतंमासंवेपमानंतदग्रतः ॥ १५ ॥ तदापप्रच्छश्रीकृष्णःकोयंकस्मादिहागतः ॥ कस्माद्बुदतिगोलोकेनकश्चि  
 दुःखमश्रुते ॥ १६ ॥ गोलोकवासिनःसर्वेसदानंदपरिपुताः ॥ स्वप्नेपिनैवशृण्वंतिदुर्वातांचदुरन्वयां ॥ १७ ॥ तस्माद  
 यंकथंविष्णोमदग्रेदुःखितःस्थितः ॥ मुंचन्नश्रूणिनेत्राभ्यांवेपतेचमुहुर्मुहुः ॥ १८ ॥ ॥ श्रीनारायण० ॥ ॥ नवांबुदानी  
 कमनोहरस्यगोलोकनाथस्यवचोनिशम्य ॥ उवाचविष्णुर्मलमासदुःखंप्रोत्थायसिंहासनतःसमग्रम् ॥ १९ ॥ श्रीवि  
 ष्णुरु० ॥ ॥ वृंदावनकलानाथश्रीकृष्णमुरलीधर ॥ श्रूयतामधिमासीयंदुःखंवन्मितवाग्रतः ॥ २० ॥ तस्मादहमिहा  
 यातोगृहीत्वामुंनिरीश्वरं ॥ दुःखदावानलंतीव्रमेतदीयंनिराकुरु ॥ २१ ॥ अयंत्वधिकमासोस्तिव्यपेतरविसंक्रमः ॥  
 मलिनोयमनहोस्तिशुभकर्मणिसर्वदा ॥ २२ ॥ नस्नानंनैवदानंचकर्तव्यंप्रभुवर्जिते ॥ एवंचिरस्कृतःसर्वैर्वनस्पतिल  
 तादिभिः ॥ २३ ॥ मासैर्द्वादशभिश्चैवकलाकाष्ठालवादिभिः ॥ अयनैर्हायनैश्चैवस्वामिगर्वसमन्वितैः ॥ २४ ॥ इतिदुः



खानलेनैवदग्धोयंमर्तुमुन्मुखः ॥ अन्यैर्दयालुभिःपश्चात्प्रेरितोमामुपागतः ॥ २५ ॥ शरणार्थीत्क्षीकेशवेपमानोरुद  
 न्मुहुः ॥ सर्वनिवेदयामासदुःखजालमसंवृतम् ॥ २६ ॥ एतदीयमहदुःखमनिवार्यभवद्वते ॥ अतस्त्वामाश्रितोनूनं क  
 रेकृत्वानिराश्रयं ॥ २७ ॥ परदुःखासहिष्णुस्त्वमितिवेदविदोजगुः ॥ अतएनंनिरातंकंसानंदंकृपयाकुरु ॥ २८ ॥ त्वदी  
 यचरणांभोजंगतो नैवावशोचते ॥ इतिवेदविदोमिथ्याकथंभाविजगत्पते ॥ २९ ॥ मदर्थमपिकर्तव्यमेतदुःखनिवा  
 रणं ॥ सर्वत्यक्काहमायातोयातंमेसफलंकुरु ॥ ३० ॥ मुहुर्मुहुर्नवक्तव्यंकदापिप्रभुसन्निधौ ॥ वदंत्येवंमहाप्राज्ञानि  
 त्यं नीतिविशारदाः ॥ ३१ ॥ इतिविज्ञाप्यभूमानंबद्धांजलिपुटोहरिः ॥ पुरस्तस्थौभगवतोनिरीक्षंस्तन्मुखांबुजं ॥ ३२  
 ऋषय ऊचुः ॥ सूतसूतवदान्योसिजीवत्वंशाश्वतीःसमाः ॥ पिबामोयन्मुखात्सेव्यंहरिलीलाकथामृतं ॥ ३३ ॥ गोलो  
 कवासिनासूतकिमुक्तंकिंकृतंवद ॥ विष्णुश्रीकृष्णसंवादःसर्वलोकोपकारकः ॥ ३४ ॥ विधिसुतःकिमपृच्छदृषीश्वरंत  
 दधुनावदसूततपस्विन् ॥ परमभागवतःसहरेस्तनुस्तदुदितंवचनंपरमौषधं ॥ ३५ ॥ इतिश्रीबृहन्नारदी० पुरुषोत्तम०  
 श्रीनारायणनारदसंवादेपुरुषोत्तमविज्ञप्तिर्नामषष्ठोऽध्यायः ॥ ६ ॥ ॥ ६१ ॥ ॥ सूतउवाच ॥ ॥ भवद्भिर्यःकृतःप्रश्नस्त



पुरु०  
॥ ११ ॥

मचीकरदाशुगः ॥ यदुत्तरमुवाचेशस्तद्वदामितपोधनाः ॥ १ ॥ ॥ नारदउ० ॥ ॥ विष्टरश्रवसिमौनमास्थितेसंनिवेद्यप  
रदुःखमपारं ॥ किंचकारपुरुषोत्तमःपरस्तद्वदस्ववदरीपतेऽधुना ॥ २ ॥ ॥ श्रीनारायणउ० ॥ ॥ गोलोकनाथोयदुवाच  
विष्णुंतदेवगुह्यंकथयामिवत्स ॥ वाच्यंसुभक्तायसदास्तिकायशुश्रूषवेदंभविर्जिताय ॥ ३ ॥ सुकीर्तिकृत्पुण्यकरं  
यशस्यंसत्पुत्रदंश्यकरंचराज्ञां ॥ दारिद्र्यदावाग्निरनल्पपुण्यैःश्राव्यंतथाकार्यमनन्यभक्त्या ॥ ४ ॥ ॥ श्रीपुरुषोत्तमउ  
वाच ॥ समीचीनंकृतंविष्णोयदत्रागतवान्भवान् ॥ मलमासंकरेकृत्वालोकेकीर्तिमवाप्स्यसि ॥ ५ ॥ यस्त्वयोरीकृ  
तोजीवःसमयैवोरीकृतः ॥ अतएनंकरिष्यामिसर्वापरिमयासमं ॥ ६ ॥ गुणैःकीर्त्यानुभावेनषड्भगैश्चपराक्रमैः ॥ भ  
क्तानांवरदानेनगुणैरन्यैश्चमामकैः ॥ ७ ॥ अहमेतैर्यथालोकेप्रथितःपुरुषोत्तमः ॥ तथायमपिलोकेषुप्रथितःपुरुषोत्त  
मः ॥ ८ ॥ अस्मैसमर्पिताःसर्वेयेगुणामधिसंस्थिताः ॥ पुरुषोत्तमेतिमन्नामप्रथितंलोकवेदयोः ॥ ९ ॥ तदप्यस्मैम  
यादत्तंतवतुष्ट्यैजनार्दन ॥ अहमेवास्यसंजातःस्वामीचमधुसूदन ॥ १० ॥ एतन्नाम्नाजगत्सर्वपवित्रंचभविष्यति ॥  
मत्सादृश्यमुपागम्यमासानामधिपोभवेत् ॥ ११ ॥ जगत्पूज्योजगद्वंद्योमासोयंतुभविष्यति ॥ पूजकानांचसर्वेषांदुः

मा०

॥ ११ ॥



खदारिद्र्यखंडनः ॥ १२ ॥ सर्वमासाः सकामाश्च निष्कामोयं मया कृतः ॥ मोक्षदः सर्वलोकानां मत्तुल्योयं मया कृतः ॥ १३ ॥  
 अकामः सर्वकामो वा यो धिमासं प्रपूजयेत् ॥ कर्माणि भस्मसात्कृत्वामामेवैष्यत्यसंशयम् ॥ १४ ॥ यदर्थं च महाभागा  
 र्यातनो ब्रह्मचारिणः ॥ तपस्यंति महात्मानो निराहारा दृढव्रताः ॥ १५ ॥ फलपन्नानिलाहाराः कामक्रोधविवर्जिताः ॥  
 जितेंद्रियचयाः सर्वे प्रावृट्काले निराश्रयाः ॥ १६ ॥ शीता तपसहाश्चैव यतंतैर्गरुडध्वज ॥ तथापि नैव मेयांति परमं प  
 दमव्ययम् ॥ १७ ॥ पुरुषोत्तमस्य भक्तास्तु मासमात्रेण तत्पदम् ॥ अनायासेन गच्छंति जरा मृत्युविवर्जितम् ॥ १८ ॥  
 सर्वसाधनतः श्रेष्ठः सर्वकामार्थसिद्धिदः ॥ तस्मात्संसेव्यतामेष मासोयं पुरुषोत्तमः ॥ १९ ॥ सीतानि क्षिप्तबीजानि वर्धते  
 कोटिशो यथा ॥ तथा कोटिगुणं पुण्यं कृतं मे पुरुषोत्तमे ॥ २० ॥ चातुर्मास्यादिभिर्यज्ञैः स्वर्गं गच्छंति केचन ॥ तत्रत्यं भो  
 गमासाद्य पुनर्गच्छंति भूतलं ॥ २१ ॥ विधिवत्सेवते यस्तु पुरुषोत्तममादरात् ॥ कुलं स्वकीयमुद्धृत्य मामेवैष्यत्यसंशये  
 ॥ २२ ॥ मामुपेतोऽत्र संसारं जन्ममृत्युभयाकुलं ॥ आधिव्याधिजराग्रस्तं न पुनर्यातिमानवः ॥ २३ ॥ यद्गत्वा न निवर्तते  
 तद्द्वामपरमं मम ॥ इतिच्छंदो वचः सत्यमसत्यं जायते कथं ॥ २४ ॥ एतन्मासाधिपश्चाहं मयैवायं प्रतिष्ठितः ॥ पुरुषोत्तमे



पुरु०

॥ १२ ॥

तिमन्नामतदप्यस्मैसमर्पितं ॥ २५ ॥ तस्मादेतस्य भक्तानां मम चिंता दिवानिशं ॥ तद्भक्तकामनाः सर्वाः पूरणीयामयैव  
 हि ॥ २६ ॥ कदाचिन्मम भक्तानां मम पराधोधिगण्यते ॥ पुरुषोत्तम भक्तानां नापराधः कदाचन ॥ २७ ॥ मदाराधनतो वि  
 णो मदीयाराधनं प्रियं ॥ मद्भक्तकामनादाने विलंबे हं कदाचन ॥ २८ ॥ मदीयमास भक्तानां न विलंबः कदाचन ॥ मदीयमा  
 स भक्ताये ममैवातीव वल्लभाः ॥ २९ ॥ य एतस्मिन्महामूढाजपदानादिवर्जिताः ॥ सत्कर्मस्नानरहिता देवतीर्थद्विजद्विषः  
 ॥ ३० ॥ जायंते दुर्भगा दुष्टाः परभाग्योपजीविनः ॥ न कदाचित्सुखं तेषां स्वप्नेऽपि शशशृंगवत् ॥ ३१ ॥ तिरस्कुर्वन्ति ये मू  
 ढा मलमांसं मम प्रियं ॥ नाचरिष्यन्ति ये धर्मते सदानिरया लयाः ॥ ३२ ॥ पुरुषोत्तममासाद्य वर्षे वर्षे तृतीयके ॥ नाचरि  
 ष्यन्ति धर्मये कुंभीपाके पतन्ति ते ॥ ३३ ॥ इह लोके महद्दुःखं पुत्रपौत्रकलत्रजं ॥ प्राप्नुवंति महामूढा दुःखदा वानलस्थि  
 ताः ॥ ३४ ॥ ते कथं सुखमेधन्ते येषां ज्ञानतो गतः ॥ श्रीमान्पुण्यतमो मासो मदीयः पुरुषोत्तमः ॥ ३५ ॥ याः स्त्रियः सु  
 भगाः पुत्रसुखसौभाग्यहेतवे ॥ पुरुषोत्तमे करिष्यन्ति स्नानदानार्चनादिकं ॥ ३६ ॥ तासां सौभाग्यसंपत्तिः सुखपुत्रप्रदो  
 त्यहं ॥ यासां मासो गतः शून्यो मन्नामा पुरुषोत्तमः ॥ ३७ ॥ न तासां नुकूलोऽहं न सुखं स्वामिजं भवेत् ॥ भ्रातृपुत्रधनानां

मा०

॥ १२ ॥



चसुखं स्वप्नेऽपि दुर्लभं ॥ ३८ ॥ तस्मात्सर्वात्मना सर्वैः स्नानपूजाजपादिकं ॥ विशेषेण प्रकर्तव्यं दानं शक्त्यनुसारतः ॥ ३९ ॥  
 येनाहमर्चितो भक्त्या मासेस्मिन् पुरुषोत्तमे ॥ धनपुत्रसुखं भुक्त्वा पश्चाद्भो लोकवासभाक् ॥ ४० ॥ ममाज्ञया जनाः सर्वे पू-  
 जयिष्यन्ति मामकं ॥ सर्वेषामपि मासानामुत्तमोऽयं मया कृतः ॥ ४१ ॥ अतस्त्वमधिमासस्य चिन्तां त्यक्त्वा रमापते ॥ ग-  
 च्छवैकुण्ठमतुलं गृहीत्वा पुरुषोत्तमम् ॥ ४२ ॥ ॥ श्रीनारायण उ० ॥ ॥ इति रसिकवचो निशम्य विष्णुः प्रबलमुदापरिगृह्य  
 मासमेनं ॥ नवजलदरुचं प्रणम्य देवं झटिति जगाम निजालयं स्वगेन ॥ ४३ ॥ इति श्रीबृहन्नारदीयपुराणे पुरु० श्रीनाराय-  
 णनारदसंवादेऽधिमासस्यैश्वर्यप्राप्तिर्नाम सप्तमोऽध्यायः ॥ ७ ॥ ॥ सूत उ० ॥ ॥ नारदः कृतवान्प्रश्नं पुनरेव तपोधनाः ॥  
 विष्णुं श्रीकृष्णसंवादं श्रुत्वा संतुष्टमानसः ॥ १ ॥ ॥ नारद उ० ॥ ॥ वैकुण्ठं गतवति रुक्मिणीशे किं जातं तदनुवद प्रभो मे ॥ वृत्तां-  
 तं हरिस्तुतः कृष्णयोश्च सर्वेषां हितकरमादिपुंसोः ॥ २ ॥ इति संप्रश्नसंल्लेष्टो भगवान्बदरोपतिः ॥ उवाच पुनरेवामुं जगदानंदं दं-  
 बृहत् ॥ ३ ॥ ॥ श्रीनारायण उ० ॥ ॥ अथ श्रीरुक्मिणीनाथो वैकुण्ठं गतवान्मुदा ॥ तत्र गत्वा अधिमासं तं वासयामास नारदः ॥ ४ ॥  
 तत्र त्वय वसतिं प्राप्य मोदमानो भवत्तदा ॥ मासानामधिपो भूत्वा रमते विष्णुना सह ॥ ५ ॥ द्वादशस्वपिमासेषु मलमासं वरं प्र-



पुरु०  
॥ १३ ॥

भुः ॥ विधायमनसातुष्टोवभूवप्रकृतिप्रियः ॥ ६ ॥ अथार्जुनमुवाचेदंभगवान्भक्तवत्सलः ॥ युधिष्ठिरंचपांचालीनिरी  
क्षन्कृपयामुने ॥ ७ ॥ ॥ श्रीकृष्णउ० ॥ ॥ जानेऽहंराजशार्दूलतपोवनमुपागतैः ॥ भवद्भिर्दुःखसंमग्नैर्नादृतःपुरुषोत्तमः  
॥ ८ ॥ वृंदावनकलानाथवल्लभःपुरुषोत्तमः ॥ प्रमादाद्गतवान्मासोभवतांकाननौकसां ॥ ९ ॥ युष्माभिर्नैवविज्ञातोभयद्वेष  
समन्वितैः ॥ गांगेयद्रोणकर्णेभ्योभयसंत्रस्तमानसैः ॥ १० ॥ कृष्णद्वैपायनादाप्तविद्याराधनत्परैः ॥ इंद्रकीलंगतवति  
बीभत्सौरणशालिनि ॥ ११ ॥ तद्वियोगपरिक्लिष्टैर्नज्ञातःपुरुषोत्तमः ॥ युष्माभिःकिंप्रकर्तव्यमदृष्टमवलंब्यतां ॥ १२ ॥  
अदृष्टंयादृशंपुंसांतादृशंभासतेसदा ॥ अवश्यमेवभोक्तव्यमदृष्टजनितंफलं ॥ १३ ॥ सुखंदुःखंभयंक्षेममदृष्टात्प्राप्यते  
जनैः ॥ तस्माददृष्टनिष्ठैश्चभवद्भिःस्थीयतांसदा ॥ १४ ॥ अथापरंप्रवक्ष्यामिभवतांदुःखकारणम् ॥ सेतिहासंमहा  
राजश्रूयतांमन्मुखादहो ॥ १५ ॥ ॥ श्रीकृष्णउ० ॥ ॥ पांचालीयंमहाभागापूर्वजन्मनिसुंदरी ॥ मेधाविद्विजमुख्यस्य  
पुत्रीजातामुमध्यमा ॥ १६ ॥ कालेनगच्छताराजन्मंजातादशवार्षिकी ॥ रूपलावण्यललितानयनापांगशालिनी  
॥ १७ ॥ चातुर्यगुणसंपन्नापितुरेकैवपुत्रिका ॥ बल्लभातीवतेनेयंचतुरागुणसुंदरी ॥ १८ ॥ लालितापुत्रवन्नित्यंन

मा०

॥ १३ ॥



कदाचित्प्रलंभिता ॥ साहित्यशास्त्रकुशलानीतावपिविशारदा ॥ १९ ॥ तन्मातास्वर्गतापूर्वपित्रासापोषितामुदा ॥  
 पार्श्वस्थालिसुखंदृष्ट्वापुत्रपौत्रसुखस्पृहा ॥ २० ॥ तर्कयंतीतदाबालामामेवंचकथंभवेत् ॥ गुणभाग्यनिधिर्भर्तासु  
 खदःसत्सुताःकथम् ॥ २१ ॥ एवंमनोरथंचक्रेदैवेनध्वंसितंपुरा ॥ किंकृत्वाकिंविदित्वामेकमुपास्येसुरेश्वरम् ॥ २२ ॥  
 किंवामुनिमुपातिष्ठेकिंवातीर्थमुपाश्रये ॥ ममभाग्यंकथंमुपभर्ताकोपिनवांछति ॥ २३ ॥ पंडितोपिपितामूढोममभा  
 ग्यवशादहो ॥ विवाहकालेसंप्राप्तेनदत्तासदृशेवरे ॥ २४ ॥ अध्यक्षाहंसखीमध्येकुमारीदुःखपीडिता ॥ नाहंस्वामिसु  
 खाभिज्ञायथाचालिगणामम ॥ २५ ॥ ममभाग्यवतीमाताकथंस्वर्गंगतापुरा ॥ एवंचिंताकुलाबालामनोरथमहोद  
 धौ ॥ २६ ॥ निमग्नमोहसलिलेशोकमोहोर्मिपीडिता ॥ मेधावीऋषिराजोसौविचचारमहीतले ॥ २७ ॥ कन्यादाननि  
 मित्तंचविचिन्वनसदृशंवरम् ॥ तादृशंवरमप्राप्यनिराशःस्वमनोरथे ॥ सुतास्वकीयभाग्याभ्यांभग्नसंकल्पपंजरः ॥  
 अवापदैवयोगेनज्वरंतीव्रंसुदारुणम् ॥ २८ ॥ स्फुटत्सर्वांगसंभिन्नतापज्वालासमाकुलः ॥ श्वासोच्छ्वाससमायुक्तोम  
 हादारुणमुच्छ्रया ॥ २९ ॥ प्रखलन्निपतन्भूमौमदिशमतवद्भूशम् ॥ अगच्छन्नेवभवनंसपपातधरातले ॥ ३० ॥ याव



पुरु०  
॥ १४ ॥

त्सुतासमायातापितरंभयविह्वला ॥ तावन्मुमूर्षुःसंजातोभूसुरस्तामनुस्मरन् ॥ ३२ ॥ भाविनार्थवलेनैवसहसाजा  
तवेपथुः ॥ कन्यादानप्रसंगोत्थमहोत्सवविवर्जितः ॥ ३३ ॥ अथप्राचीनगार्हस्थ्यकृतधर्मपरिश्रमात् ॥ संसारवासनां  
त्यक्काहरौचित्तमधारयत् ॥ ३४ ॥ सस्मारश्रीहरितूर्णमेधावीपुरुषोत्तमं ॥ इंदीवरदलश्यामंत्रिभंगललिताकृतिं ॥ ३५  
रासेशराधारमणप्रचंडदोर्दंडदूराहतनिर्जरारे ॥ अत्युग्रदावानलपानकर्तःकुमारिकोत्तारितवस्त्रहर्तः ॥ ३६ ॥ श्रीकृष्ण  
गोविंदहरेमुरारेराधेशदामोदरदीननाथ ॥ मांपाहिसंसारसमुद्रमग्नंनमोनमस्तेहृषिकेश्वराय ॥ ३७ ॥ इतिमुनिवचनं  
निशम्यदूराद्गतिरित्ययुश्चरामुकुंदलोकात् ॥ तदनुमृतमुनिकरेगृहीत्वाचरणसरोरुहमीयुरीश्वरस्य ॥ ३८ ॥ प्रा  
णोत्क्रमणमालोक्यहाहेतिसासुतारुदत् ॥ अंकेकृत्वापितुर्देहंविललापसुदुःखिता ॥ ३९ ॥ कुररीवचिरंसातुविलप्यभृ  
शदुःखिता ॥ उवाचपितरंबालाजीवंतमिवविह्वला ॥ ४० ॥ बालोवाच ॥ ॥ हाहापितःकृपासिंधोआत्मजानंददाय  
क ॥ कस्यांकेमांनिधायाद्यगतोसिवैष्णवंपुरं ॥ ४१ ॥ पितृहीनांचमांतातकोवासंभावयिष्यति ॥ नभ्रातानैवबंधुश्च  
नमेमातातपस्विनी ॥ ४२ ॥ भोजनाच्छादनेचिंतांकोमेतातकरिष्यति ॥ कथंतिष्ठाम्यहंशून्येवेदध्वनिविवर्जिते ॥

॥ १४ ॥



॥ ४३ ॥ आश्रमेतेमुनिश्रेष्ठअरण्यइवनिर्जने ॥ अतःपरंमरिष्यामिजीवनेकिंप्रयोजनं ॥ ४४ ॥ असंपाद्यैववैवाहंवि  
 धिंदुहितृवत्सल ॥ कगतोसिपितस्तातइहागच्छतपोनिधे ॥ ४५ ॥ वाणीवदसुधाकल्पांकथंतूष्णीमवस्थितः ॥ उ  
 त्तिष्ठोत्तिष्ठहेतातचिरंसुप्तोसिसांप्रतं ॥ ४६ ॥ इत्युत्काश्रुमुखीबालाविललापमुहुर्मुहुः ॥ मुक्तकंठरुरोदार्ताकुररीवसु  
 दुःखिता ॥ ४७ ॥ तत्सुतारोदनंश्रुत्वाविप्रास्तद्वनवासिनः ॥ अतीवकरुणंकोवारोदित्यस्मिंस्तपोवने ॥ ४८ ॥ मे  
 धाक्लृपेःसुताशब्दंशनैर्निश्चित्यतापसाः ॥ ससंभ्रमाःसमाजग्मुर्हाहाकारसमन्विताः ॥ ४९ ॥ आगत्यददृशुःसर्वसुतांक  
 स्थंमृतंमुनिं ॥ ततःसंरुरुदुःसर्वमुनयःकाननौकसः ॥ ५० ॥ सुतोत्संगाच्छवंनीत्वाश्मशानेशिवसन्निधौ ॥ अंत्येष्टिं  
 विधिनाकृत्वातेऽदहनूकाष्ठवेष्टितं ॥ ५१ ॥ ततःकन्यांसमाश्वास्यसर्वेतेस्वगृहान्ययुः ॥ कन्याधैर्यसमालंब्ययथाश  
 क्तयाकरोद्वयं ॥ ५२ ॥ इत्यौर्ध्वदेहिकविधिंप्रणिधायपित्र्यंपुत्रीनिवासमकरोच्चतपोवनेस्मिन् ॥ साविव्यथेपितृज  
 दुःखदवाग्निदग्धारंभेववत्समरणात्सुरभीवबाला ॥ ५३ ॥ ॥ इतिश्रीबृहन्नारदीयपुराणेपुरुषोत्तम०श्रीनारायणना  
 रदसंवादेकुमारीविलापोनामाष्टमोऽध्यायः ॥ ८ ॥ ॥ ६३ ॥ ॥ सूतउवाच ॥ ॥ ततस्तंविस्मयाविष्टःपप्रच्छनारदो



पुरु०

॥ १५ ॥

मुनिः ॥ मेधाविद्विजवर्यस्यसुतावृत्तांतमद्भुतं ॥ १ ॥ ॥ नारदउवाच ॥ ॥ मुनेमुनिसुतातत्रकिंचकारतपोवने ॥ कौ  
 वामुनिवरस्तस्याःपाणिग्रहमचीकरत् ॥ २ ॥ ॥ श्रीनारायणउवाच ॥ ॥ विवसंत्यास्ततस्तस्याःकियान्कालोवि  
 निर्गतः ॥ स्मारंस्मारंस्वपितरंशोचंत्याश्रमुहुर्मुहुः ॥ ३ ॥ शून्यसद्यनिसंविष्टायूथभ्रष्टांमृगीमिव ॥ गलद्वाष्पौघनय  
 नांज्वलद्दृढयपंकजां ॥ ४ ॥ विनिःश्वासपरांदीनांसंरुद्धामुरगीमिव ॥ चिंतयंतीमपश्यंतींदुःखपारंक्वशोदरीं ॥ ५ ॥  
 तमाससादभगवान्भविष्यद्वलनोदितः ॥ यदृच्छयावनेतस्मिन्परमःकोपनोमुनिः ॥ ६ ॥ यद्विलोकनमात्रेणत्रस्येद  
 पिशतक्रतुः ॥ जटाकलापसंछन्नःसाक्षादिवसदाशिवः ॥ ७ ॥ यस्त्वज्जनन्याराजेंद्रशैशवेतिप्रासादितः ॥ त्रिदशाकर्षि  
 णींविद्यांददावस्यैसुपूजितः ॥ ८ ॥ येनाहमपिभूपालसर्वदेवनमस्कृतः ॥ रथेसंयोजितःसाक्षाद्रुक्मिण्यासहनारद ॥  
 ॥ ९ ॥ उभाभ्यांचालितेमार्गेरथेदुर्वाससान्विते ॥ अत्युग्रयातृषाशुष्यत्ताल्बोष्ठपुटयानया ॥ १० ॥ सूचितोहंजला  
 र्थिन्यारस्कंधस्थयुगयापुरा ॥ गच्छन्नेवपदाग्रेणसंपीड्यवसुधातलं ॥ ११ ॥ आनीतवान्भोगवतींप्रियाप्रेमपरिप्लुतः  
 ॥ सैवोर्ध्वगामिनीभूत्वातावन्मात्रेणवारिणा ॥ १२ ॥ न्यवारयन्महाराजरुक्मिणीतृषमुल्बणां ॥ तदृष्ट्वातत्क्षणोद्भू

मा०

॥ १५ ॥



तक्रोधेनप्रज्वलन्निव ॥ १३ ॥ प्रलयाम्भिरिवोत्तिष्ठन्शशापकोपनोमुनिः ॥ अहोश्रीकृष्णतेत्यंतवल्लभारुक्मिणीसदा ॥  
 ॥ १४ ॥ यद्भवान्मामवज्ञायप्रियाप्रेमपरिप्लुतः ॥ पाययामासपानीयंमाहात्म्यंदर्शयन्त्स्वकं ॥ १५ ॥ दंपत्योरुभयोरे  
 ववियोगोस्तुयुधिष्ठिर ॥ इतियोदत्तवान्शापंस एवमुनिसत्तमः ॥ १६ ॥ साक्षाद्दुद्रांशसंभूतःकालरुद्रइवापरः ॥ अत्रे  
 रुग्रतपःकल्पवृक्षदिव्यफलमहत् ॥ १७ ॥ पतिव्रताशिरोरत्नाऽनुसूयागर्भसंभवः ॥ दुर्वासानाममेधावीयथावैमूर्तिमत्त  
 पः ॥ १८ ॥ नैकतीर्थजलक्लिन्नजटाभूषितसच्छिराः ॥ तमालोक्यसमायांतंकुमारीशोकसागरात् ॥ १९ ॥ उन्मज्ज्यो  
 त्यायधैर्येणववंदेचरणौमुनेः ॥ नत्वास्वाश्रममानीयजानकीवाल्मिकियथा ॥ २० ॥ अर्घ्यपाद्यैर्वन्यफलैःपुष्पैश्चवि  
 विधैर्मुनिं ॥ स्वागतं पृच्छ्यसावालापूजयामाससादरं ॥ ततःसविनयाराजन्नुवाचमुनिकन्यका ॥ २१ ॥ ॥ बालोवाच  
 ॥ नमस्तेस्तुमहाभागअत्रिगोत्रदिवाकर ॥ कुतोधिगमनंसाधोदुर्भगायाममाश्रमे ॥ ममभाग्योदयोजातस्तवागमन  
 तोमुने ॥ २२ ॥ अथवामत्पितुःपुण्यप्रवाहप्रेरितोभवान् ॥ संभावयितुंमामेवत्यागतोमुनिसत्तमः ॥ २३ ॥ भवादृशां  
 पादरजस्तीर्थरूपमहात्मनां ॥ स्पृशंत्याःसफलंजन्मसफलंचाद्यमेवतं ॥ २४ ॥ अद्यमेसफलंपुण्यमद्यमेसफलोभवः



पुरु०  
॥ १६ ॥

मा०

॥ जवाहशामहापुण्यायन्मेदृष्टिपथंगताः ॥ २५ ॥ एवमुक्त्वाचसाबालातस्थौतूष्णीं तदग्रतः ॥ सस्मितं मुनिराहेदं दु  
र्वासाः शंकरांशजः ॥ २६ ॥ ॥ दुर्वासा उवाच ॥ ॥ साधुसाधु द्विजसुते कुलमभ्युद्धृतं पितुः ॥ मेधाऋषेः सुतपसः फलमेता  
दृशी सुता ॥ २७ ॥ कैलासादहमागच्छं ज्ञात्वा ते धर्मशीलताम् ॥ त्वदाश्रममनुप्राप्तस्त्वया संपूजितोऽस्म्यहं ॥ २८ ॥ ग  
मिष्यामिवरारोहेशीघ्रं बदरिकाश्रमं ॥ द्रष्टुं नारायणं देवं सनातनमुनीश्वरं ॥ २९ ॥ तपश्चरंत मेकाग्रमत्युग्रं लोकहेतवे ॥  
बालोवाच ॥ ॥ ऋषेस्त्वद्दर्शनादेव शुष्को मे शोकसागरः ॥ ३० ॥ अतः परं शुभं भावि यस्मात्संभाविता त्वया ॥ समुद्रूतवृ  
हज्ज्वालदावहव्यभुजं मुने ॥ ३१ ॥ किं न वेत्ति स दयासिंधो तन्निर्वापय शंकर ॥ हर्षहेतुर्न मे कश्चिद्दृश्यते सुविचारतः ॥ ३२ ॥  
न मातानपिता भ्राता यो मे धैर्यं प्रयच्छति ॥ कथं कारमहं जीवेदुःखसागरपीडिता ॥ ३३ ॥ यां यां दिशं प्रपश्यामि सा सा  
शून्या विभाति मे ॥ मम दुःखप्रतीकारं कुरु शीघ्रं तपोनिधे ॥ ३४ ॥ न मां कामयते कश्चित्पाणिग्रहणहेतवे ॥ अतः परं भ  
विष्यामि वृषलीति महद्भयं ॥ ३५ ॥ तस्मान्न जायते निद्रानरुचिर्भोजने मम ॥ ब्रह्मन्मुमूर्षुरस्म्येव इति मे निश्चयो धु  
ना ॥ ३६ ॥ इत्युक्त्वाश्रुमुखी बालाविरराम तदग्रतः ॥ दुर्वासास्तदुपायार्थं विचारमकरोत्तदा ॥ ३७ ॥ ॥ श्रीनारायण

॥ १६ ॥



उवाच ॥ ॥ इति मुनि तनया वचो निश्म्य बहुलतमामु निराड्विचार्य छंदः ॥ अतिशय कृपया विलोक्य बालां किमपि  
 हितं निजगाद सारभूतं ॥ ३८ ॥ इति श्री बृहन्नारदीयपुराणे पुरुषोत्तममाहात्म्ये दुर्वासस्तपोवनागमनं नाम नवमोऽध्या-  
 यः ॥ १ ॥ ॥ ६९ ॥ नारद उवाच ॥ ॥ किं विचार्य बृहद्वामा परमः कोपनो मुनिः ॥ अब्रवीद्वृषिकन्या तां तन्मे ब्रूहि त-  
 पोनिधे ॥ १ ॥ ॥ सूत उवाच ॥ ॥ नारदस्य वचः श्रुत्वा प्रोवाच बदरीपतिः ॥ दुर्वासो वचनं गुह्यं सर्वेषां हितकृद्भिजाः ॥  
 ॥ २ ॥ ॥ श्रीनारायण उवाच ॥ ॥ शृणु नारद वक्ष्येऽहं यदुक्तं मुनिना तदा ॥ मेधावितनया दुःखमपनेतुं कृपालुना ॥ ३ ॥  
 ॥ दुर्वासा उवाच ॥ ॥ शृणु सुंदरि वक्ष्यामि गुह्याद्गुह्यतरं महत् ॥ आख्येयं नैव कस्यापि त्वदर्थं तु विचारितम् ॥ ४ ॥ न  
 विस्तरं करिष्यामि समासेन ब्रवीमि ते ॥ इतस्तृतीयः सुभगे मासस्तु पुरुषोत्तमः ॥ ५ ॥ तस्मिन् स्नातो नरस्तीर्थमुच्य-  
 ते भ्रूणहत्यया ॥ एतत्तुल्यो न कोऽप्यन्यः कार्तिकादिषु सुंदरि ॥ ६ ॥ सर्वे मासास्तथापक्षाः पर्वाण्यन्यानि यानि च ॥ पु-  
 रुषोत्तम मासस्य कलानार्हति षोडशी ॥ ७ ॥ साधनानि समस्तानि निगमोक्तानि यानि च ॥ मासस्यैतस्य नार्हति कला-  
 मपि च षोडशी ॥ ८ ॥ द्वादशाब्दसहस्राणि गंगास्नानेन यत्फलम् ॥ गोदावरीसकृत्स्नानाद्यत्फलं सिंहगेगुरौ ॥ ९ ॥ तदेव



पुरु०  
॥ १७ ॥

फलमाप्नोतिमासेवैपुरुषोत्तमे ॥ सकृत्सुस्नानमात्रेणयत्रकुत्रापिसुंदरि ॥ १० ॥ श्रीकृष्णवल्लभोमासोनाम्नाचपुरुषोत्तमः  
॥ तस्मिन्त्संसेवितेबालेसर्वभवतिवाञ्छितम् ॥ ११ ॥ तस्मान्निषेवयाशुत्वंमासंतंपुरुषोत्तमम् ॥ मयापिसेव्यतेसोऽयं  
पुरुषोत्तमवन्मुदा ॥ १२ ॥ एकदाभस्मसात्कर्तुमंबरीषंकुधामया ॥ मुक्ताकृत्यातदाबालेसुनामंहरिणाज्वलत् ॥ १३ ॥  
मामेवभस्मसात्कर्तुतदानींप्रेरीतमयि ॥ पुरुषोत्तमव्रतादेवतच्चक्रंसंन्यवर्तत ॥ १४ ॥ त्रैलोक्यंभस्मसात्कर्तुसमर्थं  
तच्चसुंदरि ॥ मध्यकिंचित्करंजातंतदामेविस्मयोऽभवत् ॥ १५ ॥ तस्माद्भजस्वसुभगेश्रीमंतंपुरुषोत्तमम् ॥ इत्युक्त्वा  
मुनिशार्दूलोविरराममुनेःसुताम् ॥ १६ ॥ ॥ श्रीकृष्णउवाच ॥ ॥ दुर्वासोवचनंश्रुत्वाबालामूढधियावदत् ॥ भाविना  
प्रेरिताराजन्नसूयाप्रेरितासती ॥ १७ ॥ दुर्वाससंमुनिश्रेष्ठमनसिक्रोधसंयुता ॥ ॥ बालोवाच ॥ ॥ नमत्परोचते  
ब्रह्मनूयदुक्तंभवतामुने ॥ १८ ॥ कथंमाघादयोमासाअकिंचित्करतांगताः ॥ कथंकार्तिकमासंत्वमूनंवदसितद्वद ॥  
॥ १९ ॥ वैशाखःसेवितःकिंवानदास्यतिसुकामितम् ॥ सदाशिवादयोदेवाःफलदाःकिंसेविताः ॥ २० ॥ अथवाभुवि  
मार्तण्डोदेवःप्रत्यक्षदर्शनः ॥ सकिंनदाताकामानांदेवीचजगदंबिका ॥ २१ ॥ गणेशःसेवितःकिंवानसंयच्छतिकामितम्

मा०

॥ १७ ॥



॥ व्यतिपातादिकान्योगान्देवान्शर्वादिकानपि ॥ २२ ॥ सर्वानुलुंघ्यवदतस्त्रपाकिंतेनजायते ॥ अयंतुमलिनोमासः  
 सर्वकर्मविगर्हितः ॥ २३ ॥ असूर्यसंक्रमःश्रेष्ठःक्रियतेचकथंमुने ॥ वेदाहंसर्वदुःखानांपारदंश्रीहरिंपरम् ॥ २४ ॥ नान्यं  
 पश्यामिभदेवचिंतयंतीदिवानिशम् ॥ रामाद्वाजानकीजानेशंकरात्पार्वतीपतेः ॥ २५ ॥ नान्यःकोपिमहान्देवोयोमे  
 दुःखंव्यपोहति ॥ एतान्विहायविप्रेन्द्रकथंस्तौषिमलंमुने ॥ २६ ॥ एवमुक्तस्तयाविप्रपुत्र्यासक्रोधनोमुनिः ॥ जाज्व  
 ल्यमानोवपुषाक्रोधसंरक्तलोचनः ॥ २७ ॥ तथापिनशशापैनामित्रजांकृपयान्वितः ॥ मूढेयंनैवजानातिहिताहितम  
 पूर्णधीः ॥ २८ ॥ पुरुषोत्तममाहात्म्यंदुर्ज्ञेयंविदुषामपि ॥ किमुताल्पधियांपुंसांकुमारीणांविशेषतः ॥ २९ ॥ पितृही  
 नाकुमारीयंबालादुःखामिभर्जिता ॥ अतीवोग्रतरंशापमदीयंसहतेकथं ॥ ३० ॥ इत्येवंकृपयाक्रोधंसंजहारमनःस्थि  
 तं ॥ स्वस्थोभत्वामुनिःप्राहतांबालामतिविह्वलां ॥ ३१ ॥ ॥ दुर्वासाउवाच ॥ ॥ अहोबालेनमेकोपोमित्रजेत्वयिकश्च  
 न ॥ यत्तेमनसिनिर्भाष्येयथारुचितथाकुरु ॥ ३२ ॥ अपरंश्रूयतांबालेभविष्यंकिंचिदुच्यते ॥ पुरुषोत्तममासस्यय  
 त्वयाऽनादरःकृतः ॥ ३३ ॥ सर्वथातत्फलंभाविद्ब्रह्वापरजन्मनि ॥ अतःपरंगमिष्यामिनरनारायणालयं ॥ ३४ ॥ न



पुरु०  
॥ १८ ॥

मा०

॥ १८ ॥

चशप्तमयाभीरुमन्मित्रंतेपितायतः ॥ हिताहितंनजानासिबालभावाच्छुभाशुभं ॥ ३५ ॥ स्वस्तितेस्तुगमिष्यामि  
मास्तुकालात्ययोमम ॥ शुभंशुभेतरंभाविनकेनाप्यनुलंघ्यते ॥ ३६ ॥ ॥ श्रीकृष्णउवाच ॥ ॥ इत्युदीर्यजगामाशुता  
मसस्तापसोमुनिः ॥ तत्क्षणंनिष्प्रभासाभूत्पुरुषोत्तमहेलया ॥ ३७ ॥ विमृश्यसुचिरंकालंतत्कालफलदंशिवं ॥ आरा  
धयामिदेवेशंतपसापार्वतीपतिं ॥ ३८ ॥ इतिनिश्चित्यमनसामेधावितनयानृप ॥ दुष्करंतत्तपःकर्तुमियेषस्वाश्रमे  
स्थिता ॥ ३९ ॥ ॥ सूतउवाच ॥ ॥ आर्षेयीप्रबलमुनेर्वचोविनिंघप्रोद्युक्तांधकरिपुसेवनेवनेस्वे ॥ लक्ष्मीशंबहुलफलप्र  
दंविहायसावित्रीपतिमपितादृशंनिरस्य ॥ ४० ॥ ॥ इतिश्रीबृहन्नारदीयपुराणेपुरुषोत्तममाहात्म्येश्रीनारायणनार  
दसंवादेकुमारीशिवाराधनोद्योगोनामदशमोऽध्यायः ॥ १० ॥ ॥ ६३ ॥ ॥ नारदउवाच ॥ ॥ अचीकरत्कुमारी  
यंमहत्कर्मसुदुष्करं ॥ मुनीनामपिसर्वेषांतन्मेवदमहामुने ॥ १ ॥ ॥ श्रीनारायणउवाच ॥ ॥ अथारभतकल्याणीतपः  
परमदारुणं ॥ चिंतयंतोशिवंशांतंपंचवक्त्रंसनातनं ॥ २ ॥ भुजंगभूषणंदेवंनंदिभृंगिनिषेवितं ॥ चतुर्विंशतितत्त्वैश्वगु  
णैस्त्रिभिरभिष्टुतं ॥ ३ ॥ महासिद्धिभिरष्टाभिःप्रकृत्यापुरुषेणच ॥ चंद्रखंडलसद्मालंजटाजूटविराजितं ॥ ४ ॥ चचा



रदुश्चरं बालातमुद्दिश्य परंतपः ॥ पंचाग्नीनां च मध्ये सास्थायिनी ग्रीष्मगेरवौ ॥ ५ ॥ हेमंतेशिशिरे चैव शीतवार्यतरस्थि  
 ता ॥ व्यक्तवक्त्रातथारेजे जलस्थं कमलं यथा ॥ ६ ॥ शिरोधः प्रसृतश्यामनीलालकविगुंठिता ॥ जंबालवल्लरीपुंजैर्वेष्टि  
 ते वा बभौ जले ॥ ७ ॥ ब्रह्मसंधोद्धतश्रीमद्भूमराजिर्व्यदृश्यत ॥ नलिनं सेव्यमानेव मिलिंदालिः प्रसर्पिणी ॥ ८ ॥ वर्षास्व  
 नावृता शेते स्थंडिले वृसिकान्विते ॥ संध्ययोरुभयोस्तन्वीधूमपानमचीकरत् ॥ ९ ॥ पुरंदरः परां चितामवापाश्रुत्य त  
 तपः ॥ दुर्धर्षादिविजैः सर्वैः स्पृहणीयामहर्षिभिः ॥ १० ॥ एवं तपसि वृत्तायामार्षेयानृपनंदन ॥ गतान्यब्दसहस्राणि  
 नवराजन्यभूषण ॥ ११ ॥ संतुष्टस्तपसा तस्या भगवान् पार्वतीपतिः ॥ दर्शयामास बालायै निजरूपमगोचरं ॥ १२ ॥  
 तद्दृष्ट्वा सहसोत्तस्थौ देहः प्राणमिवागतं ॥ तपः कृशापि सा बाला त्वष्टपुष्टा तदाभवत् ॥ १३ ॥ भूरिवा तपसं क्लिष्टा देवमीढा ग  
 रीयसी ॥ सा बालाऽवनता भूत्वा बवंदे गिरिजापतिं ॥ १४ ॥ मानसैरुपचारैस्तं संपूज्य विश्ववंदितं ॥ तुष्टावजगतां नाथं  
 भक्तियुक्तेन चेतसा ॥ १५ ॥ ॥ बालोवाच ॥ ॥ अये शैलजावल्लभ प्राणनाथ प्रभो भर्गभूतेश गौरीश शंभो ॥ नमः सोम  
 सूर्याग्निदिव्यत्रिनेत्रमदाधारमुंडास्थिमालिन्नमस्ते ॥ १६ ॥ नरो नेकतापाभिभूतांगपीडः परं घोरसंसारबाधौ निमग्नः



पुरु०

॥ १९ ॥

॥ खलव्यालकालोग्रदंष्ट्राभिदष्टोविमुच्येद्भवंतंशरण्यंप्रपन्नः ॥ १७ ॥ विभोयेनबाणःस्वकीयीकृतश्चमृताजीवितालर्कं  
 भूपालपत्नी ॥ दयानाथभूतेशचंडीशभव्यभवत्राणमृत्युंजयप्राणनाथ ॥ १८ ॥ मखध्वंसकर्तःसमस्तारिहर्तःसदासे  
 वकानांभवध्वंसकर्तः ॥ नमोजन्महर्तःपुरासृष्टिकर्तस्त्वदीयानवप्राणनाथाघहर्तः ॥ १९ ॥ ॥ श्रीकृष्णउ० ॥ ॥ इत्येवंम  
 नसावाचाशिवंस्तुत्वातपस्विनी ॥ विरराममहाभागामेधावितनयानृप ॥ २० ॥ तत्कृतंस्तोत्रमाकर्ण्यतपसोऽग्रतरेणच  
 ॥ प्रसन्नवदनांभोजस्तामुवाचसदाशिवः ॥ २१ ॥ ॥ शिवउ० ॥ ॥ वरंवरयभद्रंतेयस्तेमनसिवांछितः ॥ प्रसन्नोस्मिमहा  
 भागेमामाखिदतपस्विनि ॥ २२ ॥ तदाकर्ण्यकुमारीयंमहानंदपरिप्लुता ॥ उवाचवचनंराजन्सुप्रसन्नंसदाशिवं ॥ २३ ॥  
 ॥ बालोवाच ॥ ॥ दीननाथदयासिंधोप्रसन्नश्चेन्ममोपरि ॥ तदामत्कामितंदेहिमाविलंबंकुरुप्रभो ॥ २४ ॥ पतिंदेहिपतिं  
 मत्स्यंपतिंपतिमहंवृणे ॥ पतिंदेहिमहादेवनान्यन्मेचितितंतद्दिदि ॥ २५ ॥ एवमुक्तातदार्षेयीविररामकपर्दिनं ॥ तदाकर्ण्य  
 महादेवोजगादमुनिकन्यकां ॥ २६ ॥ ॥ शिवउ० ॥ ॥ त्वयायत्स्वमुखेनोक्तंतदस्तुमुनिकन्यके ॥ पंचकृत्वस्त्वयायस्मा  
 त्पतिःसंप्रार्थियोऽधुना ॥ २७ ॥ तस्मात्पंचभविष्यंतिपतयस्तवसुंदरि ॥ शूराःसकलधर्मज्ञाःसाधवःसत्यविक्रमाः ॥

मा०

॥ १९ ॥



॥ २८ ॥ यज्वानःस्वगुणख्याताःसत्यसंधाजितेन्द्रियाः ॥ त्वन्मुखप्रेक्षकाःसर्वैराजन्यागुणशालिनः ॥ २९ ॥ ॥ श्रीकृष्ण  
 उ० ॥ ॥ इत्याकर्ण्यवचस्तस्यधूर्जटेरनतिप्रियं ॥ उवाचावनताभूत्वाबालावाक्यविशारदा ॥ ३० ॥ बालोवाच ॥ ॥ ए  
 वमेगिरिजाकांतमास्तुलोकेऽतिकौतुकं ॥ एकस्याएकएवास्तिभर्तानार्याःसदाशिव ॥ ३१ ॥ नदृष्टानश्रुताःकापिनार्ये  
 कापंचभर्तृका ॥ एकस्यपंचपत्न्यस्तुपुरुषस्यभवंतिहि ॥ ३२ ॥ त्वदीयाहंकथंशंभोभवेयंपंचभर्तृका ॥ नैवार्हसिवच  
 स्त्वेवंमयिवक्तुंकृपानिधे ॥ ३३ ॥ तवैवजायते लज्जात्वदीयाहंयतःप्रभो ॥ इत्याकर्ण्यवचस्तस्याःशंकरःप्राहतांपुनः  
 ॥ ३४ ॥ ॥ शिवउ० ॥ ॥ मास्तुतेस्मिन्भवेभीरुभवंतत्परजन्मनि ॥ अयोनिसंभवातत्रभविष्यसितपोबलात् ॥ ३५  
 भर्तृजंसुखमासाद्यततो गंगीपरंपदं ॥ दुर्वासामेप्रियामूर्तिःसत्वयाऽवमतःपुरा ॥ ३६ ॥ सचैत्कोपावृतःसुभ्रुनिर्दहे  
 द्रुवनत्रयं ॥ त्वयागर्वातिरेकेणब्रह्मतेजःप्रमर्दितं ॥ ३७ ॥ पुरुषोत्तमस्त्वयामासोनकृतोभगवत्प्रियः ॥ यस्मिन्नपि  
 तमैश्वर्यश्रीकृष्णेनात्मनःस्वकं ॥ ३८ ॥ अहंब्रह्मादयोदेवानारदाद्यास्तपस्विनः ॥ यदादेशकराबालेतदाज्ञांकोविलंघये  
 त् ॥ ३९ ॥ समासोनत्वयामूढेपूजितोलोकपूजितः ॥ अतस्तेपंचभर्तारोभविष्यंतिद्विजात्मजे ॥ ४० ॥ नान्यथा



पुरु०  
॥ २० ॥

मा०

॥ २० ॥

भावितद्वालेपुरुषोत्तमखंडनात् ॥ योवैनिंदतितंमासंसयातिघोररौरवं ॥ ४१ ॥ विपरीतंभवेत्तस्यनकदाप्यन्यथाभवे  
त् ॥ पुरुषोत्तमस्ययेभक्ताःपुत्रपौत्रधनान्विताः ॥ ४२ ॥ ऐहिकामुष्मिकींसिद्धियातायास्यंतियांतिच ॥ वयंसर्वे  
पिगीर्वाणाःपुरुषोत्तमसेविनः ॥ ४३ ॥ यस्मिन्संसेवितेशीघ्रंप्रीयतेपुरुषोत्तमः ॥ सेवनीयंकथंमासंनभजामसुमध्यमे  
॥ ४४ ॥ अत्युत्कटानांमहतांवचोमिथ्याकथंवद ॥ अनुनेयाहिमुनयःसदसद्वादवादिनः ॥ ४५ ॥ वदन्नेवंनोलकंठःक्षिप्र  
मंतर्दधेहरः ॥ चकितासाभवद्वालायूथभ्रष्टामृगोयथा ॥ ४६ ॥ ॥ सूतउ० ॥ ॥ शशांकलेखांकितभालदेशेसदाशिवेशैव  
दिशंप्रयाते ॥ चिंताबबाधेमुनिराजकन्यांहत्यायथावृत्रहणंमुनीशाः ॥ ४७ ॥ इति० शिववाक्यंनामएकादशः ॥ ११ ॥  
नारदउवाच ॥ ॥ शितिकंठेगतेनाथबालाकिमकरोच्छुचा ॥ तन्मेवदविनीतायशुश्रूषाधर्मसिद्धये ॥ १ ॥ ॥ श्रीनारा  
यणउवाच ॥ ॥ एवमेवपुरापृष्टःश्रीकृष्णःपांडुसूनुना ॥ यदुवाचवचोराज्ञेतन्मेनिगदतःशृणु ॥ २ ॥ ॥ श्रीकृष्णउवा  
च ॥ ॥ एवंगतेशिवेराजनूसाबालाविगतप्रजा ॥ निःश्वासपरमाजीतासाश्रुनेत्राकृशोदरी ॥ ३ ॥ हृदयाम्लिलसज्जवा  
लाज्वलितांगीकुमारिका ॥ दावाम्निदग्धपत्रासालतेवासतपस्विनी ॥ ४ ॥ दुःखमीष्यामाप्तवत्यामेवंकालोमहानृग



तः ॥ असौतामवचस्कंदतादृशींतापसीप्रभुः ॥ ५ ॥ सहसातांसमापन्नांफणीवाखुनिवेशनम् ॥ इतिकालनवलिनाव  
 शंनीतातपस्विनी ॥ ६ ॥ प्रावृण्मेघावृतेव्योम्निविद्युत्सौदामिनीयथा ॥ तथाऽऽश्रमेस्वकेनष्टातपसादग्धकल्मषा ॥ ७  
 तदानीमेवधर्मिष्ठोयज्ञसेनोनराधिपः ॥ बृहत्संभारसंपन्नमकरोद्यज्ञमुत्तमम् ॥ ८ ॥ तद्यज्ञकुंडादुद्धूताकुमारीकनकप्रभा  
 ॥ सेयंद्रुपदशार्दूलतनयाप्रथिताभुवि ॥ ९ ॥ द्रौपदीसर्वलोकेषुत्थार्पणीयापुराऽभवत् ॥ सेयंस्वयंवरेराजन्मत्स्यवेधेकृ  
 तेसति ॥ १० ॥ लब्धार्जुनेनपांचालीक्षुभितेराजमंडले ॥ तृणीकृत्यनृपान्सर्वान्भीष्मकर्णादिकान्बहून् ॥ ११ ॥ से  
 यंकचग्रहंप्राप्तादुष्टदुःशासनान्मुने ॥ वचांसिकर्णशूलानिश्रावितावरवर्णीनी ॥ १२ ॥ मयाचोपेक्षिताराजन्पुरुषोत्त  
 महेलनात् ॥ यदामयिकृतस्नेहामन्नामान्यवदन्मुहुः ॥ १३ ॥ दामोदरदयासिंधोकृष्णकृष्णजगत्पते ॥ हेनाथहेरमाना  
 थकेशवक्लेशनाशन ॥ १४ ॥ नमातानतातो नचभ्रातृवर्गोनसख्योनजामिर्नवभागेनेयः ॥ नबंधुर्नचेषोनवैप्राणनाथो  
 तृषीकेशसर्वभवानेवमेस्ति ॥ १५ ॥ गोविंदगोपिकानाथदीनबंधोदयानिधे ॥ दुःशासनपराभूतांकिंनजानासिमांप्रभो  
 ॥ १६ ॥ दुःशासनपराभूतातदाद्रुपदनंदिनी ॥ मदीयस्मरणंप्राप्ताविरुमृतापिमयापुरा ॥ १७ ॥ शीघ्रंगरुडमारुह्यतत्रा



पुरु०  
॥ २१ ॥

मा०

॥ २१ ॥

गत्यस्थितेनवै ॥ पूरितानिमयाराजन्नस्यैवासांस्यनेकशः ॥ १८ ॥ सदामचिरुतस्नेहामत्प्राणामत्परायणा ॥ ममा  
तिवल्लभासाध्वीसखीमेप्राणसन्निभा ॥ १९ ॥ तथाप्युपेक्षितेयंसापुरुषोत्तमहेलनात् ॥ पुरुषोत्तमतिरस्कारकर्तारं  
पातयाम्यहम् ॥ २० ॥ सर्वथामुनिदेवानांसेव्योयंपुरुषोत्तमः ॥ किंपुनर्मानुषाणांतुसर्वार्थफलदायकः ॥ २१ ॥ तस्मा  
दाराधयस्वैनमागामिपुरुषोत्तमम् ॥ वर्षेचतुर्दशेपूर्णेसर्वतेभविताशुभं ॥ २२ ॥ व्यलोकिचिकुरवातोयैरस्याःपांडुनंद  
न ॥ तन्नारीणामहंराजन्निर्वपिष्येऽलकानूरुषा ॥ २३ ॥ सुयोधनादिभूपालान्सर्वान्नेष्येयमक्षयम् ॥ सर्वशत्रुक्षयंकृ  
त्वात्वंचराजाभविष्यसि ॥ २४ ॥ नमेक्षीरोदतनयाप्रियानापिहलायुधः ॥ नतथादेवकीदेवीप्रद्युम्नोनापिसात्यकिः  
॥ २५ ॥ यादृशमेप्रियाभक्तास्तादृशोनास्तिकश्चन ॥ येनमेपीडिताभक्तास्तेनाहंपीडितःसदा ॥ २६ ॥ द्वेष्ट्योमेना  
स्तितत्तुल्योयमस्तस्यफलप्रदः ॥ नावलोक्योमयादुष्टोदंडार्थमपिपांडव ॥ २७ ॥ ॥ श्रीनारायणउवाच ॥ ॥ श्री  
कृष्णस्तान्त्समाश्वास्यपांडवानूद्रौपदींतथा ॥ कुशस्थलींजिगमिषुरुवाचमधुसूदनः ॥ २८ ॥ राजन्नयगमिष्यामिद्वा  
रकांविरहाकुलां ॥ वसुदेवोमहाभागोबलदेवोममाग्रजः ॥ २९ ॥ मन्मातादेवकीदेवीगदसांवादयोऽपरे ॥ आहुकाद्याश्च



यद्वोरुक्मिण्याद्याश्रयाःस्त्रियः ॥ ३० ॥ सर्वेतेऽनिमिषैर्नैत्रैर्मदागमनकांक्षिणः ॥ मामेवचिंतयंत्येवंमद्दर्शनसमुत्सुकाः  
 ॥ ३१ ॥ ॥ श्रीनारायणउवाच ॥ ॥ इत्युक्तवतं देवेशं कथंचित्पांडुनंदनाः ॥ हरिप्रयाणमालक्ष्यतमूचुर्गद्गदाक्षरं ॥ ३२ ॥  
 जीवनं नोभवानेव यथावारिजलौकसां ॥ पुनर्दर्शनमल्पेन कालेनास्तु जनार्दन ॥ ३३ ॥ पांडवानां हरिर्नाथो नान्यः कश्चि  
 ज्जगन्नये ॥ इत्थं सर्वे वदंत्यद्वा तस्मान्नः पाहिसर्वदा ॥ ३४ ॥ न विस्मार्थावयं सर्वे त्वदीया जगदीश्वर ॥ अस्मच्चेतो मि  
 लिंदानां जीवनं त्वत्पदांबुजं ॥ ३५ ॥ अवलंबनमेवास्तु प्रार्थयामो मुहुर्मुहुः ॥ असकृत्पांडुपुत्रेषु गृणत्स्वेवं यदूहहः ॥ ३६  
 मंदं मंदं समारुह्य रथं प्रेमपरिप्लुतः ॥ ययौ द्वारवती मेतान् पराकृत्यानुगच्छतः ॥ ३७ ॥ ॥ श्रीनारायणउवाच ॥ ॥ अथ  
 श्रीद्वारकानाथे गते द्वारवतीं तदा ॥ राजापिसानुजस्तप्यं स्तीर्थानि विचचार ह ॥ ३८ ॥ पुरुषोत्तमे मनः कृत्वा ब्रह्मन् श्री  
 भगवत्प्रिये ॥ अनुजानाह कृष्णां च विष्वक्सेन वचः स्मरन् ॥ ३९ ॥ अहो श्रुतमतीवोग्रं माहात्म्यं पौरुषोत्तमम् ॥ कथं  
 सुखानिलभ्यंते नाभ्यर्च्य पुरुषोत्तमम् ॥ ४० ॥ सधन्यो भारतो वर्षे स पूज्यः श्रेष्ठ एव सः ॥ विविधैर्नियमैर्यस्तु पूजयेत्पुरु  
 षोत्तमम् ॥ ४१ ॥ एवं सर्वेषु तीर्थेषु भ्रमंतः पांडुनंदनाः ॥ पुरुषोत्तममासाद्य व्रतं चैरुर्विधानतः ॥ ४२ ॥ तदंते राज्यमतुल



पुरु०

॥ २२ ॥

मवापुर्गतकंटकम् ॥ पूर्णेचतुर्दशेवर्षे श्रीकृष्णकृपयामुने ॥ ४३ ॥ दृढधन्वानृपः पूर्वसूर्यवंशसमुद्भवः ॥ पुरुषोत्तममास  
 स्यसेवनान्महतींश्रियम् ॥ ४४ ॥ पुत्रपौत्रसुखंचैवभुक्काभोगाननेकशः ॥ जगामभगवल्लोकमगम्यंयोगिनामपि ॥  
 ॥ ४५ ॥ एतन्मासस्यमाहात्म्यमतुलंमुनिसत्तम ॥ नाहंवक्तुंसमर्थोस्मि कल्पकोटिशतैरपि ॥ ४६ ॥ ॥ सूतउ० ॥ ॥ पु  
 रुषोत्तममासस्यकृष्णद्वैपायनादहम् ॥ माहात्म्यंश्रुतवान्विप्राः सोपिवक्तुंशशाकनो ॥ ४७ ॥ अस्यमाहात्म्यमखिलंवे  
 तिनारायणः स्वयम् ॥ अथवाभगवान्साक्षाद्वैकुण्ठनिलयोहरिः ॥ ४८ ॥ ब्रह्मादिदेवानतपादपीठगोलोकनाथेनस्वकी  
 कृतस्य ॥ सर्वमाहात्म्यं पुरुषोत्तमस्य देवोनजानातिकुतोमनुष्यः ॥ ४९ ॥ इति ० श्रीनारायणनारदसंवादे पुरुषोत्तमव  
 तोपदेशोनामद्वादशोऽध्यायाः ॥ १२ ॥ ६३ ॥ ॥ ऋषय ऊचुः ॥ ॥ सूतसूतमहाभागवदनोवदतांवर ॥ दृढधन्वाकथंप्रापपु  
 रुषोत्तमसेवनात् ॥ १ ॥ सौराज्यं पुत्रपौत्रादीन्ललनांचपतिव्रतां ॥ कथंचभगवल्लोकमवापयोगिदुर्लभं ॥ २ ॥ शृण्वतां  
 तेमुखांभोजात्कथासारंमुहुर्मुहुः ॥ अलंबुद्धिर्ननस्तातयथापीयूषपानतः ॥ ३ ॥ अतोविस्तरतोब्रूहिइतिहासंपुरात  
 नं ॥ अस्मद्भाग्यबलेनैवधात्रासंदर्शितोभवान् ॥ ४ ॥ ॥ सूतउ० ॥ ॥ सनातनमुनिर्विप्रानारदायपुरातनं ॥ इतिहासमुवा

मा०

॥ २२ ॥



चेमंसएवप्रोच्यतेधुना ॥ ५ ॥ शृण्वंतुमुनयःसर्वेचरित्रंपापनाशन ॥ यथाधीतंगुरुमुखाद्राज्ञोवैदृढधन्वनः ॥ ६ ॥ श्री  
 नारायणउ० ॥ ॥ शृणुराजन्प्रवक्ष्येहंभूपस्यदृढधन्वनः ॥ कथांपुरातनीरम्यांस्वर्धुनीमिवपावनीं ॥ ७ ॥ आसीद्वैहयदे  
 शस्यगोप्ताश्रीमान्महीपतिः ॥ चित्रधर्मेतिविख्यातोधीमान्त्सत्यपराक्रमः ॥ ८ ॥ तस्यपुत्रोतितैजस्वोदृढधन्वेति  
 विश्रुतः ॥ ससर्वगुणसंपन्नःसत्यवाग्धार्मिकःशुचिः ॥ ९ ॥ आकर्णातविशालाक्षःपृथुवक्षामहाभुजः ॥ अवर्धतमहा  
 तेजाःसार्धगुणगणैरसौ ॥ १० ॥ अधीत्यसांगान्निगमांश्चतुरश्चतुरोमुदा ॥ सकृन्निगदमात्रेणप्रागधीतानिवस्फुटं ॥  
 ॥ ११ ॥ दक्षिणांगुरवेदत्वासंपूज्यविधिवच्चतं ॥ गुरोरनुज्ञयाधीमानूपितुःपुरमजीगमत् ॥ १२ ॥ जनयन्नयनानंदंनि  
 जपत्तनवासिनां ॥ चित्रधर्मापितंपुत्रंदृष्ट्वालेभेपरांमुदं ॥ १३ ॥ युवानंसर्वधर्मज्ञंप्रजानांपालनेक्षमं ॥ अतःपरंकिमत्रा  
 स्तिसंसारसारवार्जिते ॥ १४ ॥ आराधयामिश्रीकृष्णंद्विभुजंमुरलीधरम् ॥ प्रसन्नवदनंशांतंभक्तानामभयप्रदम् ॥ १५ ॥  
 ध्रुवांबरीषशर्यातिययातिप्रमुखानृपाः ॥ शिविश्चरंतिदेवश्चशशविंदुर्भगीरथः ॥ १६ ॥ भीष्मश्चविदुरश्चैवदुष्यंतोभर  
 तोपिवा ॥ पृथुरुत्तानपादश्चप्रन्हादोथविभीषणः ॥ १७ ॥ एतेचान्येचराजानस्त्यक्ताभोगाननेकशः ॥ अध्रुवेणध्रु



पुरु०  
॥ २३ ॥

वंप्राप्ताआराध्यपुरुषोत्तमम् ॥ १८ ॥ अतोमयापिकर्तव्यमरण्येहरिसेवनं ॥ छित्वास्त्रेहमयंपाशंदारागारसुतादिषु ॥  
॥ १९ ॥ इतिनिश्चित्यमनसासमर्थेदृढधन्वनि ॥ धुरंन्यस्यजगामाशुविरक्तःपुलहाश्रमम् ॥ २० ॥ तत्रगत्वातपस्तेपे  
श्रीकृष्णमनसास्मरन् ॥ निरुपृहःसर्वकामेभ्योनिराहारोनिरंतरम् ॥ २१ ॥ कियत्कालंतपस्तप्त्वाहरेर्धामजगामसः ॥ दृ  
ढधन्वापिशुश्रावस्वपितुर्वैष्णवींगतिं ॥ २२ ॥ हर्षशोकसमाविष्टोत्यकरोदौर्ध्वदेहिकम् ॥ पितृभक्त्यामहीपालोविद्वज्ज  
नवचःस्थितः ॥ २३ ॥ पुष्करावर्तकेपुण्येनगरेऽत्यंतशोभिते ॥ राज्यंचकारभूपालोनीतिशास्त्रविशारदः ॥ २४ ॥ त  
स्यशीलवतीभार्यानाम्नायागुणसुंदरी ॥ विदर्भराजतनयारूपेणाप्रतिमाभुवि ॥ २५ ॥ पुत्रान्सासुषुवेदिव्यांश्चतुरश्व  
तुरान्शुभाम् ॥ पुत्रींचारुमतीनामसर्वलक्षणसंयुताम् ॥ २६ ॥ चित्रवाक्चित्रवाहश्चमणिमांश्चित्रकुंडलः ॥ सर्वेतेमा  
निनःशूराविख्यातानामभिःपृथक् ॥ २७ ॥ दृढधन्वागुणैःख्यातःशांतोदांतोदृढव्रतः ॥ रूपवान्गुणवान्शूरःश्रीमान्  
प्रकृतिसुंदरः ॥ २८ ॥ वेदवेदांगविद्वाङ्मनीधनुर्विद्याविशारदः ॥ सुनिर्जितारिषड्वर्गःशत्रुसंघविदारणः ॥ २९ ॥ क्षमयापृ  
थिवीतुल्योगांभीर्येसागरोपमः ॥ पितामहसमःसाम्येप्रसादेगिरिशोपमः ॥ ३० ॥ एकपत्नीव्रतधरोरघुनाथइवापरः ॥

मा०

॥ २३ ॥



अत्युग्रवीर्यःसद्धर्मीकार्तवीर्यइवापरः ॥ ३१ ॥ ॥ श्रीनारायणउवाच ॥ ॥ एकदानिशिसुप्तस्यचिंतासीत्तस्यभूपतेः  
 ॥ अहोऽयंवैभवःकेनपुण्येनमहताभवत् ॥ ३२ ॥ नमयाचतपस्तप्तंनदत्तंनहुतंकचित् ॥ कमिदंपरिपृच्छामिममभा  
 ग्यस्यकारणम् ॥ ३३ ॥ एवंचितयतस्तस्यरजनीविरतिंगता ॥ ब्राह्मेमुहूर्तउत्थायस्नानंकृत्वायथाविधि ॥ ३४ ॥  
 उपस्थायार्कमुद्यंतंसंतर्प्यभगवत्कलाः ॥ दत्त्वादानानिविप्रेभ्योनमस्कृत्वाऽश्वमारुहत् ॥ ३५ ॥ ततोरण्यंजगामाशु  
 मृगयासक्तमानसः ॥ मृगान्वराहानृशार्दूलानृजघानगवयान्वहून् ॥ ३६ ॥ कश्चिन्मृगोहतोरण्येवाणेनदृढधन्वना  
 ॥ वनाद्वनांतरंयातोबाणमादायसत्वरम् ॥ ३७ ॥ शोणितस्रुतिमार्गेणराजाप्यनुययौमृगम् ॥ मृगःकुत्रापिसंलीनो  
 राजाबभ्रामतद्वनम् ॥ ३८ ॥ तृषाक्रांतःसकासारंददर्शसागरोपमम् ॥ तत्रगत्वाशुपीत्वासौपानीयंतीरमागतः ॥ ३९ ॥  
 ततोददर्शन्यग्रोधंधनच्छायंमहातरुम् ॥ तज्जटायांनिबद्धयाश्वंनिषसादमहीपतिः ॥ ४० ॥ तत्रागमत्खगःकश्चित्की  
 रिःपरमशोभनः ॥ मानुषीमीरयन्वाणीमतुलानृपमोहिनीं ॥ ४१ ॥ शुकःपपाठसुश्लोकमेकमेवपुनःपुनः ॥ संबोध्यदृढ  
 धन्वानमेकाकिनमुपस्थितं ॥ ४२ ॥ विद्यमानातुलसुखमालोक्यातीवभूतले ॥ नचिंतयसितत्वंत्वंतत्कथंपारमेष्ठ्य



पुरु०  
॥ २४ ॥

मा०

सि ॥ ४३ ॥ वारंवारमिदं पद्यं पपाठनृपतेः पुरः ॥ श्रुत्वा तस्य वचो राजा मुमुदे मुमुहेपि च ॥ ४४ ॥ किमेतदुक्तवान् कीर ए  
कं पद्यं पुनः पुनः ॥ नारिकेलमिवागम्यं दुर्बोधं सारसंभृतं ॥ ४५ ॥ किं वानायं भवेत् कृष्णद्वैपायनसुतः पुरः ॥ श्रीकृष्णसेवकं  
मूढं मग्नं संसारसागरे ॥ ४६ ॥ विष्णुरातमिवोद्धर्तुं कृपया मांसमागतः ॥ इति चिंतयतस्तस्य तत्सेनासमुपागता ॥ ४७  
कीरस्त्वदर्शनं प्राप्तो बोधयित्वानराधिपं ॥ राजा स्वपुरमागत्य कीरवाक्यमनुस्मरन् ॥ ४८ ॥ वाच्यमानोऽपि नावोच द्वि  
निद्रस्त्यक्तभोजनः ॥ राज्ञीरहः समागत्य राजानं पर्यपृच्छत ॥ ४९ ॥ ॥ गुणसुंदर्युवाच ॥ ॥ भो भो पुरुष शार्दूलदौर्मन  
स्य मिदं कुतः ॥ उत्तिष्ठोत्तिष्ठ भूपाल भुंक्ष्व भोगान्वचो वद ॥ ५० ॥ एवं स्त्रियानुनीतोऽपि न किंचिदवदन्नृपः ॥ स्मरन् शुकव  
चस्तथ्यं दुर्ज्ञेयममरैरपि ॥ ५१ ॥ सापि बालाविनिःश्वस्य भर्तुः स्वातिपीडिता ॥ न बुबोध निजस्वामिचिंताकारणमुत्क  
टं ॥ ५२ ॥ एवं चिंतानिमग्नस्य राज्ञः कालः कियानूगतः ॥ संदेहसागरोत्तारे हेतुनैवाभिपश्यत ॥ ५३ ॥ ॥ नारद उवाच  
इति चिंतयतो धरापतेर्वद जातं दृढधन्वनश्च किं ॥ विमलं चरितं हि वैष्णवं कलुषं हंति मनाक् श्रुतं मुने ॥ ५४ ॥ इति श्रीना  
रायणनारदसंवादे दृढधन्वोपाख्याने दृढधन्वनो मनःखे दो नाम त्रयोदशोऽध्यायः ॥ १३ ॥ ॥ श्रीनारायण उ० ॥ ॥ अथ

॥ २४ ॥



चिंतातुरस्यास्यगृहंवाल्मीकिराययौ ॥ योरामचरितंदिव्यंचकारपरमाद्भुतम् ॥ १ ॥ दूरादालोक्यभूपालःसमुत्थायससं  
 भ्रमं ॥ अनीनमत्तच्चरणौदंडवद्भक्तिसंयुतः ॥ २ ॥ संपूज्यस्थापयामासतमृषिपरमासने ॥ पादावंकगतौकृत्वाकराभ्यां  
 समलालयत् ॥ ३ ॥ पादावनेजनीरापःशिरसाधारयन्मुदा ॥ उवाचस्निग्धयावाचास्मरन्कीरवचोऽनृपः ॥ ४ ॥ ॥ दृढध  
 न्वोवाच ॥ ॥ भगवन्कृतकृत्योहंभाग्यवानस्मि सांप्रतं ॥ अद्यमेसफलंजन्मत्त्यद्यार्थोधिगतःप्रभो ॥ ५ ॥ श्रुतंमेसफलं  
 जातंयद्भवानक्षिगोचरः ॥ किंवर्ण्यमेमहद्भाग्यंजगत्पावनपावन ॥ ६ ॥ ॥ श्रीनारायण ॥ ॥ इत्युत्कामुनिशार्दूलंविर  
 रामसभूपतिः ॥ वाल्मीकिरपितंदृष्ट्वाराजानंविनयान्वितं ॥ ७ ॥ उवाचपरमप्रीतोहर्षयन्जनतांमुनिः ॥ ॥ वाल्मी  
 किरु ॥ ॥ साधुसाधुनृपश्रेष्ठत्वयेतदुपपद्यते ॥ ८ ॥ चिंतातुरःकथंराजनूवदसर्वमनोगतं ॥ किंचिद्वक्तुंस्पृहातेस्ति  
 तद्वदस्वमहामते ॥ ९ ॥ ॥ दृढधन्वोवाच ॥ ॥ अवदीयपदांभोजकूपयामेसुखंसदा ॥ परंत्वेकोमहान्विद्वन्संदेहोत्पदये  
 मम ॥ १० ॥ तमपाकुरुशल्यंत्वंवन्यकीरमुखोद्गतं ॥ कदाचिन्मृगयाकामोगतोहंगहनेवने ॥ ११ ॥ भ्रमन्नपश्यंकासा  
 रंतन्नपीतंजलमया ॥ श्रमापनोदनाकांक्षीमहान्यग्रोधमाश्रितः ॥ १२ ॥ स्निग्धच्छायंसुनिविडंमनोनयननंदनं ॥ त



पुरु०

॥ २५ ॥

त्रापश्यंस्थितंकीरंमनोमोदविधायकम् ॥ १३ ॥ दत्तदृष्टिरहयावजातस्तस्मिन्पतत्रिणि ॥ तावन्मांसंमुखीभूयश्लो  
 कमेकंपपाठह ॥ १४ ॥ विद्यमानातुलसुखमालोक्यातीवभूतले ॥ नचिंतयसितत्वंत्वंतत्कथंपारमेष्ठ्यसि ॥ १५ ॥ इ  
 तिवाचःशुकेनोक्ताआकर्ण्यहंसुविस्मितः ॥ नतज्जानाम्यहंब्रह्मनूकिमुवाचहरिच्छदः ॥ १६ ॥ इमंमेहार्दसंदेहंभवानु  
 च्छेत्तुमर्हति ॥ ममराज्यसुखंपुत्राश्वत्वारश्चारुदर्शनाः ॥ १७ ॥ पत्नीपतिव्रतारम्यागजाश्वरथपत्तयः ॥ समृद्धिरतुला  
 ब्रह्मनूकेनपुण्येनमेऽधुना ॥ १८ ॥ एतत्सर्वसमासेनविचार्यवक्तुमर्हसि ॥ श्रुत्वावाक्यानिभूपस्यवाल्मीकिर्मुनिसत्तमः  
 ॥ १९ ॥ प्राणायामपरोभूत्वामुहूर्तध्यानमास्थितः ॥ करामलकवद्विश्वंभूतंभव्यंभवच्चयत् ॥ २० ॥ विलोक्यत्तदिनि  
 श्रित्यराजानंप्रत्युवाचसः ॥ ॥ वाल्मीकिरुवाच ॥ ॥ शृणुभूपतिशार्दूलप्राग्जन्मचरितंतव ॥ २१ ॥ पुराजन्मनि  
 राजेंद्रभवान्द्रविडदेशजः ॥ द्विजःकश्चित्सुदेवारुयस्ताम्रपर्णीतदेवसन् ॥ २२ ॥ धार्मिकःसत्यवादीचयथालाभेनतो  
 षवान् ॥ वेदाध्ययनसंपन्नोविष्णुभक्तिपरायणः ॥ २३ ॥ अग्निहोत्रादियागैश्चतोषयामासतंहरिं ॥ सदैवंवर्तमानस्य  
 भार्यासीद्वरवर्णिनी ॥ २४ ॥ गौतमीतिसुविख्यातागौतमस्यसुताशुभा ॥ पतिंपर्यचरत्प्रेम्णाभवानीवभवंप्रभुम् ॥

मा०

॥ २५ ॥



॥ २५ ॥ गृहमेधविधौ तस्य वर्त्तमानस्य धर्मतः ॥ व्यतीतः सुमहान्कालः प्रापासौ सतति न हि ॥ २६ ॥ एकदासनसं  
 विष्टः सेव्यमानः स्वकांतया ॥ उवाच वचनं विप्रो विषण्णो गद्गहाक्षरम् ॥ २७ ॥ अयि सुंदरि संसारे सुखं नास्ति सुतात्परम् ॥  
 लोकांतरसुखं पुण्यं तपोदानसमुद्भवम् ॥ २८ ॥ संततिः शुद्धवंश्या हि परत्रेह च शर्मणे ॥ तमप्राप्य वरं पुत्रं जीवितं मम नि  
 षफलम् ॥ २९ ॥ न लालितो मया पुत्रो वेदार्थो न प्रबोधितः ॥ नो द्वाहश्च कृतस्तस्य वृथा जन्मगतं मम ॥ ३० ॥ सद्यो मे  
 मृतिरेवास्तु न त्यायुश्च प्रियं मम ॥ इत्थं प्रियवचः श्रुत्वा सुंदरी खिन्नमानसा ॥ ३१ ॥ समाश्वासयितुं धीरा प्रियवाक्यवि  
 शारदा ॥ अवीवद ह्वयः सौम्यं प्रियप्रेमपरिप्लुता ॥ ३२ ॥ ॥ गौतम्युवाच ॥ ॥ मामा प्राणेश्वर ब्रूहि तुच्छवाक्यानि सां  
 प्रतम् ॥ भवद्दिधा भागवतानैव मुह्यंति सूरयः ॥ ३३ ॥ सत्यधर्मपरो सित्वंजितः स्वर्गस्त्वाया विभो ॥ कथं पुत्रैः सुखावा  
 मिर्ज्ञानिनस्तव सुव्रत ॥ ३४ ॥ चित्रकेतुः पुरा ब्रह्मन् पुत्रशोकेन तापितः ॥ स नारदेनांगिरसाभ्येत्य संतारितो भवत् ॥  
 ॥ ३५ ॥ तथांगराजा दुष्पुत्राद्वेनाह्वनमगान्निशि ॥ तथा ते संततिः स्वामिन् दुःखदा च भविष्यति ॥ ३६ ॥ तथापि तव  
 सत्पुत्रलालसा चेत्तपोधन ॥ आराधय जगन्नाथं हरिं सर्वार्थदं मुदा ॥ ३७ ॥ यमाराध्य पुरा ब्रह्मन् कर्दमः पुत्रमाप्तवान् ॥



पुरु०

॥ २६ ॥

मा०

सांख्याचार्यस्तुतं देवं कपिलं योगिनां वरम् ॥ ३८ ॥ धर्मपत्न्या वचश्चेत्थं श्रुत्वा विप्रशिरोमणिः ॥ निश्चित्यैवं तया सार्धं  
 ताम्रपर्णी तटंगतः ॥ ३९ ॥ स्नात्वाथ विरजे पुण्ये च चारपरमंतपः ॥ शुष्कपर्णजलाहारः पंचमे पंचमे दिने ॥ ४० ॥ च  
 त्वा र्यब्दसहस्राणि गतान्येवं तपो निधेः ॥ तस्यैतत्तपसा ब्रह्मं स्वयोलोकाश्च कंपिरे ॥ ४१ ॥ अत्युग्रं तत्तपो दृष्ट्वा भगवान्  
 भक्तवत्सलः ॥ प्रादुर्बभूव तरसागरुडो परिसंस्थितः ॥ ४२ ॥ ॥ श्रीनारायण उवाच ॥ ॥ तं दृष्ट्वा नवजलदोपमं मुरारिं  
 दोर्दंडैर्जगदवनक्षमैश्चतुर्भिः ॥ संलक्ष्यं मुदितमुखं सुदेवशर्मा साष्टांगं नतिमकरोन्मुदामुकुंदम् ॥ ४३ ॥ इति श्रीबृहन्ना  
 रदीयपुराणे पुरुषोत्तममाहात्म्ये श्रीनारायणनारदसंवादे चतुर्दशोऽध्यायः ॥ १४ ॥ ॥ ६९ ॥ श्रीकृष्णार्पणमस्तु ॥ ६९ ॥  
 ॥ ॥ श्रीनारायण उवाच ॥ ॥ ततस्तुष्टावतं देवं श्रीकृष्णं भक्तवत्सलम् ॥ बद्धांजलिपुटो भूत्वा मुदेवो गद्गदाक्षरम् ॥ १ ॥ न  
 मस्ते देव देवेश त्रैलोक्याभयप्रभो ॥ सर्वेश्वर नमस्ते स्तुत्वामहं शरणंगतः ॥ २ ॥ पाहि मां परमेशानशरणागतवत्सल ॥  
 जगद्व्यनमस्ते स्तुप्रपन्नभयभंजन ॥ ३ ॥ जयस्वरूपं जयदं जयेशं जयकारणम् ॥ विश्वाधारं विश्वसंस्थं विश्वकारण  
 कारणम् ॥ ४ ॥ विश्वैकरक्षकं दिव्यं विश्वघ्नं विश्वपंजरम् ॥ फलबीजं फलाधारं फलमूलं फलप्रदम् ॥ ५ ॥ तेजःस्वरूपं ते

॥ २६ ॥



जोदंसर्वतेजस्विनांवरम् ॥ कृष्णविष्णुवासुदेवंवंदेहं दीनवत्सलम् ॥ ६ ॥ नत्वां ब्रह्मादयो देवाः स्तोतुं शक्ता जगत्प्रभो ॥  
 कथं मंदो मनुष्यो ह मल्पबुद्धिर्जनार्दन ॥ ७ ॥ अतिदुःखतरं दीनं त्वद्भक्तं मामुपेक्ष मे ॥ तत्कथं लोकबंधुत्वं प्रभो लोके वृथा  
 गतं ॥ ८ ॥ ॥ वाल्मीकिरुवाच ॥ ॥ इत्यभिषूय भूमानं द्विजस्तस्थौ हरेः पुरः ॥ तदा कर्ण्य हरिर्वाक्यमुवाच जलदस्वनः ॥  
 ॥ ९ ॥ ॥ श्रीहरिरुवाच ॥ ॥ सम्यक्संपादितं वत्स यत्त्वया चरितं तपः ॥ किमिच्छसि महाप्राज्ञ तपोधन वदस्व मे ॥ १० ॥  
 तत्ते हं वितरिष्यामि संतुष्टस्तपसा तव ॥ एतादृशं महत्कर्म न केनापि कृतं पुरा ॥ ११ ॥ ॥ सुदेव उवाच ॥ ॥ यदि प्रीतोसि  
 हे नाथ दीनबंधो दयानिधे ॥ सत्पुत्रं देहि मे विष्णो पुराण पुरुषोत्तम ॥ १२ ॥ ॥ हरेः पुत्रं विना शून्यं गार्हस्थ्यं मे न रोचते ॥ इति  
 विप्रवचः श्रुत्वा जगाद हरिरीश्वरः ॥ १३ ॥ ॥ श्रीहरिरुवाच ॥ ॥ अदेयमपि ते सर्वदा स्ये पुत्रं विना द्विज ॥ तव पुत्रसुखं व  
 त्स विधात्रा नैव निर्मितं ॥ १४ ॥ ॥ त्वदीय भालफलके वर्णाः सर्वे मये क्षिताः ॥ तत्र नैवास्ति ते पुत्रं सुखं सप्तसु जन्मसु ॥  
 ॥ १५ ॥ ॥ इत्याकर्ण्य हरेर्वाक्यं वज्रनिर्घातनिष्ठुरं ॥ सपपात मही पृष्ठे छिन्नमूल इव द्रुमः ॥ १६ ॥ ॥ पतिं पति तमालोक्य प्र  
 मदात्यंतदुःखिता ॥ पश्यंती स्वामिनं पुत्ररूपं हाशून्यमरू रुदत् ॥ १७ ॥ ॥ पश्चाद्वैर्यसमालंब्य सावोचत् पतितं पतिम् ॥



पुरु०

॥ २७ ॥

मा०

गौतम्युवाच ॥ ॥ उत्तिष्ठोत्तिष्ठहेनाथकिंनस्मरसिमेवचः ॥ १८ ॥ विधात्रालिखितं जाले तल्लभेत सुखासुखं ॥ किंकरो  
 तिरमानाथः स्वकृतं भुंजते नरः ॥ १९ ॥ अभाग्यस्य कृतोद्योगो मुमूर्षो रिव भेषजं ॥ तस्य सर्वभवेद्व्यर्थं यस्य दैवमदक्षिणं  
 ॥ २० ॥ ऋतुदानतपःसत्यव्रतेभ्यो हरिसेवनं ॥ श्रेष्ठं सर्वेषु देवेषु ततो दैवबलं वरं ॥ २१ ॥ तस्मात्सर्वत्र विश्वासं विहायो  
 तिष्ठ भूसुर ॥ दैवमेवावलंब्या शुहरिणा किंप्रयोजनं ॥ २२ ॥ इत्याकर्ण्य वचस्तस्यास्तीव्रशोकसमन्वितं ॥ वैनतेयो  
 वदद्विष्णुं क्षोभसंजातवेपथुः ॥ २३ ॥ ॥ गरुड उवाच ॥ ॥ शोकसागरसंमग्नां ब्राह्मणीं वीक्ष्य हे हरे ॥ तथैव ब्राह्मणं नेत्र  
 गलद्वाष्पकलाकुलं ॥ २४ ॥ दीनबंधोदया सिंधो भक्तानामभयंकर ॥ भक्तदुःखासहिष्णोस्ते दयाय क्व गता प्रभो ॥ २५  
 अहो ब्रह्मण्यदेवस्त्वं त्वद्धर्मः क्व गतो धुना ॥ त्वद्भक्तस्य चतुर्धापि मुक्तिः करतले स्थिता ॥ २६ ॥ अहो तथापि नेच्छंति  
 विहाय भक्तिमुत्तमां ॥ तदग्रे सिद्धयश्चाष्टौ किंकरीभूय संस्थिताः ॥ २७ ॥ त्वदाराधनमाहात्म्यमेवं सर्वत्र विश्रुतं ॥ तर्हि  
 विप्रस्य पुत्रेच्छा पूरणे कः परिश्रमः ॥ २८ ॥ गजमर्षयतः पुंसोऽत्यं कुशेकः परिश्रमः ॥ अतः परं न केनापि सेव्यते ते पदांबुजं  
 ॥ २९ ॥ यददृष्टं गतं पुंसस्तदेव जविता ध्रुवं ॥ इति लोके प्रथा जाता त्वद्भक्तिर्विलयंगता ॥ ३० ॥ कर्तुमकर्तुं सामर्थ्यत

॥ २७ ॥



वसर्वत्रविश्रुतं ॥ तदेवाद्यगतं नाथनचेदस्मै सुतप्रदः ॥ ३१ ॥ अतस्त्वं सर्वथा देहि पुत्रमेकं द्विजन्मने ॥ सुदामात्वां समा रा  
 ध्यलेभे वैभवमुत्तमं ॥ ३२ ॥ सां दीपि निर्मृतं पुत्रमवाप कृपया तव ॥ इति तेशरणं प्राप्तौ दंपती पुत्रलालसौ ॥ ३३ ॥ ॥  
 श्रीनारायण उ० ॥ ॥ इति गरुडवचो निशम्य विष्णुर्वचनमुवाच खगं सुधोपमानं ॥ अयि खग वरपुत्र मेकमस्मै वितरम  
 नोगतमाशुवैन तेय ॥ ३४ ॥ इति हरिवचनं निजानुकूलं झटिति निशम्य खगो तिल्लष्टचेताः ॥ अदददति विषण्णमानसा  
 यमुतमनुरूपमिलासुराय रम्यं ॥ ३५ ॥ इति श्रीबृह० दृढधन्वोपाख्याने सुदेववरदानं नाम पंचदशोऽध्यायः ॥ १५ ॥ ६३ ॥  
 ॥ श्रीनारायण उवाच ॥ ॥ शृणु नारद वक्ष्ये हं यदुक्तं दृढधन्वने ॥ वाल्मीकिना महाप्राज्ञचरितं परमाद्भुतं ॥ १ ॥ ॥ वा  
 ल्मीकिरुवाच ॥ ॥ दृढधन्वन्महाराज शृणुष्व वचनं मम ॥ सुपर्णः केशवादेशादिदमाह द्विजेश्वरं ॥ २ ॥ ॥ गरुड उ० ॥ ॥  
 सप्तजन्मसु ते पुत्रसुखं नास्तीति यद्वचः ॥ हरिणोक्तं द्विजश्रेष्ठ तत्तथैव तवाधुना ॥ ३ ॥ तथापि स्वामिना ज्ञप्तः कृपया द  
 द्धिते सुतं ॥ मदंशसंभवः पुत्रो भविता ते तपोधन ॥ ४ ॥ येन त्वमाशिषः सत्यालप्स्यसे गौतमीयुतः ॥ परंतज्जनितं दुः  
 खं युवयोर्भविता ध्रुवं ॥ ५ ॥ धन्यो सिद्धिजशार्दूलयत्ते जाता हरौ मतिः ॥ सकामाप्यथ निष्कामा हरिभक्तिर्हरेः प्रिया



पुरु०

॥ २८ ॥

मा०

॥ २८ ॥

॥ ६ ॥ जलबुद्बुदवत्पुंसांशरीरंक्षणभंगुरं ॥ तदासाधहरेःपादंधन्यश्रितयतेहृदि ॥ ७ ॥ हरेरन्योनसंसारोत्तारयेद्बहुदुस्त  
 रात् ॥ हरेरेवकृपालेशान्मयादत्तःसुतस्तव ॥ ८ ॥ मनसि श्रीहरिं धृत्वा विचरस्व यथा सुखं ॥ उदासीनतया स्थित्वा भुंक्ष्वसं  
 सारजं सुखं ॥ ९ ॥ ॥ वाल्मीकिरुवाच ॥ ॥ दंपत्योः पश्यतोऽसद्योदत्तावरमनुत्तमं ॥ स्वर्गद्वारा हरिः शीघ्रं ययौ निजनि  
 केतनं ॥ १० ॥ सुदेवोऽपि स पत्नीको वरं लब्ध्वा मनोगतं ॥ आसाद्य स्वर्गं हं भजे गार्हस्थ्यं सुखमुत्तमं ॥ ११ ॥ कियत्काल  
 क्रमेणास्यादोहदः समपद्यत ॥ दशमे मासि संप्राप्ते पूर्णो गर्भो बभूव ह ॥ १२ ॥ प्रसूतिकाले संप्राप्ते सा सुतमुत्तमं ॥  
 सुदेवस्त्वात्मजे जाते जाता ह्लादो बभूव ह ॥ १३ ॥ आहूय जातकं कर्मचकार द्विजसत्तमान् ॥ बृहद्दानं ददौ ते भयः सुस्नातो  
 द्विजसत्तमः ॥ १४ ॥ नामचास्याकरोद्धीमान् ब्राह्मणैः स्वजनैर्वृतः ॥ अयं सुतः सुपर्णेन दत्तः प्रेम्णा कृपालुना ॥ १५ ॥  
 शारदेन्दुरिषप्रोद्यत्तेजस्वी शुकसन्निभः ॥ शुकदेवेति नामायं पुत्रोऽस्तु मम वल्लभः ॥ १६ ॥ अवर्धत सुतः शीघ्रं शुक्लपक्षद्वो  
 दुपः ॥ पितुर्मनोरथैः साकं मातृमानसं नन्दनः ॥ १७ ॥ उपनीय सुतं तातः सा वित्रीं दत्तवान्मुदा ॥ संस्कारं वैदिकं प्राप्य ब्र  
 ह्मचर्यं व्रते स्थितः ॥ १८ ॥ तत्तेजसान्वितो रेजे साक्षात्सूर्य इवापरः ॥ वेदाध्ययनमारेभे कुमारो बुद्धिसागरः ॥ १९ ॥



सद्बुद्ध्या नंदयामास स्वगुरुं गुरुवत्सलः ॥ सकृन्निगदमात्रेण विद्यां सर्वामुपैषिवान् ॥ २० ॥ ॥ वाल्मीकिरुवाच ॥ ॥  
 एकदा देवलोऽभ्यागात् कोटि सूर्यसमप्रभः ॥ तमालोक्य सुदेवो सौ ननाम दंडवन्मुदा ॥ २१ ॥ पूजयामास विधिवदर्थं  
 पाद्यादिभिर्मुनिं ॥ आसनं कल्पयामास देवलाय महात्मने ॥ ॥ २२ ॥ तत्रोपविष्टो भगवान् देवलो देवदर्शनः ॥ चरणे पति  
 तं दृष्ट्वा कुमारं देवलो ब्रवीत् ॥ २३ ॥ ॥ देवल उवाच ॥ ॥ भो भो सुदेव धन्योसि तुष्टस्ते भगवान् हरिः ॥ अतस्त्वं प्राप्तवा  
 न् पुत्रं दुर्लभं सुंदरं वरम् ॥ २४ ॥ एतादृशः सुतः कापि कस्याप्यनवलोकितः ॥ विनीतो बुद्धिमान् वाग्मी वेदाध्ययनशील  
 वान् ॥ २५ ॥ एहि पुत्र किमेतत्ते करे पश्यामि कौतुकम् ॥ सच्छत्रं चामरयुगं कमलं च वसं युतम् ॥ २६ ॥ आजानुलंबिनौ  
 हस्तौ हस्तिहस्तसमौ तव ॥ आकर्णीत विशाले चक्षुषी मधुपिंजरे ॥ २७ ॥ वपुर्वर्तुलकं मध्यं वलित्रयविभूषितम् ॥  
 एवमुत्कासुतं दृष्ट्वा पुनराहोत्सुकं द्विजम् ॥ २८ ॥ अहो सुदेव तनयस्तवायं गुणसागरः ॥ गूढजन्तुः कंबुकंठः स्निग्धकुंचि  
 तमूर्धजः ॥ २९ ॥ तुंगवक्षाः पृथुग्रीवः समकर्णो वृषांसकः ॥ सर्वलक्षणसंपूर्णः पुत्रो भाग्यनिधिर्महान् ॥ ३० ॥ एक एव  
 महान् दोषो येन सर्वं तृथाकृतम् ॥ इत्युत्कामौलिमाधुन्वन्विनिःश्वर्या ब्रवीन्मुनिः ॥ ३१ ॥ पूर्वमायुः परीक्षेत पश्चाद्दृष्ट



पुरु०  
॥ २९ ॥

णमादिशेत् ॥ निरायुषः कुमारस्य लक्षणैः किं प्रयोजनम् ॥ ३२ ॥ सुदेवतनयो यं ते द्वादशे हायने जले ॥ मृत्युमेष्यति  
तस्मात्त्वं शोकं मा कुरु मानसे ॥ ३३ ॥ अवश्यं भाविनो भावा भवंत्येव न संशयः ॥ तत्र प्रतिविधिर्नास्ति मुमूर्षोरिव भेषज  
म् ॥ ३४ ॥ ॥ वाल्मीकिरुवाच ॥ ॥ इत्युदीर्य गतो ब्रह्मलोकं देवलको मुनिः ॥ सुदेवः सह गौतम्या पपात धरणी तले ॥  
॥ ३५ ॥ विललाप चिरं भूमौ देवलोक्तं वचः स्मरन् ॥ अथ सा गौतमी पुत्रं स्वां कमारोप्य धैर्यतः ॥ ३६ ॥ चुचुं वद नं प्रेम्णा  
पश्चात्पतिमुवाच सा ॥ ॥ गौतम्युवाच ॥ ॥ द्विजराजन कर्तव्या भीतिर्भाव्येषु वस्तुषु ॥ ३७ ॥ नाभाव्यं भविता कु  
त्र भाव्यमेव भविष्यति ॥ किं नु नो दुःखमापन्नानलरामयुधिष्ठिराः ॥ ३८ ॥ बन्धनं बलिराजापि प्राप्तवान् यदवः क्षयम् ॥  
हिरण्याक्षो बन्धं घोरो वृत्रोपि निधनं गतः ॥ ३९ ॥ कार्तवीर्यः शिरश्छेदं रावणोपि तथा प्राप्तवान् ॥ विरहं रघुनाथोपि जान  
क्याः प्राप्तवान् मुने ॥ ४० ॥ परीक्षितपिराजर्षिर्ब्राह्मणान् मृत्युमाप्तवान् ॥ एवं ये भाविनो भावा भवंत्येव मुनीश्वर ॥ ४१  
अत उत्तिष्ठ हे नाथ हरिं भज सनातनम् ॥ शरण्यं सर्वजीवानां निर्वाणपददायकम् ॥ ४२ ॥ ॥ वाल्मीकिरुवाच ॥ ॥ इ  
ति निजवनितावचो निशम्य प्रकृतिमुपागतवान् सुदेवशर्मा ॥ तद्दिह रिचरणां वृजं निधाय झटिति जहौ शुचमात्मजाद्

मा०

॥ २९ ॥



वित्रीं ॥ ४३ ॥ ॥ इति श्रीबृहन्नारदीयपुराणे पुरुषोत्तममाहात्म्ये श्रीनारायणनारदसंवादे दृढधन्वोपाख्याने सुदेवप्रति  
 बोधोनाम षोडशोऽध्यायः ॥ १६ ॥ ॥ ६९ ॥ ॥ नारद उवाच ॥ ॥ ततः किमभवत्तस्य प्रबुद्धस्य महीपतेः ॥ तन्मेव  
 दकृपासिंधोऽशृण्वतां पापनाशनम् ॥ १ ॥ ॥ श्रीनारायण उवाच ॥ ॥ स्वकीयचरितं श्रुत्वा प्राक्तनं च किताननं ॥ राजा  
 नं पुनरेवाह वाल्मीकिः श्रवणोत्सुकम् ॥ २ ॥ ॥ वाल्मीकि उवाच ॥ ॥ इति ताः शीतलावाचः समाकर्ण्य प्रियामुखा  
 त् ॥ सुदेवो धैर्यमालम्ब्य हरौ चित्तमधारयत् ॥ ३ ॥ निःश्वस्य दीनवदनो यद्वाव्यंतद्गविष्यति ॥ इति निश्चित्य मनसा पु  
 ष्पाद्यर्थं वनं ययौ ॥ ४ ॥ ॥ एवं कृतवतस्तस्य कियान्कालो गतः क्रमात् ॥ समित्कुशफलाद्यर्थं कदाचित्काननं ययौ ॥ ५ ॥  
 सुदेवो मनसा ध्यायन् हरेः पादसरोरुहम् ॥ तस्मिन्नेव दिने गच्छद्वापीं सूनुः सुहृद्वतः ॥ ६ ॥ ॥ प्रविश्य वापीं चिक्रीडे वयस्यैः  
 सह वारिणि ॥ जलयन्त्रैः क्षिपन्वारिबालकेषु स्मयन्मुहुः ॥ ७ ॥ ॥ जले क्रीडां मुहुः कुर्वन् ग्रीष्मे मोदमुपाययौ ॥ एवं सर्वेषु  
 बालेषु क्रीडत्सु प्रेमनिर्भरम् ॥ ८ ॥ ॥ अगाधसलिले तिष्ठन् बालकैरुपमर्दितः ॥ स पलायनमन्विच्छन् सुहृद्वर्गं भयाद्भुतम् ॥  
 ॥ ९ ॥ ॥ विधिनानोदितस्तत्र नियम्य श्वासमात्मनः ॥ मम जागाध तोये सौवं च यन्मात्मनः सखीन् ॥ १० ॥ ॥ तत्रापि व्या



पुरु०

॥ ३० ॥

कुलीभूयततो निर्गतुमुन्मनाः ॥ सहसामृतिमापन्नः कुमारोगाधवारिणि ॥ ११ ॥ जलादनिर्गतं वीक्ष्य सर्वे च कितमान  
 साः ॥ समानवयसः सर्वे हाहा कृत्वा प्रधाविताः ॥ १२ ॥ गौतम्यै कथयामासुर्बृहच्छोकपरायणाः ॥ वज्रपातसमावाचं  
 बालानामनतिप्रियाम् ॥ १३ ॥ श्रुत्वा भूमौ पपाता शुगौतमी पुत्रवत्सला ॥ एतस्मिन्नेव समये वनाद्विप्रः समाययौ ॥  
 ॥ १४ ॥ निशम्य पुत्रमरणं त्वष्ट्रे वा वापतद्भुवि ॥ तत उत्थाय तौ विप्रदंपती वापिकांगतौ ॥ १५ ॥ मृतं पुत्रं समाङ्ग्य  
 स्वांके कृत्वा कलेवरम् ॥ सुदेवः पुत्रवदनं चुचुं बचमुहुर्मुहुः ॥ १६ ॥ ततः स्वांके स्थितं पुत्रं मृतं वीक्षन् मुहुर्मुहुः ॥ सरुदन्वि  
 लपन्नेव गद्गदाक्षरमूचिवान् ॥ १७ ॥ ॥ सुदेव उवाच ॥ ॥ वद पुत्रशुभां वाणीं मम शोकविनाशिनीं ॥ शीतलां ललितां  
 वत्समनसो मोदमावह ॥ १८ ॥ विहाय पितरौ वृद्धौ न त्वंगं तु मिहार्हसि ॥ वत्सा वह्यति सन्मित्रं वेदाध्ययनहेतवे ॥ १९ ॥  
 मुदा वह्यत्युपाध्यायस्त्वामध्यापनहेतवे ॥ तूर्णमुत्तिष्ठे पुत्रकथं सुप्तोऽसि सांप्रतम् ॥ २० ॥ त्वां विहाय न गच्छामि गृहे  
 किं मे प्रयोजनम् ॥ शून्यारण्यमिवाद्यैव त्वद्वृत्ते सदनं मम ॥ २१ ॥ वनेऽपि नैव गच्छामि गमने किं प्रयोजनम् ॥ फलमूलप्रि  
 यं त्वंचेन्नोत्तिष्ठसि ममाग्रतः ॥ २२ ॥ नमयाचरितं गत्य ब्रह्महत्यापिनो कृता ॥ केन कर्मविपाकेन पुत्रो मे निधनं गतः ॥

मा०

॥ ३० ॥



॥ २३ ॥ अहोधातः किमेतावत्फलं लब्धं त्वयामहत ॥ लोचनं मम दीनस्य वृद्धस्याकृष्य निर्दय ॥ २४ ॥ निर्धनस्य धनं  
 बालं दंपत्योरवलंबनम् ॥ हरतस्ते कथं लज्जा जायते न हि कुत्रचित् ॥ २५ ॥ सर्वत्र सदयस्त्वं वै मयि निर्दयतां गतः ॥ क  
 थमित्यन्यथाभावो मम आग्यवशादहो ॥ २६ ॥ कुत्राहं शोधयाम्यद्यपुत्रं प्रकृति सुंदरम् ॥ द्रक्ष्ये तवाननं कुत्र पुत्रचारु  
 सुलोचनम् ॥ २७ ॥ पर्जन्यः स्रवते वारि सूते धान्यं वसुंधरा ॥ गिरयोरत्नजातानि मुक्तासारं पयोनिधिः ॥ २८ ॥ न तं  
 देशं प्रपश्यामि यत्र पुत्रं मृतं लभेत् ॥ यद्वा त्रंतु समा लिंग्यत्वे द्रुतं तापमुत्सृजेत् ॥ २९ ॥ हेवत्स त्वं सकृद्वाचं श्रावया शुदयां  
 कुरु ॥ विलपत्य तिते माता कुरीव गतत्र पा ॥ ३० ॥ तां हृष्ट्वा तु कथं पुत्रदयानोत्पद्यते तव ॥ अननुज्ञाप्य पितरौ न कदा  
 पि भवान् गतः ॥ ३१ ॥ आवामपृष्ट्वा किं दीर्घमार्गं यातो सिपुत्रक ॥ वेदाध्ययनसद्वाणी कस्य श्रोष्यामि सांप्रतं ॥ ३२ ॥  
 त्वामनुस्मरतो वत्सकलवाक्यं मनोहरम् ॥ शतधा दीर्यते नोद्यत्यायसं हृदयं मम ॥ ३३ ॥ मन्ये सुधन्यं किल कोशलेंद्रियः  
 काननं दाशरथौ प्रयाते ॥ दधारनोऽसून्सुततापदग्धो धिङ्मांसुतस्य प्रलयेऽप्यनष्टम् ॥ ३४ ॥ गोविंदविष्णो यदुनाथनाथ  
 श्रीरुक्मिणीप्राणपते मुरारे ॥ दीनानु कं पि नृमगवन्दया लोमां पाहि पुत्रानलतापतप्तं ॥ ३५ ॥ देवाधिदेवा खिललोकना



पुरु०  
॥ ३१ ॥

मा०

॥ ३१ ॥

थगोपालगोपीशरथांगपाणे ॥ कलिंदकन्याविषदोषहारिन्मांपाहिपुत्रानलतापतप्तं ॥ ३६ ॥ वैकुण्ठविष्णोन्नरकासुरारेच  
राचराधारभवाब्धिपोत ॥ ब्रह्मादिदेवानतपादपीठमांपाहिपुत्रानलतापतप्तम् ॥ ३७ ॥ शठोमदन्योभवितानकोपियो  
देवकीसूनुवचोविलंघ्य ॥ पुत्रेदुराशांकृतवानभाग्योलभेतकोदृष्टविनष्टवस्तु ॥ ३८ ॥ ॥ इतिश्रीबृहन्नारदीयपुराणे  
पुरुषोत्तममाहात्म्ये श्रीनारायणनारदसंवादेदृढधन्वोपाख्यानेसुदेवविलापोनामसप्तदशोऽध्यायः ॥ १७ ॥ ॥ नारद  
उवाच ॥ ॥ दृढधन्वामहीपालःकिमुवाचततःपरं ॥ वाल्मीकिर्भगवान्त्साक्षात्तद्वदस्वतपोनिधे ॥ १ ॥ ॥ श्रीनारायण  
उवाच ॥ ॥ दृढधन्वासराजर्षिःश्रुत्वाप्राक्तनमात्मनः ॥ सविस्मयःसमापृच्छद्वाल्मीकिंमुनिसत्तमम् ॥ २ ॥ ॥ दृढ  
धन्वोवाच ॥ ॥ ब्रह्मंस्तववचोरम्यंसुधाकल्पंनवंनवं ॥ पीत्वापीत्वानतृप्तोस्मिभूयोवदततःपरम् ॥ ३ ॥ ॥ वाल्मीकि  
रु० ॥ ॥ एवंविलपतस्तस्यविप्रस्यजगतीपते ॥ अकालजलदोभयागाद्वर्जयंश्चदिशोदश ॥ ४ ॥ ववौवायुःस्वरस्पर्शः  
कंपयन्निवपर्वतान् ॥ बृहल्लसन्महाविद्युत्स्वनेनापूरयन्दिशः ॥ ५ ॥ यावन्मासंववर्षैवमहीपूर्णजलाभवत् ॥ नासौविज्ञा  
तवान्किंचित्पुत्रशोकाभितापितः ॥ ६ ॥ नपपौबुभुजेचैवपुत्रपुत्रइतिब्रुवन् ॥ एवंविलपतस्तस्यमासोयोविगत



स्तदा ॥ ७ ॥ श्रीकृष्णवल्लभोमासःसोभवत्पुरुषोत्तमः ॥ अजानतोपितस्यासीत्पुरुषोत्तमसेवनं ॥ ८ ॥ तेनात्यंतप्र  
 सन्नःसन्प्रादुरासीद्हरिःस्वयं ॥ नवीनजलदश्यामोवनमालाविभूषितः ॥ ९ ॥ प्रादुर्भूतेजगन्नाथेविलीनाघनराजयः ॥  
 ततोददर्शविप्रोसौश्रीकृष्णंपुरुषोत्तमं ॥ १० ॥ सहसांकगतंपुत्रदेहंभुविनिधायच ॥ सपत्नीकोनमश्चक्रेदंडवच्छ्रीहरिंमु  
 दा ॥ ११ ॥ बद्धांजलिपुटोभूत्वासंस्थितःश्रीहरेःपुरः ॥ श्रीकृष्णएवशरणंममास्त्वितिविचिंतयन् ॥ १२ ॥ भगवान्  
 पितुष्टःसन्पुरुषोत्तमसेवनात् ॥ अवोचन्मधुरांवाणींबृहत्पीयूषवर्षिणीं ॥ १३ ॥ ॥ श्रीहरिरुवाच ॥ ॥ भोभोसुदे  
 वधन्योसिभाग्यवान्सांप्रतंभवान् ॥ त्वद्भाग्यंवर्णितुंकोवासमर्थोभुवनत्रये ॥ १४ ॥ शृणुवत्सप्रवक्ष्येहंयत्तेभावित  
 पोधन ॥ द्वादशाब्दसहस्रायुःपुत्रस्तेभविताद्विज ॥ १५ ॥ अतःपरंनसंदेहस्तवपुत्रोद्भवेसुखे ॥ मयायंतेसुतोदत्तःप्र  
 सन्नेनद्विजोत्तम ॥ १६ ॥ तवपुत्रसुखंदृष्ट्वादेवगंधर्वमानवाः ॥ सरूपृहास्तेभविष्यंतिप्रसादान्मेद्विजोत्तम ॥ १७ ॥  
 अत्रतेकथयिष्यामिइतिहासंपुरातनं ॥ मार्कंडेयेनमुनिनापुराप्रोक्तंरघुनृपं ॥ १८ ॥ पुरामुनीश्वरःकश्चिद्वनुर्नामामहा  
 मनाः ॥ पश्यन्पुत्राधिनिर्दग्धान्लोकनूदीनमनाअभूत् ॥ १९ ॥ अमरंपुत्रमन्विच्छंस्तपस्तेपेसुदारुणं ॥ सहस्राब्देगते



पुरु०

॥ ३२ ॥

मा०

॥ ३२ ॥

काले देवास्तमब्रुवन्मुनिं ॥ २० ॥ वरं वरय भद्रं ते यस्ते मनसि वाञ्छितः ॥ प्रसन्नाः स्मो वयं सर्वे तीव्रेण तपसा तव ॥ २१ ॥  
 ॥ श्रीनारायण उवाच ॥ ॥ इति देववचः श्रुत्वा सुतृप्तो मृतसन्निभं ॥ वव्रेत पोधनः पुत्रममरं बुद्धिशालिनं ॥ २२ ॥ तमूच  
 निर्जराः सर्वे नैवं भूतोऽस्ति भूतले ॥ पुनराह मुनिर्देवान्निमित्तायुर्भवत्विति ॥ २३ ॥ सुराः प्रोचुर्निमित्तं किं वदसोऽप्यवदन्मु  
 निः ॥ असौ महान् गिरिर्यावत्तावदायुर्विधीयतां ॥ २४ ॥ एवमस्त्वितिसंपाद्य सेंद्रा देवा दिवं ययुः ॥ धनुः शर्मा सुतं लेभे  
 कालेनाल्पेन तादृशं ॥ २५ ॥ स पुत्रो ववृधे तस्य तारापतिरिवांबरे ॥ प्राप्ते तु षोडशे वर्षे पुत्रं प्राह मुनीश्वरः ॥ २६ ॥ हे वत्स  
 मुनयः सर्वे नावज्ञेयाः कदाचन ॥ शिक्षितोऽपि तथा पुत्रः सो द्वे गानकरोन्मुनीन् ॥ २७ ॥ निमित्तायुर्बलोन्मत्तो ब्राह्मणान  
 वमन्यते ॥ कदाचिन्महिषो नाम मुनिः परमकोपनः ॥ २८ ॥ पूजयामास विधिना शालग्रामशिलां शुभां ॥ तदानीं स समा  
 गत्य तामादाय त्वरान्वितः ॥ २९ ॥ चिक्षेप निजचांचल्यात्कूपे पूर्णजले हसन् ॥ ततः क्रोधसमाविष्टः कालरुद्र इवापरः  
 ॥ ३० ॥ शशाप धनुषः पुत्रमद्यैव म्रियतामयं ॥ नमृतं पुत्रमालक्ष्य दधौ मनसिकारणं ॥ ३१ ॥ निमित्तायुरयं देवैः कृतो  
 यं धनुषः सुतः ॥ इति चिन्ता परेणाशुनिः श्वासः प्रकटीकृतः ॥ ३२ ॥ महिषाः कोटिशो जातास्तैर्गिरिः शकलीकृतः ॥ तदा



नीमृतिमापन्नोमुनिपुत्रोतिदुर्मदः ॥ ३३ ॥ धनुःशर्मातिदुःखेनविललापमुहुर्मुहुः ॥ विलप्यबहुधाविप्रोगृह्यपुत्रक  
 लेवरं ॥ ३४ ॥ प्रविवेशचितावन्हिंपुत्रदुःखातिपीडितः ॥ एवंहठात्पुत्रायेनसुखंयातिकुत्रचित् ॥ ३५ ॥ वैनतेये  
 नयोदत्तस्तनयोयंतपोधन ॥ तेनत्वंपुत्रवान्लोकेस्पृहणीयोभविष्यसि ॥ ३६ ॥ पुरुषोत्तममाहात्म्यात्प्रसन्नेनमया  
 नघ ॥ सुचिरंस्थापितोयंहितनयःसुखदोस्तुते ॥ ३७ ॥ गार्हस्थ्यमतुलंभुक्कासहपुत्रेणसर्वदा ॥ ततस्त्वंब्रह्मणोलो  
 कंगत्वातत्रमहत्सुखं ॥ ३८ ॥ दिव्याब्दवर्षसाहस्रंभुक्कागंतासिभूतले ॥ ततोराजाचक्रवर्तीभविष्यसिद्विजोत्तम ॥  
 ॥ ३९ ॥ दृढधन्वेतिविख्यातःसमृद्धबलवाहनः ॥ संवत्सराणामयुतंराज्यंभोक्ष्यसिपार्थिवं ॥ ४० ॥ अव्याहतबलैश्व  
 र्यमाखंडलपदाधिकं ॥ गौतमीयंतवांगार्धहारिणीमहिषीतदा ॥ ४१ ॥ पतिसेवारतानित्यंनाम्नाचगुणसुंदरी ॥ चत्वा  
 रस्तेसुताभाव्याराजनीतिविशारदाः ॥ ४२ ॥ कन्यैकाचमहाभागासुशीलासुवरानना ॥ भुक्काभोगान्महाभागसुरा  
 सुरमुदुर्लभान् ॥ ४३ ॥ कृतार्थोहंधरापीठेइत्यज्ञानविमोहितः ॥ अतिदुस्तरसंसारविषयाकृष्टमानसः ॥ ४४ ॥ यदा  
 विस्मरसेविष्णुंसंसारार्णवतारकं ॥ अयंतेतनयोविप्रशुकोभूत्वातदावने ॥ ४५ ॥ बटवृक्षंसमाश्रित्यत्वामेवंबोधयि



पुरु०  
॥ ३३ ॥

मा०

प्यति ॥ वैराग्योत्पादकं पद्यं पठन्नेव मुहुर्मुहुः ॥ ४६ ॥ श्रुत्वा वाक्यं शुक्रप्रोक्तं दुर्मना गृहमेष्यसि ॥ अथ चितार्णवे मग्नं  
त्यक्त्वा विषयजं सुखं ॥ ४७ ॥ वाल्मीकिस्त्वांसमागत्य बोधयिष्यति भूसुर ॥ तद्वाक्यैश्छिन्नसंदेहस्त्यक्त्वा लिंगं हरेः  
पदं ॥ ४८ ॥ गमिष्यसि सपत्नीकः पुनरावृत्तिवार्जितं ॥ वदत्येवं महाविष्णोः समुत्तस्थौ द्विजात्मजः ॥ ४९ ॥ दंपती तौ सु-  
तं दृष्ट्वा महानंदौ बभूवतुः ॥ सुराः सर्वेऽपि संतुष्टा ववर्षुः कुसुमाकरान् ॥ ५० ॥ ननामशुकदेवोऽपि श्रीहरिं पितरौ च तौ ॥ गरुडो-  
प्यतिसंहृष्टस्तं दृष्ट्वा ससुतं द्विजं ॥ ५१ ॥ ब्राह्मणश्च कितो भूत्वाननामश्रीहरिं तदा ॥ बद्धांजलिपुटो विप्रः प्रोवाच जग-  
दीश्वरं ॥ ५२ ॥ त्वदिस्थं संशयं छेत्तुं हर्षगद्गदया गिरा ॥ ५३ ॥ चत्वार्यब्दसहस्रमेवमनिशं तप्तं तपोऽदुष्करं तत्रागत्य वच-  
स्त्वयानि गदितं यन्मां हरेर्कर्कशं ॥ हेवत्साद्य विलोकितं तव सुतो नैवास्ति नैवास्ति हितद्वाक्यं व्यतिलंघ्य मे मृतसुतोऽपि  
नेच हेतुं वद ॥ ५४ ॥ इति श्रीबृहन्नारदीयपुराणे पुरुषोत्तममाहात्म्ये श्रीनारायणनारदसंवादे सुदेवपुत्रजीवनं नामाष्टाद-  
शोऽध्यायः ॥ १८ ॥ ॥ ६३ ॥ ॥ सूत उवाच ॥ ॥ इति ब्रुवाणं प्राचीनं मुनिमाह तपस्विनः ॥ प्रीणयन्निव सद्वाचा  
नारदो मुनिस्तमः ॥ १ ॥ किमुवाचोत्तरं ब्रह्मन् सुदेवं तपसां निधिं ॥ प्रसन्नो भगवान्विष्णुस्तन्मे ब्रूहि तपोनिधि ॥ २ ॥

॥ ३३ ॥



श्रीनारायणउवाच ॥ ॥ इत्थमावेदितोविष्णुःसुदेवेनमहात्मना ॥ प्रत्याहप्रीणयन्वाचाभगवान्भक्तवत्सलः ॥ ३ ॥  
 हरिरुवाच ॥ ॥ द्विजराजकृतंयत्तेनैतदन्यःकरिष्यति ॥ नतद्द्वेत्तिभवान्नूनंयेनाहंतुष्टिमाप्तवान् ॥ ४ ॥ अयंममप्रियो  
 मासःप्रयातःपुरुषोत्तमः ॥ तत्सेवातेसमजनिशोकमग्नस्यसस्त्रियः ॥ ५ ॥ एकमप्युपवासंयःकरोत्यस्मिंस्तपोनिधे  
 ॥ असावनंतपापानिभस्मीकृत्यद्विजोत्तम ॥ सुरयानंसमारुह्यवैकुण्ठंयातिमानवः ॥ ६ ॥ मासमात्रंनिराहारोत्थकाल  
 जलदागमात् ॥ त्रिषुकालेषुतेस्नानंसंजातंप्रतिवासरं ॥ ७ ॥ अभ्रस्नानंत्वयालब्धंमासमात्रंतपोधन ॥ उपवासाश्वाते  
 जातास्तावन्मात्रमखंडिताः ॥ ८ ॥ शोकसागरमग्नस्यपुरुषोत्तमसेवनं ॥ अजानतोपिसंजातंचेतनारहितस्यते ॥  
 ॥ ९ ॥ त्वदीयसाधनस्यास्यप्रमाणंकःकरिष्यति ॥ एकतःसाधनान्येववेदोक्तानिचयानिवै ॥ १० ॥ तानिसर्वाणि  
 संगृह्यत्येकतःपुरुषोत्तमं ॥ तोलयामासदेवानांसन्निधौचतुराननः ॥ ११ ॥ लघून्यन्यानिजातानिगुरुश्चपुरुषोत्तमः ॥  
 तस्माद्भूमिस्थितैर्लोकैःपूज्यतेपुरुषोत्तमः ॥ १२ ॥ पुरुषोत्तममासस्तुसर्वत्रास्तितपोधन ॥ तथापिपृथिवीलोकेपूजि  
 तःसफलोभवेत् ॥ १३ ॥ तस्मात्सर्वात्मनावत्सभवान्धन्योस्तिसांप्रतं ॥ यदस्मिंस्तप्तवानुग्रंतपःपरमदारुणं ॥ १४



पुरु०

॥ ३४ ॥

मा०

मानुषं जन्मसंप्राप्य मासे श्रीपुरुषोत्तमे ॥ स्नानदानादिरहितादरिद्रा जन्मजन्मनि ॥ १५ ॥ तस्मात्सर्वात्मना सेव्यो मत्प्रि  
 यः पुरुषोत्तमः ॥ समेवल्लभतां याति धन्यो भाग्ययुतो नरः ॥ १६ ॥ ॥ श्रीनारायण उवाच ॥ ॥ एवमुक्त्वा हरिः शीघ्रं ज  
 गाम जगदीश्वरः ॥ वै न ते यं समारुह्य वैकुण्ठममलं मुने ॥ १७ ॥ सपत्नीकः सुदेवस्तु मुमुदेहर्निशं भृशं ॥ मृतोत्थितं शुक्लं  
 दृष्ट्वा पुरुषोत्तमसेवनात् ॥ १८ ॥ अजानतो ममैवासीत् पुरुषोत्तमसेवनं ॥ तदेव सफलं जातं येन पुत्रो मृतोत्थितः ॥ १९ ॥  
 अहो एतादृशो मासो नैव दृष्टः कदाचन ॥ इत्येवं विस्मया विष्टस्तं मासं समपूजयत् ॥ २० ॥ तेन पुत्रेण मुमुदे सपत्नीको  
 द्विजोत्तमः ॥ पितरं नन्दयामास शुकदेवोऽपि सत्कृतैः ॥ २१ ॥ स्तुवन्मासं च विष्णुं च पूजयामास सादरं ॥ कर्ममार्गं स्पृहं  
 त्यत्काभक्तिमार्गेणैकं सस्पृहः ॥ २२ ॥ सर्वदुःखापहं मासं वरिष्ठं पुरुषोत्तमम् ॥ जपहोमादिभिस्तस्मिन् भजच्छ्रीहरिं  
 स्त्रिया ॥ २३ ॥ भुक्त्वाथ विषयान् सर्वान् सहसा बद्धमहर्निशं ॥ जगाम परमं लोकं सपत्नीको द्विजोत्तमः ॥ २४ ॥ योगिना  
 मपि दुष्प्रापं याजकानां तु तत्कृतः ॥ यत्र गत्वानशो चंतिवसंतो हरिस्त्रिधौ ॥ २५ ॥ तत्रत्यं सुखमासाद्य सपत्नीको  
 भुवंगतः ॥ स एव दृढधन्वा त्वं प्रथितः पृथिवीपतिः ॥ २६ ॥ पुरुषोत्तममासस्य सेवनात् सकलद्विभाक् ॥ महिषीयं पुरा

॥ ३४ ॥



राजनृगौतमीपतिदेवता ॥ २७ ॥ एतत्ते सर्वमाख्यातं पृष्टवानसियन्मम ॥ शुकस्तु तव भूपाल पूर्वजन्मनियः सुतः ॥  
 ॥ २८ ॥ शुकदेव इति ख्यातो हरिणा यो नु जीवितः ॥ द्वादशाब्दसहस्रायुर्भूत्का वैकुण्ठमेयिवान् ॥ २९ ॥ स एवारण्यसर  
 सिवटवृक्षं समाश्रितः ॥ त्वामेवागतमा लोक्य पितरं पूर्वजन्मनः ॥ ३० ॥ हितानामुपदेशं प्रत्यक्षं देवतं मम ॥ संसारसा  
 गरे मग्नं विषयव्यालदूषिते ॥ ३१ ॥ अत्यन्तं कृपया विष्टुं तं यामास कीरजः ॥ न बोधयामि चेद्रूपं ममापि बन्धनं भवेत् ॥  
 ॥ ३२ ॥ पुत्रामनरकाद्यस्तु त्रायते पितरं सुतः ॥ इति श्रुत्यर्थबोधोपि स्यादेवाद्यान्यथामम ॥ ३३ ॥ तस्मादुपकरि  
 ष्यामि पितरं पूर्वजन्मनः ॥ अवधार्य वचश्चेत्थं कीरजो जीगदन्नृप ॥ ३४ ॥ इत्येतत्कथितं सर्वं यद्यत्पृष्टं त्वयानघ ॥ अ  
 तः परं गमिष्यामि सरयूं पापनाशिनीं ॥ ३५ ॥ ॥ श्रीनारायण उवाच ॥ ॥ इत्येवं प्रथमजनुश्चरित्रमुत्काभूपस्य प्रथित  
 यशस्विनश्चिराय ॥ गच्छंतं मुनिमनुनीय राजराजः प्रावोचत्किमपि नमन्नगण्यपुण्यः ॥ ३६ ॥ इति श्रीबृह० पुरुषोत्त०  
 श्रीनारायणनारदसं० दृढधन्वोपाख्याने पुरुषोत्तममाहात्म्यकथनं नामैकोनविंशतितमोऽध्यायः ॥ १९ ॥ ॥ ६९ ॥  
 सूत उवाच ॥ ॥ नारायणमुखाच्छ्रुत्वा प्राक्तनं दृढधन्वनः ॥ नाति तृप्तमनाविप्रानारदः पृष्टवान्मुनिं ॥ १ ॥ ॥ नारद



पुरु०  
॥ ३५ ॥

उवाच ॥ ॥ किमुवाचमहाराजोवाल्मीकिमुनिसत्तमम् ॥ तन्मेवदविनीतायतपोधनसुविस्तरम् ॥ २ ॥ ॥ श्रीनाराय  
णउ० ॥ ॥ शृणुनारदवक्ष्येहंयदुक्तं दृढधन्वना ॥ अनुनीयमहाप्राज्ञंवाल्मीकिमुनिसत्तमम् ॥ ३ ॥ ॥ दृढधन्वोवा० ॥ ॥  
पुरुषोत्तममासोयंकथंकार्यमुमुक्षुभिः ॥ कीदृशीकस्यपूजाचकिंदानंकोविधिर्मुने ॥ ४ ॥ एतत्सर्वसमाचक्ष्वसर्वलोक  
हितायमे ॥ सर्वलोकहितार्थायचरंतिहिज्जवाद्दशाः ॥ ५ ॥ असौमासःस्वयंसाक्षाद्गवान्पुरुषोत्तमः ॥ तस्मिन्कृतेम  
हत्पुण्यंत्वन्मुखात्संश्रुतंमया ॥ ६ ॥ पूर्वजन्मन्यहंभूत्वासुदेवोब्राह्मणोत्तमः ॥ विधिनाकृतवान्मासं दृष्ट्वापुत्रंमृतो  
त्थितम् ॥ ७ ॥ अजानतोपिमेब्रह्मन्पुत्रशोकादचेतसः ॥ निराहारस्यसततंगतश्चपुरुषोत्तमः ॥ ८ ॥ तस्याप्येतत्फ  
लंजातंशुकदेवोमृतोत्थितः ॥ अनुभूतमिमंमासंसंसेवेहरिणोदितः ॥ ९ ॥ इहजन्मनितत्सर्वविस्मृतंमेतपोधन ॥ ए  
तत्पूजाविधानंमेवदविस्तरतःपुनः ॥ १० ॥ ॥ वाल्मीकिरुवाच ॥ ॥ ब्राह्मेमुहूर्तेचोत्थायपरंब्रह्मविचितयेत् ॥  
ततोव्रजेन्नैर्ऋताशांबृहत्सोदकभाजनः ॥ ११ ॥ ग्रामाद्दूरतरंगच्छेत्पुरुषोत्तमसेवकः ॥ दिवासंध्यासुकर्णस्थब्रह्मसूत्रउ  
दङ्गुखः ॥ १२ ॥ अंतर्धायतृणैर्भूमिशिरःप्रावृत्यवाससा ॥ वक्रंनियम्ययत्नेननोष्ठीवेभ्रोच्छ्वसेदपि ॥ १३ ॥ कुर्यान्मू

॥ ३५ ॥



त्रपुरीपंचरात्रौ चेदक्षिणामुखः ॥ गृहीतशिश्नश्चोत्थाय गृहीतशुचिमृत्तिकः ॥ १४ ॥ गंधलेपक्षयकरं कुर्याच्छौचमतं  
 द्रितः ॥ एकालिंगे गुदे पंचत्रिर्वा मे दशचोभयोः ॥ १५ ॥ द्विसप्तपादयोश्चैव गार्हस्थ्यं शौचमुच्यते ॥ कृत्वा शौचं तु प्रक्षा  
 ल्य पादौ हस्तौ च मृज्जलैः ॥ १६ ॥ तीर्थे शौचं न कुर्वीत कुर्वीतोद्धृतवारिणा ॥ अरत्निद्वयसंचारित्यस्का कुर्यादनुद्धृते ॥  
 ॥ १७ ॥ पश्चात्तच्छोधयेत्तीर्थं मशुद्धमन्यथाहितत् ॥ एवं शौचं प्रकुर्वीत पुरुषोत्तमसद्वती ॥ १८ ॥ ततः षोडशगंडूषान् प्र  
 कुर्याद्वादशैव वा ॥ मूत्रोत्सर्गे तु गंडूषान् षौवाचतुरोगृही ॥ १९ ॥ उत्थाय नेत्रे प्रक्षाल्य दंतकाष्ठं समाहरेत् ॥ इमं मंत्रं स  
 मुच्चार्य दंतधावनमाचरेत् ॥ २० ॥ आयुर्वलयशोवर्चः प्रजाः पशुवसूनि च ॥ ब्रह्मप्रज्ञां च मेधां च त्वं नो देहि वनस्पते ॥  
 ॥ २१ ॥ अपामार्गं वा दरं वा द्वादशांगुलमवणं ॥ कनिष्ठांगुलिवत्स्थूलं पर्वार्द्धे कृतकूर्चकं ॥ २२ ॥ शुचिर्द्वादशगंडूषैर्निषि  
 द्धं भानुवासरे ॥ आचम्य प्रयतः सम्यक् प्रातः स्नानं समाचरेत् ॥ २३ ॥ स्नानादनंतरं तावत्तर्पयेत्तीर्थदेवताः ॥ समुद्रगा  
 नदी स्नानमुत्तमं परिकीर्तितं ॥ २४ ॥ वापी कूपतडागेषु मध्यमं कथितं बुधैः ॥ गृहे स्नानं तु सामान्यं गृहस्थस्य प्रकीर्तितं  
 ॥ २५ ॥ ततश्च वाससो शुद्धेशुक्ले च परिधाय च ॥ उत्तरीयं सदा धार्य ब्राह्मणेन विजानता ॥ २६ ॥ उपविश्य शुचौ देशे प्रा



पुरु०

॥ ३६ ॥

मा०

अखोवाउदङ्मुखः ॥ भूत्वावद्वशिखः कुर्यादंतर्जानुभुजद्वयं ॥ २७ ॥ सपवित्रेण हस्तेन कुर्यादाचमनक्रियां ॥ नो  
 च्छिष्टं तत्पवित्रं तु भुक्तो च्छिष्टं तु वर्जयेत् ॥ २८ ॥ आचम्य तिलकं कुर्याद्गोपीचंदनमृत्स्नया ॥ ऊर्ध्वपुंड्रमृजुं सौम्यं दंडा  
 कारं प्रकल्पयेत् ॥ २९ ॥ ऊर्ध्वपुंड्रं त्रिपुंड्रं वामध्ये छिद्रं प्रकल्पयेत् ॥ निवसत्यूर्ध्वपुंड्रे तु श्रिया सह हरिः स्वयं ॥ ३० ॥ त्रि  
 पुंड्रे धूर्जटिः साक्षादुमया सह सर्वदा ॥ विना छिद्रं तु तत्पुंड्रं शुनः पादसमं विदुः ॥ ३१ ॥ श्वेतं ज्ञानकरं प्रोक्तं रक्तं वश्यकरं नृ  
 णां ॥ पीतं सर्वद्विदं प्रोक्तमन्यत्तु परिवर्जयेत् ॥ ३२ ॥ शंखचक्रादिकंधार्यं गोपीचंदनमृत्स्नया ॥ सर्वपापक्षयकरं पूजां  
 गं परिकीर्तितं ॥ ३३ ॥ शंखचक्रादिचिन्हानि दृश्यंते यस्य विग्रहे ॥ मर्त्यो मर्त्यो न विज्ञेयः स नित्यं भगवत्तनुः ॥ ३४ ॥  
 पापं सुकृतरूपं तु जायते तस्य देहनिः ॥ शंखचक्रादिचिन्हानि यो धारयति नित्यशः ॥ ३५ ॥ नारायणायुधैर्नित्यं चि  
 न्हितो यस्य विग्रहः ॥ पापकोटियुतस्यापि तस्य किंकुरुते यमः ॥ ३६ ॥ प्राणायामं ततः कृत्वा संध्यावंदनमाचरेत् ॥  
 पूर्वसंध्यां सनक्षत्रामुपासोत यथाविधि ॥ ३७ ॥ गायत्रीमभ्यसेत्तावद्यावदादित्यदर्शनम् ॥ सावित्रैरनघैर्मन्त्रैरुपस्था  
 यकृतांजलिः ॥ ३८ ॥ आत्मपादौ तथा भूमौ संध्याकालेऽभिवादयेत् ॥ यस्य स्मृत्येति मंत्रेण यदूनं परिपूरयेत् ॥

॥ ३६ ॥



॥ ३९ ॥ यस्तु संध्यामुपासीत श्रद्धया विधिवद्विजः ॥ न तस्य किंचिद्दुष्प्रापं त्रिपुलोकेषु विद्यते ॥ ४० ॥ दिवसस्यादिमेभा  
 गे कृत्यमेतदुदीरितम् ॥ एवं कृत्वा क्रियां नित्यां हरिपूजां समाचरेत् ॥ ४१ ॥ उपलिप्तेशु चौदेशे नियतो वाग्यतः शुचिः  
 ॥ वृत्तं वाचतुरस्रं वामं डलं गोमयेन तु ॥ ४२ ॥ विधायाष्टदलं कुर्यात्तंडुलैर्वतसि द्वये ॥ सौवर्णराजतं ताम्रं मृन्मयं सुदृढं न  
 वम् ॥ ४३ ॥ अवर्णं कलशं शुद्धं स्थापयेन्मंडलोपरि ॥ तत्रोदकं समापूर्य शुद्धतीर्थात् तत्तं शिवम् ॥ ४४ ॥ कलशस्य मुखे  
 विष्णुः कंठेरुद्रः समाश्रितः ॥ मूले तत्र स्थितो ब्रह्मा मध्ये मातृगणः स्मृतः ॥ ४५ ॥ कुक्षौ तु सागराः सर्वे सप्त द्वीपा वसुंधरा  
 ॥ ऋग्वेदोथ यजुर्वेदः सामवेदोऽथर्वणः ॥ ४६ ॥ अंगैश्च सहिताः सर्वे कलशं तु समाश्रिताः ॥ एवं संस्थाप्य कलशं तत्र ती  
 र्थानि योजयेत् ॥ ४७ ॥ गंगा गोदा वरीचैव कावेरी च सरस्वती ॥ आयांतु मम शांत्यर्थं दुरितक्षयकारणात् ॥ ४८ ॥ ततः  
 संपूज्य कलशमुपचारैः समंत्रकैः ॥ गंधाक्षतैश्च नैवेद्यैः पुष्पैस्तत्कालसंभवैः ॥ ४९ ॥ तस्योपरि न्यसेत्पात्रं ताम्रं पीतांबर  
 रावृतम् ॥ तस्योपरि न्यसेद्द्वैमं राधया सहितं हरिं ॥ ५० ॥ राधया सहितः कार्यः सौवर्णः पुरुषोत्तमः ॥ तस्य पूजा प्रकर्त  
 व्याविधिना भक्तितत्परैः ॥ ५१ ॥ पुरुषोत्तममासस्य दैवतं पुरुषोत्तमः ॥ तस्य पूजा प्रकर्तव्या संप्राप्ते पुरुषोत्तमे ॥ ५२ ॥



पुरु०

॥ ३७ ॥

मा०

॥ ३७ ॥

संसारसागरेमग्नमुत्तारयतियोधुवं ॥ कोनसेवेततंलोकेमर्त्योमरणधर्मवान् ॥ ५३ ॥ पुनर्ग्रामाःपुनर्वित्तंपुनःपुत्राःपु  
 नर्गृहं ॥ पुनःशुभाशुभंकर्मनशरीरंपुनःपुनः ॥ ५४ ॥ तद्रक्षितंतुधर्मार्थेधर्मोज्ञानार्थमेवहि ॥ ज्ञानेनसुलभोमोक्षस्तस्मा  
 द्धर्मसमाचरेत् ॥ ५५ ॥ देहरूपस्यवृक्षस्यफलंधर्मःसनातनः ॥ धर्महीनस्तुयोदेहोनिष्फलोवंध्यवृक्षवत् ॥ ५६ ॥ न  
 माताचसहायार्थेनकलत्रसुतादयः ॥ नपितासोदरावित्तंधर्मस्तिष्ठतिकेवलं ॥ ५७ ॥ जराव्याघ्रीवभयदाव्याधयःश  
 त्रवोयथा ॥ आयुर्थातिप्रतिदिनंभग्नभांडात्पयोयथा ॥ ५८ ॥ तरंगतरलालक्ष्मीर्यौवनंकुसुमोपमं ॥ विषयाःस्वप्न  
 विषयाइवसर्वेनिरर्थकाः ॥ ५९ ॥ चलंवित्तंचलंचित्तंचलंसंसारजंसुखं ॥ एवंज्ञात्वाविरक्तःसन्धर्माभ्यामपरोभवेत्  
 ॥ ६० ॥ अर्धग्रस्तोहिनाभेकोमक्षिकामत्तुमिच्छति ॥ कालग्रस्तस्तथाजीवःपरपीडाधनाहतः ॥ ६१ ॥ मृत्युग्रस्तायु  
 षःपुंसःकिंसुखंहर्षयत्यहो ॥ आघातंनीयमानस्यवध्यस्येवनिरर्थकम् ॥ ६२ ॥ धर्मार्थंचयदाचित्तंनवित्तंसुलभंतदा  
 ॥ यदावित्तंनचतदाचित्तंधर्मोन्मुखंभवेत् ॥ ६३ ॥ चित्तवित्तेयदास्यातांसत्पात्रंनतदालभेत् ॥ एतच्चित्तयसंबंधोय  
 दाकालेतुसंभवेत् ॥ ६४ ॥ अविचार्यतदाधर्मयःकरोतिसबुद्धिमान् ॥ वित्तप्राचुर्यसंसाध्यधर्माःसंतिसहस्रशः ॥ ६५



पुरुषोत्तमेस्वल्पवित्तसाध्योधर्मो महान् भवेत् ॥ स्नानं दानं कथायांच विष्णोः स्मरणमेव च ॥ ६६ ॥ एतन्मात्रोपि सद्धर्म  
 स्त्रायते महतो भयात् ॥ ६७ ॥ गंगैव तीर्थं स्मर एव धन्वी वित्तं तु विधैव गुणास्तु रूपं ॥ मासेषु सर्वेषु तथैव साक्षान्मासोत्त  
 मोयं पुरुषोत्तमो हि ॥ ६८ ॥ यद्यप्यसौ निन्द्यतमः पुरासीत् सर्वेषु कृत्येषु मखादिकेषु ॥ तथापि साक्षाद्गवत्प्रसादात्तन्मा  
 मनाम्नाभुवि विश्रुतो भूत् ॥ ६९ ॥ यथा हस्तिपदे लीनं सर्वप्राणिपदं भवेत् ॥ धर्माः कलास्तथा सर्वे विलीनाः पुरुषोत्तमे ॥  
 ॥ ७० ॥ यथा मरतरंगिण्यान समाः सकला पगाः ॥ कल्पवृक्षेण न समा यथा सकला दपाः ॥ ७१ ॥ चिंतारत्नेन रत्नानि  
 न समानि यथा भुवि ॥ कामधेन्वा यथा धेन्वो न राज्ञा पुरुषाः समाः ॥ ७२ ॥ न वेदैः सर्वशास्त्राणि पुण्यकालास्तथा खिलाः  
 पुरुषोत्तममासेन समो मासो न कर्हिचित् ॥ ७३ ॥ पुरुषोत्तममासस्य दैवतं पुरुषोत्तमः ॥ तस्मात्संपूजयेद्भक्त्या श्रद्धया  
 पुरुषोत्तमं ॥ ७४ ॥ शास्त्रज्ञानि पुण्यं शुद्धं वैष्णवं सत्यवादिनं ॥ विप्राचार्यमथाहूय पूजां तेन प्रकल्पयेत् ॥ ७५ ॥ संसारसा  
 गरमतीव गभीरवेगमंतस्थमोहमदनादिति मिगिलौघं ॥ उल्लंघ्य गंतुं मभिवांछति भारते स्मिन्संपूजयेत्स पुरुषोत्तममा  
 दिदेवं ॥ ७६ ॥ इति श्रीवृ० पुरु० दृढधन्वोपाख्याने आह्निककथनं नाम विंशतितमोऽध्यायः ॥ २० ॥ ॥ ६९ ॥ ॥ ६९ ॥



पुरु०

॥ ३८ ॥

मा०

वाल्मीकिरुवाच ॥ ॥ अनलोत्तारणंकृत्वाप्रतिमायास्ततःपरम् ॥ प्राणप्रतिष्ठांकुर्वीतत्यन्यथाधातुरेवसा ॥ १ ॥  
 प्रतिमायाःकपोलौद्वौस्पृष्ट्वादक्षिणपाणिना ॥ प्राणप्रतिष्ठांकुर्वीततस्यांदेवस्यवैहरेः ॥ २ ॥ अकृतायांप्रतिष्ठायां  
 प्राणानांप्रतिमासुच ॥ यथापूर्वंतथाभागःस्वर्णादीनांनदेवता ॥ ३ ॥ अन्येषामपिदेवानांप्रतिमास्वपिपार्थिव ॥ प्रा  
 णप्रतिष्ठाकर्तव्यातस्यांदेवत्वसिद्धये ॥ ४ ॥ पुरुषोत्तमबीजेनतद्विष्णोरित्यनेनच ॥ तथैवहृदयेगुणंदत्वाशश्वच्चमंत्र  
 वित् ॥ ५ ॥ एभिर्मन्त्रैःप्रतिष्ठांतुहृदयेपिसमाचरेत् ॥ अस्यैप्राणाःप्रतिष्ठंतुअस्यैप्राणाःक्षरंतुच ॥ ६ ॥ अस्यैदेवत्व  
 संख्यायैस्वाहेतियजुरीरयन् ॥ मूलमन्त्रैरंगमन्त्रैर्वैदिकैरित्यनेनच ॥ ७ ॥ प्राणप्रतिष्ठांसर्वत्रप्रतिमासुसमाचरेत् ॥ अ  
 थवानाममन्त्रैश्चतुर्थ्यतैःप्रयत्नतः ॥ ८ ॥ स्वाहातैश्चप्रकुर्वीततत्तद्देवाननुस्मरन् ॥ एवंप्राणान्प्रतिष्ठाप्यध्यायेच्छ्री  
 पुरुषोत्तमम् ॥ ९ ॥ श्रीवत्सवक्षसंशांतनीलोत्पलदलच्छविं ॥ त्रिभंगललितंध्यायेत्सराधंपुरुषोत्तमम् ॥ १० ॥ देशका  
 लौसमुल्लिख्यनियतोवाग्यतःशुचिः ॥ षोडशैरुपचारैश्चपूजयेत्पुरुषोत्तमम् ॥ ११ ॥ आगच्छदेवदेवेशश्रीकृष्णपुरुषो  
 त्तम ॥ राधयासहितश्चात्रगृहाणपूजनंमम ॥ १२ ॥ श्रीराधिकासहितपुरुषोत्तमायनमःआवाहनंसमर्पयामि ॥ इत्या

॥ ३८ ॥



वाहनम् ॥ नानारत्नसमायुक्तं कार्तस्वरविभूषितम् ॥ आसनं देवदेवेशगृहाण पुरुषोत्तम ॥ १३ ॥ श्रीराधिका ० आसनं ०  
 ॥ गंगादिसर्वतीर्थेभ्यो मया प्रार्थनया त्वत्तम् ॥ तोयमेतत्सुखस्पर्शपाद्यार्थं प्रतिगृह्यताम् ॥ १४ ॥ इति पाद्यं ॥ नंदगो  
 पगृहे जातो गोपिकानंदहेतवे ॥ गृहाणार्घ्यं मया दत्तं राधया सहितो हरे ॥ १५ ॥ इत्यर्घ्यं ॥ गंगाजलं समानीतं सुवर्णक  
 लशस्थितम् ॥ आचम्य तां त्वत्पीकेशपुराणपुषोत्तम ॥ १६ ॥ इत्याचमनं ॥ कार्यमेसिद्धिमाया तु पूजिते त्वयि धातरि  
 ॥ पंचामृतैर्मयानीतैराधिका सहितो हरे ॥ १७ ॥ इति स्नानं ॥ पयोदधिघृतं गव्यं माक्षिकं शर्करा तथा ॥ गृहाणे मानिद्र  
 व्यागिराधिकानंददायक ॥ १८ ॥ इति पंचामृतस्नानं ॥ योगेश्वराय देवाय गोवर्धनधराय च ॥ यज्ञानां पतये नाथ गो  
 विंदाय नमोनमः ॥ १९ ॥ गंगाजलसमंशीतं नदीतीर्थसमुद्भवम् ॥ स्नानं दत्तं मया कृष्णगृह्यतां नंदनंदन ॥ २० ॥ इति  
 पुनः स्नानं ॥ पीतांबरयुगं देवसर्वकामार्थसिद्धये ॥ मयानिवेदितं भक्त्या गृहाण सुरसत्तम ॥ २१ ॥ इति वस्त्रं ॥ आचम  
 नं ॥ दामोदरनमस्तेस्तु त्राहि मां भवसागरात् ॥ ब्रह्मसूत्रं सोत्तरीयं गृहाण पुरुषोत्तम ॥ २२ ॥ उपवीतं ॥ आचमनं ॥  
 श्रीखंडं चंदनं दिव्यं गंधाढ्यं सुमनोहरम् ॥ विलेपनं सुरश्रेष्ठ प्रीत्यर्थं प्रतिगृह्यताम् ॥ २३ ॥ चंदनं ॥ अक्षतास्तु सुरश्रेष्ठ



पुरु०  
॥ ३१ ॥

मा०

॥ ३१ ॥

कुंकुमाक्ताः सुशोभिताः ॥ मयानिवेदिता भक्त्या गृहाण पुरुषोत्तम ॥ २४ ॥ इत्यक्षतान् ॥ माल्यादीनि सुगंधीनि माल  
त्यादीनि वैप्रभो ॥ मया हृतानि पूजार्थं पुष्पाणि प्रतिगृह्यताम् ॥ २५ ॥ इति पुष्पाणि ॥ ततो गपूजा ॥ नंदात्मजो य  
शोदायास्तनयः केशिसूदनः ॥ भृगारोत्तारकश्चैव त्वनंतो विष्णुरूपधृक् ॥ २६ ॥ प्रद्युम्नश्चानिरुद्धश्च श्रीकंठः सकलाश्च  
धृक् ॥ वाचस्पतिः केशवश्च सर्वात्मैति च नामतः ॥ २७ ॥ पादौ गुल्फौ तथा जानू जघने च कटी तथा ॥ मेढ्रं नाभिं च हृद  
यं कंठं बाहू मुखं तथा ॥ २८ ॥ नेत्रेशिरश्च सर्वांगं विश्वरूपिणमर्चयेत् ॥ पुष्पाण्यादाय क्रमशश्चतुर्थ्यैर्जगत्पतिं ॥  
॥ २९ ॥ प्रत्यंगपूजां कृत्वा तु पुनश्च केशवादिभिः ॥ चतुर्विंशतिमंत्रैश्चतुर्थ्यैश्च नामभिः ॥ ३० ॥ पुष्पमादाय प्रत्ये  
कं पूजयेत् पुरुषोत्तमम् ॥ ३१ ॥ वनस्पतिरसो दिव्यो गंधाढ्यो गंधोत्तमः ॥ आग्नेयः सर्वदेवानां धूपोऽयं प्रतिगृह्यताम् ॥  
॥ ३२ ॥ इति धूपम् ॥ त्वं ज्योतिः सर्वदेवानां तेजसां तेजोत्तमम् ॥ आत्मज्योतिः परंधामदीपोऽयं प्रतिगृह्यताम् ॥ ३३ ॥  
इति दीपम् ॥ नैवेद्यं गृह्यतां देवभक्तिं मेत्थ्य चलां कुरु ॥ ईप्सितं मेवरं देहि परत्र च परांगतिं ॥ ३४ ॥ इति नैवेद्यम् ॥ मध्ये पानी  
यम् ॥ उत्तरापोशनम् ॥ गंगाजलं समानीतं सुवर्णकलशस्थितम् ॥ आचम्य तां हृषीकेश त्रैलोक्यव्याधिनाशन ॥ ३५ ॥



इत्याचमनम् ॥ इदं फलं मया देवस्थापितं पुरतस्तव ॥ तेन मे सुफलावाप्तिर्भवेज्जन्मनि जन्मनि ॥ ३६ ॥ इति श्रीफलं  
 ॥ गंधकपूरसंयुक्तं कस्तूर्यादिसुवासितम् ॥ करोद्धर्तनकंदेवगृहाण परमेश्वर ॥ ३७ ॥ इति करोद्धर्तनम् ॥ पूगीफलसमायु  
 क्तं सकपूरं मनोहरम् ॥ भक्त्या दत्तं मया देवतांबूलं प्रतिगृह्यताम् ॥ ३८ ॥ तांबूलम् ॥ हिरण्यगर्भगभस्थं हेमवीजं विभा  
 वसोः ॥ अनंतपुण्यफलदमतः शांतिं प्रयच्छ मे ॥ ३९ ॥ इति दक्षिणाम् ॥ शारदेदीवरश्यामं त्रिभंगललिताकृतिं ॥ नीरा  
 जयामि देवेशं राधया सहितं हरिं ॥ ४० ॥ इति नीराजनम् ॥ रक्षरक्ष जगन्नाथ रक्षत्रैलोक्यनायक ॥ भक्तानुग्रहकर्ता त्वं  
 प्रदक्षिणां गृहाण मे ॥ ४१ ॥ इति प्रदक्षिणाम् ॥ यज्ञेश्वराय देवाय तथा यज्ञोद्भवाय च ॥ यज्ञानां पतयेनाथ गोविंदाय न  
 मोनमः ॥ ४२ ॥ इति मंत्रपुष्पम् ॥ विश्वेश्वराय विश्वाय तथा विश्वोद्भवाय च ॥ विश्वस्य पतये तुभ्यं गोविंदाय न मोन  
 मः ॥ ४३ ॥ इति नमस्कारान् ॥ मंत्रहीनेति मंत्रेण क्षमाप्य पुरुषोत्तमम् ॥ स्वाहा तैर्नाम मंत्रैश्च तिलहोमोदिनेदिने ॥ ४४  
 दीपः कार्यस्त्वं इच्छया वन्मासं च सर्पिषा ॥ पुरुषोत्तमस्य प्रीत्यर्थं सर्वार्थफलसिद्धये ॥ ४५ ॥ यस्य स्मृत्येति मंत्रेण न  
 मस्कृत्य जनार्दनं ॥ यदूनं तत्तु संपूर्णं विधाय विचरेत्सुखं ॥ ४६ ॥ इत्थं श्रीपुरुषोत्तमं नवघनश्यामं सराधं मुदा संप्राप्ते पुरु



पुरु०

॥ ४० ॥

षोत्तमेवनितलेलब्ध्वाजनुर्मानवं ॥ भक्त्यायःपरिपूजयेत्प्रतिदिनंकृत्वागुरुवैष्णवंभुक्ताद्यत्रसुखंसमस्तमतुलंपश्चा  
 त्सगच्छेत्परं ॥ ४७ ॥ इतिश्रीबृहन्नारदीयपुराणेपुरुषोत्तममाहात्म्येश्रीनारायणनारदसंवादेदृढधन्वोपाख्यानेपुरुषोत्त  
 मपूजाविधिर्नामैकविंशोऽध्यायः ॥ २१ ॥ ॥ ६३ ॥ ॥ ६३ ॥ राजोवाच ॥ ॥ पुरुषोत्तमस्यनियमान्ब्रतिनोवदवि  
 स्तरात् ॥ किंभोज्यंकिमभोज्यंवावज्यावज्येतपोधन ॥ १ ॥ ॥ श्रीनारायणउवाच ॥ ॥ सएवंभगवान्पृष्टोभूभृतावा  
 ल्मिकोमुनिः ॥ पुंसांनिःश्रेयसार्थायतमहाबहुमानयन् ॥ २ ॥ ॥ वाल्मीकिरुवाच ॥ ॥ पुरुषोत्तममासेयेनियमाःपरि  
 कीर्तिताः ॥ तान्शृणुष्वमयाराजनूकथ्यमानान्समासतः ॥ ३ ॥ हविष्यान्नंचभुंजीतप्रयतःपुरुषोत्तमे ॥ गोधूमाः  
 शालयःसर्वाःसितामुद्गायत्रास्तिलाः ॥ ४ ॥ कलायकंगुनीवारावास्तुकंहिलमोचिका ॥ आर्द्रकंकालशाकंचमूलंकंदं  
 चकर्कटीं ॥ ५ ॥ रंभासैधवसामुद्रेलवणेदधिसर्पिणी ॥ पयोनुद्धृतसारंचपनसाम्रेहरीतकी ॥ ६ ॥ पिप्पलीजीरकंचैव  
 नागरंचैवतिंतिणी ॥ क्रमुकंलवलीधात्रीफलान्यगुडमैक्षवं ॥ ७ ॥ अतैलपक्कंमुनयोहविष्यंप्रवदंतिच ॥ हविष्यभो  
 जनंनृणामुपवाससमंविदुः ॥ ८ ॥ सर्वामिषाणिमांसंचक्षौद्रंसौवीरकंतथा ॥ राजमाषादिकंचैवराजिकामादकंतथा

मा०

॥ ४० ॥



॥ १ ॥ द्विदलंतिलतैलचतथान्नंशल्यदूषितं ॥ भावदुष्टंक्रियादुष्टंशब्ददुष्टंचवर्जयेत् ॥ १० ॥ परान्नंचपरद्रोहंपरदारा  
 गमंतथा ॥ तीर्थविनाप्रयाणंचपरदेशंपरित्यजेत् ॥ ११ ॥ देववेदद्विजानांचगुरुगोव्रतिनांतथा ॥ स्त्रीराजमहतांनिंदां  
 वर्जयेत्पुरुषोत्तमे ॥ १२ ॥ प्राण्यंगमामिषंचूर्णफलेजंबीरमामिषं ॥ धान्येमसूरिकाप्रोक्ताअन्नंपर्युषितंतथा ॥ १३ ॥  
 अजागोमहिषीदुग्धादन्यदुग्धादिचामिषं ॥ द्विजक्रीतारसाःसर्वेलवणंभूमिजंतथा ॥ १४ ॥ ताम्रपात्रस्थितंगव्यंज  
 लंचर्मणिसंस्थितं ॥ आत्मार्थपाचितंचान्नमामिषंतदुधैःस्मृतं ॥ १५ ॥ ब्रह्मचर्यमधःशय्यांपत्रावल्यांचभोजनं ॥ च  
 तुर्यकालेभुक्तिंचप्रकुर्यात्पुरुषोत्तमे ॥ १६ ॥ रजस्वलांत्यजम्लेच्छपतितैर्वात्यकैःसह ॥ द्विजद्विद्वेदवात्यैश्चनवदेत्पु  
 रुषोत्तमे ॥ १७ ॥ एभिर्दृष्टंचकाकैश्चसूतकान्नंचयद्भवेत् ॥ द्विःपाचितंचदग्धान्नंनैवाद्यात्पुरुषोत्तमे ॥ १८ ॥ पलांडुल  
 शुनंमुस्तांछत्राकंगृजनंतथा ॥ नालिकंमूलकंशिग्रुंवर्जयेत्पुरुषोत्तमे ॥ १९ ॥ एतानिवर्जयेन्नित्यंब्रतीसर्वव्रतेष्वपि  
 ॥ कृच्छ्राद्यंचापिकुर्वीतस्वशक्त्याविष्णुतुष्टये ॥ २० ॥ कूश्मांडुंबृहतीचैवतरुणीमूलकंतथा ॥ श्रीफलंचकलिंगंचफ  
 लंधात्रीफलंतथा ॥ २१ ॥ नारिकेलमलाबुंचपटोलंबदरीफलम् ॥ चर्मवृंताजिकंवल्लीशाकंतुजलजंतथा ॥ २२ ॥ शा



पुरु०

॥ ४१ ॥

मा०

॥ ४१ ॥

कान्येतानिवर्ज्यानि क्रमात्प्रतिपदादिषु ॥ धात्रीफलं रवौ तद्द्वर्जयेत्सर्वदा गृही ॥ २३ ॥ यद्यद्यो वर्जयेत्किंचित्पुरु  
 षोत्तमतुष्टये ॥ तत्पुनर्ब्राह्मणे दत्त्वा भक्षयेत्सर्वदैव हि ॥ २४ ॥ कुर्यादेतांश्च नियमान्ब्रती कार्तिकमाघयोः ॥ नियमेन वि  
 नाराजन् फलं नैवाप्नुयाद्ब्रती ॥ २५ ॥ उपोषणेन कर्तव्यः शक्तिश्चेत्पुरुषोत्तमः ॥ अथवा घृतपानं च पयःपानमयाचितम्  
 ॥ २६ ॥ फलाहारादिवा कार्यं यथा शक्त्या व्रतार्थिना ॥ व्रतभंगो यथा न स्यात्तथा कार्यं विचक्षणैः ॥ २७ ॥ पुण्ये न्हि प्रा  
 तरुत्थाय कृत्वा पौर्वाण्हिकीः क्रियाः ॥ गृण्हीयान्नि यमं भक्त्या श्रीकृष्णं च तद्दिस्मरन् ॥ २८ ॥ उपवासस्य नक्तस्य चैक  
 भुक्तस्य भूपते ॥ एकं च निश्चयं कृत्वा व्रतमेतत्समाचरेत् ॥ २९ ॥ श्रीमद्भागवतं भक्त्या श्रोतव्यं पुरुषोत्तमे ॥ तत्पुण्यं  
 वचसा वक्तुं विधातापि न शक्नुयात् ॥ ३० ॥ शालिग्रामार्चनं कार्यमासे श्रीपुरुषोत्तमे ॥ तुलसीदललक्षेण तस्य पुण्यमनं  
 तकम् ॥ ३१ ॥ यथोक्तव्रतिनं दृष्ट्वा मासे श्रीपुरुषोत्तमे ॥ यमदूताः पालयन्ते सिंहं दृष्ट्वा यथा गजाः ॥ ३२ ॥ एतन्मास  
 व्रतं राजन् श्रेष्ठं क्रतुशतादपि ॥ क्रतुं कृत्वा मुयात्स्वर्गं गोलोकं पुरुषोत्तमे ॥ ३३ ॥ पृथिव्यां यानि तीर्थानि क्षेत्राणि सर्वदेव  
 ताः ॥ तद्देहेतानि तिष्ठन्ति यः कुर्यात्पुरुषोत्तमम् ॥ ३४ ॥ दुःस्वप्नं चैव दारिद्र्यं दुष्कृतं त्रिविधं च यत् ॥ तत्सर्वं विलयं या



तिरुतेश्रीपुरुषोत्तमे ॥ ३५ ॥ पुरुषोत्तमसेवायां निश्चलं हरिसेवकम् ॥ विघ्नाद्रक्षयंति शक्राद्याः पुरुषोत्तमतुष्टये ॥ ३६ ॥  
 पुरुषोत्तमस्य व्रतिनो यत्र यत्र वसन्ति च ॥ भूतप्रेतपिशाचाद्यानतिष्ठन्ति तदग्रतः ॥ ३७ ॥ एवं यो विधिनाराजं कुर्या  
 च्छ्रीपुरुषोत्तमम् ॥ सहस्रवदनो नालं तत्फलं वक्तुमंजसा ॥ ३८ ॥ ॥ श्रीनारायण उवाच ॥ ॥ पुरुषोत्तमं प्रियममुं पर  
 मादरेण कुर्यादनन्यमनसा पुरुषोत्तमो यः ॥ पुरुषोत्तमप्रियतमः पुरुषः स भूत्वा पुरुषोत्तमेन रमते रसिकेश्वरेण ॥ ३९ ॥  
 इति श्रीबृहन्नारदीयपुराणे पुरुषोत्तममाहात्म्ये श्रीनारायणनारदसंवादे दृढधन्वोपाख्याने पुरुषोत्तमव्रतनियमकथनं ना  
 महाविंशोऽध्यायः ॥ २२ ॥ ॥ ६५ ॥ ॥ राजोवाच ॥ ॥ किं फलं दीपदानस्य मासे श्रीपुरुषोत्तमे ॥ तन्मेवदमुनिश्रेष्ठ  
 कृपया दीनवत्सल ॥ १ ॥ ॥ श्रीनारायण उवाच ॥ ॥ इत्थं विज्ञापितः प्राह वाल्मीकिर्मुनिसमत्तः ॥ प्रवृद्धहर्षो राजा  
 नं विनीतं प्रहसन्निव ॥ २ ॥ ॥ वाल्मीकिरुवाच ॥ ॥ शृणुष्व राजशार्दूलकथां पापप्रणाशिनीं ॥ यां श्रुत्वा याति वि  
 लयं पापं पंचविधं महत् ॥ ३ ॥ सौभाग्यनगरे राजा चित्रबाहुरिति श्रुतः ॥ सत्यसंधो महाप्राज्ञश्चासीच्छूरतरः परः ॥ ४ ॥  
 सहिष्णुः सर्वधर्मज्ञः शीलरूपदयान्वितः ॥ ब्रह्मण्यो भगवद्भक्तः कथाश्रवणतत्परः ॥ ५ ॥ स्वदारनिरतः शश्वत्पशुपुत्र



पुरु०

॥ ४२ ॥

समन्वितः ॥ चतुरंगबलोपेतः समृद्धाधनदोषमः ॥ ६ ॥ तस्य भार्या चंद्रकलाचतुःषष्टिकलान्विता ॥ पतिव्रता महाभा  
गा भगवद्भक्तिसंयुता ॥ ७ ॥ तया सह महीपालो बुभुजे मेदिनीं युवा ॥ विना श्रीकृष्णदेवं स नैव जानाति दैवतं ॥ ८ ॥ एक  
स्मिन्दिवसे राजा चित्रबाहुर्महीपतिः ॥ दृष्ट्वा समागतं दूरादगस्त्यं मुनिपुंगवं ॥ ९ ॥ प्रणम्य दंडवद्भूमौ विधिना तमपू  
जयत् ॥ कल्पयित्वासनं भक्त्या तस्थौ मुनिवराग्रतः ॥ १० ॥ विनयावनतो भूत्वा जगाद मुनि सत्तमं ॥ ॥ राजोवाच  
अद्य मे सफलं जन्म त्वद्य मे सफलं दिनं ॥ ११ ॥ अद्य मे सफलं राज्यं मद्य मे सफलं गृहं ॥ यस्त्वं समागतो मेघगृहेश्रीकृष्णसेव  
कः ॥ १२ ॥ मुक्तो हं पापसंघाताद्यत्त्वया हं निरीक्षितः ॥ तुभ्यं समर्पितं राज्यं गजाश्वरथसंयुतं ॥ १३ ॥ वैष्णवोऽसि मुनि  
श्रेष्ठनास्त्यदेयं मया तव ॥ मेरुतुल्यं भवेत्स्वल्पं वैष्णवाय समर्पितं ॥ १४ ॥ कपर्दिकाप्रमाणं तु व्यंजनं वान्नमुत्तमं ॥ न य  
च्छ्रुतिदिने यस्तु वैष्णवाय द्विजन्मने ॥ १५ ॥ तद्दिनं विफलं तस्य कथितं वेदपारगैः ॥ विष्णुभक्ताश्च ये केचित्सर्वपूज्या  
द्विजातयः ॥ १६ ॥ तेषां संभावना कार्या वाङ्मनः कायकर्मभिः ॥ कथितं मम गर्गेण गौतमेन सुमंतुना ॥ १७ ॥ तावत्प्र  
भाचताराणां यावन्नोदयते रविः ॥ तावदन्ये द्विजन्मानो यावन्नायाति वैष्णवः ॥ १८ ॥ ॥ अगस्त्य उवाच ॥ ॥ चित्र

मा०

॥ ४२ ॥



बाहोमहाभागधन्यस्त्वंसांप्रतंनृप ॥ इमाधन्याःप्रजाःसर्वायस्त्वंरक्षसिवैष्णवः ॥ १९ ॥ तस्मिनूराष्ट्रेनवस्तव्यंयस्यरा  
 जानवैष्णवः ॥ वरोवासोवनेशून्येनतुराष्ट्रेत्यवैष्णवे ॥ २० ॥ चक्षुर्हीनोयथादेहःपतिहीनायथाप्रिया ॥ निरक्षरोयथावि  
 प्ररुतथाराष्ट्रमवैष्णवं ॥ २१ ॥ दंतहीनोयथाहस्तीपक्षहीनोयथाखगः ॥ द्वादशीदशमीविद्वातथाराष्ट्रमवैष्णवं ॥ २२ ॥  
 दर्भहीनायथासंध्यातिलहीनंचतर्पणं ॥ वृत्त्यर्थदेवसेवाचतथाराष्ट्रमवैष्णवं ॥ २३ ॥ सकेशाविधवायद्वद्वतंस्नानविव  
 र्जितं ॥ शूद्रश्चब्राह्मणीगामीतथाराष्ट्रमवैष्णवं ॥ २४ ॥ सराजाप्रोच्यतेसद्भिर्यःश्रीकृष्णपदाश्रयः ॥ तद्राष्ट्रंवर्धतेनि  
 त्यंसुखीभवतितत्प्रजा ॥ २५ ॥ दृष्टिर्मेसफलाराजनूयन्मयात्वंनिरीक्षितः ॥ अद्यमेसफलात्राणीत्यच्युतेयत्स्वयास  
 ह ॥ २६ ॥ इदंराज्यंत्वयाराजनूप्रकर्तव्यंममाज्ञया ॥ प्रतिष्ठितोमयाराज्येगमिष्याम्यस्तुस्वस्तिते ॥ २७ ॥ ॥ श्री  
 नारायणउवाच ॥ ॥ इत्युत्कागंतुकामंतमगस्त्यंमुनिपुंगवं ॥ ननामपरयाभक्त्यामहिषीसापतिव्रता ॥ २८ ॥ ॥ अ  
 गस्त्यउवाच ॥ ॥ अवैधव्यंसदातेस्तुभक्त्याभजपतिंशुभे ॥ दृढातेस्तुसदाभक्तिःश्रीगोपीजनवल्लभे ॥ २९ ॥ इत्थमा  
 शीर्ददानंतंभूयःप्राहमहीपतिः ॥ बद्धांजलिपुटोभूत्वाविनयानतकंधरः ॥ ३० ॥ ॥ चित्रबाहुरुवाच ॥ ॥ विपुलामेक



पुरु०  
॥ ४३ ॥

थंलक्ष्मीः कथं राज्यमकंटकं ॥ पतिव्रता कथं पत्नी किंकृतं सुकृतं मया ॥ ३१ ॥ एतन्मे ब्रूहि विप्रैर्द्रुतवाहं शरणं गतः ॥ क  
रस्थामलवत्सर्वजानासित्वं मुनीश्वर ॥ ३२ ॥ ॥ श्रीनारायण उवाच ॥ ॥ इत्थमावेदितो राज्ञा त्वगस्त्यो मुनिपुंगवः ॥  
समाहितमना भूत्वा जगाद नृपसत्तमं ॥ ३३ ॥ ॥ अगस्त्य उवाच ॥ ॥ मया विलोकितं सर्वं प्राक्तनं चरितं तव ॥ तत्सर्वं  
कथयाम्यद्यसेति हासं पुरातनं ॥ ३४ ॥ चमत्कारपुरे रम्ये मणिग्रीवाभिधानभृत् ॥ त्वमभूः शूद्रजातीयो जीवहिंसाप  
रायणः ॥ ३५ ॥ नास्ति को दुष्टचारित्रः परदारप्रधर्षकः ॥ कृतघ्नो दुर्विनीतश्च शिष्टाचारविवर्जितः ॥ ३६ ॥ याचेयं भ  
वतो भार्या पूर्वजन्मनि सुंदरी ॥ कर्मणामनसा वाचा पतिसेवापरायणा ॥ ३७ ॥ पतिव्रता महाभागा धर्मनिष्ठामनस्विनी  
॥ भावं न कुरुते दुष्टं तवोपरि कदाचन ॥ ३८ ॥ ज्ञातिभिस्त्वं परित्यक्तो बंधुभिः पापकर्मकृत् ॥ राज्ञा क्रुद्धेन ते सर्वं गृहीतं ध  
नमुत्तमम् ॥ ३९ ॥ ततोऽवशिष्टं यत्किंचिद्गृहीतं ज्ञातिभिस्तदा ॥ गते द्रव्ये धनाकांक्षा तवासीद्विपुला तदा ॥ ४० ॥ क्षी  
यमाणे धने साध्वी न त्वामत्यज दुन्मनाः ॥ एवतिरस्कृतः सर्वैर्गतवान्निर्जनं वनम् ॥ ४१ ॥ हत्वा जीवानेकां श्रुत्वा च क  
र्थात्मपोषणम् ॥ एवं वर्तयतस्तस्य पत्न्या सह महीपते ॥ ४२ ॥ एकदा धनुरुद्यम्य मणिग्रीवो वनं गतः ॥ बहुव्यालमृ

मा०

॥ ४३ ॥



गाकीर्णमृगमांसजिघृक्षया ॥ ४३ ॥ तस्मिन्निर्मानुषैरण्येमध्येमार्गमहामुनिः ॥ उग्रदेवइतिख्यातोदिङ्मूढोविह्वलो  
 भवत् ॥ ४४ ॥ तृषासंपीडितोत्यर्थमध्यंदिनगतेरवौ ॥ तत्रैवपतितोराजन्मुमूर्षरभवत्तदा ॥ ४५ ॥ तं दृष्ट्वातेदयाजा  
 तादिग्भ्रष्टदुःखितं द्विजम् ॥ उत्थाप्यतं द्विजन्मानंगृहीत्वास्वाश्रमंगतः ॥ ४६ ॥ दंपतिभ्यांकृतासेवादुःखितस्य द्वि  
 जन्मनः ॥ उग्रदेवो महायोगी मुहूर्तानंतरंतदा ॥ ४७ ॥ अवाप्यचेतनांतत्रविस्मयंसमजीगमत् ॥ तत्रस्थो हंकुतश्चा  
 त्रकेनानीतो वनांतरम् ॥ ४८ ॥ ॥ श्रीनारायण उवाच ॥ ॥ मणिग्रीवो वद द्विप्रं रमणीयमिदं सरः ॥ अत्रास्ते शीत  
 लं वारिपद्मिनीपुष्पवासितम् ॥ ४९ ॥ तत्र स्नात्वा जलेशीते कृत्वा पौर्वाण्हिकीः क्रियाः ॥ कुरु ब्रह्मन् फलाहारं पिव वारि  
 सुशीतलम् ॥ ५० ॥ सुखेन कुरु विश्रामं मया संरक्षितोऽधुना ॥ उत्तिष्ठ त्वं मुनि श्रेष्ठ प्रसादं कर्तुमर्हसि ॥ ५१ ॥ ॥ अग  
 रस्त्य उवाच ॥ ॥ लब्धसंज्ञस्तदा विप्र उग्रदेवो गतश्रमः ॥ मणिग्रीववचः श्रुत्वा समुत्तस्थौ तृषातुरः ॥ ५२ ॥ मणिग्रीव  
 भुजालंबी जगामासरसीतटम् ॥ उपविष्टश्चित्रबाहो तत्तदेव दृशोभिते ॥ ५३ ॥ विश्रम्य तत्क्षणं विप्रो वटच्छायामधि श्रि  
 तः ॥ स्नात्वा नित्यविधिं कृत्वा वासुदेवमपूजयत् ॥ ५४ ॥ देवानृपितृंश्च संतर्प्य पौनीरं सुशीतलम् ॥ उग्रदेवस्ततः शी



पुरु०  
॥ ४४ ॥

घ्रं वटमूलमुपाश्रितः ॥ ५५ ॥ मणिग्रीवः सपत्नीको न नाम मुनिसत्तमम् ॥ विनयेनावदद्वाचमातिथ्यं कर्तुमुन्मनाः ॥ ५६ ॥  
मणिग्रीव उवाच ॥ ॥ अस्मत्संतारणायाद्यमदाश्रममुपागतः ॥ ब्रह्मं स्वदर्शनादेव पापं मे विलयं गतम् ॥ ५७ ॥ इत्यु-  
क्ता तं प्रियामाह मणिग्रीवो मुदान्वितः ॥ अयि सुंदरि पक्वानि स्वादूनि यानि यानि च ॥ ५८ ॥ तानि चूतफलानि त्वं शी-  
घ्रमानयमाचिरम् ॥ अन्यत्कंदादियत्किंचित्तदानयशुभानने ॥ ५९ ॥ निजनाथवचः श्रुत्वा फलान्यादाय सुंदरी ॥ कं-  
दादिकंच विप्राग्रे स्थापयामास हर्षतः ॥ ६० ॥ मणिग्रीवः पुनर्वाक्यमुवाच मुनिसत्तमम् ॥ फलान्यंगी कुरु ब्रह्मन्कृतार्था-  
कुरुदंपती ॥ ६१ ॥ ॥ उग्रदेव उवाच ॥ ॥ त्वामहं नैव जानामि कस्त्वं भो कथयस्व मे ॥ अज्ञातस्य न भोक्तव्यं ब्राह्मणे-  
न विजानता ॥ ६२ ॥ ॥ मणिग्रीव उवाच ॥ ॥ शूद्रो हं द्विजशार्दूलमणिग्रीवाभिधानतः ॥ स्वजनैर्जातिवर्गैश्च परित्य-  
क्तः स्वयां धवैः ॥ ६३ ॥ इत्थं शूद्रवचः श्रुत्वा फलाहारमचीकरत् ॥ उग्रदेवः प्रसन्नात्मा ततो नीरमपीपिबत् ॥ ६४ ॥ ततो-  
विप्रं सुखासीनं मणिग्रीवोऽवदद्वाचः ॥ लालयंस्तत्पदां भोजयुगं स्वां गतं मुहुः ॥ ६५ ॥ ॥ मणिग्रीव उवाच ॥ ॥ क-  
गंतव्यं मुनिश्रेष्ठ कुतस्त्वं चेह कानने ॥ निर्जने निर्जले दुष्टे हिंस्रजंतुसमाकुले ॥ ६६ ॥ ॥ उग्रदेव उवाच ॥ ॥ ब्राह्मणोऽ-

॥ ४४ ॥



हं महाभाग प्रयागं गंतुमुत्सहे ॥ अधुना ज्ञातमार्गेण संप्राप्तो दारुणे वने ॥ ६७ ॥ तत्र श्रांतस्तृषाक्रांतो मुमूर्षुरभवं क्षणात्  
 ॥ जीवितं मे त्वया दत्तं ब्रूहि किं ते ददाम्यहम् ॥ ६८ ॥ अरण्यं केन दुःखेन दंपतीभ्यां समाश्रितम् ॥ तद्दुःखमपनेष्यामि  
 मणिग्रीववदस्वमे ॥ ६९ ॥ ॥ अगस्त्य उवाच ॥ ॥ इत्युग्रदेववचनं ललितं निशम्य पत्न्याः समक्षमनुनोय मुनोऽश्व  
 रंतम् ॥ दारिद्र्यसागरतितीर्षुरसौ स्वकीयं वृत्तांतमाह निजकर्मविपाकमुग्रम् ॥ ७० ॥ ॥ इति श्रीबृहन्नारदीयपुराणे पु  
 षोत्तममाहात्म्ये श्रीनारायणनारदसंवादे दृढधन्वोपाख्याने त्रयोविंशोऽध्यायः ॥ २३ ॥ ६९ ॥ ॥ श्रीकृष्णार्पणमस्तु ॥  
 मणिग्रीव उवाच ॥ चमत्कारपुरे रम्ये विद्वज्जनसमाकुले ॥ मम वासोऽभवत्तत्र धर्मपत्न्या सह द्विज ॥ १ ॥ धनाढ्यस्य प  
 त्नस्य परोपकृतिशालिनः ॥ कदाचिद्दैवयोगेन दुर्बुद्धिः समपद्यत ॥ २ ॥ निजधर्मपरित्यागः कृतो मे दुष्टबुद्धिना ॥ पर  
 स्त्रीसेवनं नित्यमपेयं पीयते स्मह ॥ ३ ॥ चौर्यहिंसा परश्चाहं परित्यक्तः स्वबंधुभिः ॥ बृहद्वलेन भूपेन मद्रुहं लुठितं तदा ॥ ४  
 अवशिष्टं च यत्किंचिद्गृहीतं बंधुभिर्धनं ॥ एवंपरिरुक्तः सर्वैर्वनवासमचीकरं ॥ ५ ॥ कृत्वा जीववधं नित्यं जीवेयं भार्य  
 या सह ॥ एतस्मिन् विपिने घोरे वसतो मे दुरात्मनः ॥ ६ ॥ कुरुष्वानुग्रहं ब्रह्मन् पापयुक्तस्य सांप्रतं ॥ प्राचीनपुण्यपुंजे



पुरु०

॥ ४५ ॥

मा०

॥ ४५ ॥

नसंप्राप्तोगहनेभवान् ॥ ७ ॥ तवाहंशरणंयातःसपत्नीकोमहामुने ॥ उपदेशप्रसादेनकृतार्थीकर्तुमर्हसि ॥ ८ ॥ येनमे  
 तीव्रदारिद्र्यं विलयंयातितत्क्षणात् ॥ अतुलं वै भवं लब्ध्वा विचरामि यथा सुखम् ॥ ९ ॥ ॥ उग्रदेव उवाच ॥ ॥ कृतार्थो  
 सिमहाभाग यदा तिथ्यं कृतं मम ॥ अतस्ते भाविकल्याणं सपत्नीकस्य सांप्रतम् ॥ १० ॥ विनाव्रतैर्विना तीर्थैर्विना दा  
 नैरयत्नतः ॥ दारिद्र्यं तेलयं यातितथा निर्धारितं मया ॥ ११ ॥ अतः परं तृतीयोऽस्ति मासः श्रीपुरुषोत्तमः ॥ भवद्भ्यां तत्र  
 विधिना दंपतीभ्यां प्रयत्नतः ॥ १२ ॥ कर्तव्यं दीपदानं च पुरुषोत्तमतुष्टये ॥ तेन ते तीव्रदारिद्र्यं समूलं नाशमेष्यति ॥ १३  
 तिलतैलेन कर्तव्यः सर्पिषा विभवे सती ॥ तयोर्मध्येन किंचित्तेकानने वसतोऽधुना ॥ १४ ॥ इंगुदी जैनतैलेन दीपः कार्यस्त्व  
 यानघ ॥ यावन्मासं स नियमं मणिग्रीवस्त्रिया सह ॥ १५ ॥ अस्मिन्सरोवरे स्नात्वा सह पत्न्या निरंतरम् ॥ एवमेव हि क  
 र्तव्यं मासमात्रं त्वया वने ॥ १६ ॥ अयमेवोपदेशस्तु सपत्नीकाय मे कृतः ॥ त्वदा तिथ्यप्रसन्नेन मया निगमनिश्चितम् ॥  
 ॥ १७ ॥ अन्यथा दीपदानं हि रमावृद्धिकरं नृणाम् ॥ विधिना क्रियमाणं चेत्किंपुनः पुरुषोत्तमे ॥ १८ ॥ वेदोक्तानि च कर्मा  
 णिदानानि विविधानि च ॥ पुरुषोत्तमदीपस्य कलानां हतिषोडशीम् ॥ १९ ॥ तीर्थानि सकलान्येव शास्त्राणि सकलानि



च ॥ पुरुषोत्तमदीपस्य कलां नार्हति षोडशीम् ॥ २० ॥ योगो ज्ञानं तथा सांख्यं तन्त्राणि सकलान्यपि ॥ पुरुषोत्तमदीपस्य  
 कलां नार्हति षोडशीम् ॥ २१ ॥ कृच्छ्रचांद्रायणादीनि व्रतानि निखिलानि च ॥ पुरुषोत्तमदीपस्य कलां नार्हति षोडशीम्  
 ॥ २२ ॥ वेदाभ्यासो गायत्र्या द्वाङ्गो मती तटसेवनम् ॥ पुरुषोत्तमदीपस्य ॥ २३ ॥ उपरागसहस्राणि व्यतीपातशतानि  
 च ॥ पुरुषोत्तमदीपस्य ॥ २४ ॥ कुर्वादिक्षेत्रवर्याणि दंडकादिवनानि च ॥ पुरुषोत्तम ॥ २५ ॥ एतद्बुद्ध्यतमं वत्सना  
 ख्येयं यस्य कस्यचित् ॥ धनधान्यपशुव्रातपुत्रपौत्रयशस्करम् ॥ २६ ॥ बंध्या बंध्यत्वशमनमवैधव्यकरं स्त्रियाः ॥  
 राज्यदं राज्यभ्रष्टस्य चिंतितार्थकरं नृणाम् ॥ २७ ॥ कन्याविंदेत भर्तारंगुणिनं चिरजीविनम् ॥ कांतार्थीलभते कांतां  
 सुशीलां च पतिव्रताम् ॥ २८ ॥ विद्यार्थीलभते विद्यां सुसिद्धिं सिद्धिकामुकः ॥ कोशकामोलभेत्कोशं मोक्षार्थी मोक्षप्राप्तु  
 यात् ॥ २९ ॥ विनाविधिं विनाशास्त्रं यः कुर्यात्पुरुषोत्तमे ॥ दीपं तु यत्र कुत्रापि कामितं सर्वमाप्नुयात् ॥ ३० ॥ किंपुनर्वि  
 धिनावत्सदीपं कुर्यात्प्रयत्नतः ॥ तस्माद्दीपः प्रकर्तव्यो मासैश्च पुरुषोत्तमे ॥ ३१ ॥ एतद्दुक्तं मया ते दत्तं वदारिघ्ननाश  
 नम् ॥ स्वस्ति ते स्तुगमिष्यामि संतुष्टः सेवया तव ॥ ३२ ॥ ॥ अगस्त्य उवाच ॥ ॥ इत्युक्त्वा विप्रवर्यो सौ प्रयागं संज



पुरु०

॥ ४६ ॥

मा०

॥ ४६ ॥

गामह ॥ द्विभुजं मुरलीहस्तं मनसा श्रीहरिं स्मरन् ॥ ३३ ॥ अनुगत्यो ग्रदेवं तं कियन्मासं निजाश्रमात् ॥ पुनरावव्रतुर्न  
 त्वादंपती तृष्टमानसौ ॥ ३४ ॥ आसाद्य स्वाश्रमं भक्त्या पुरुषोत्तममानसौ ॥ निन्यतुर्मासयुगलं द्विजभक्तिपरायणौ ॥  
 ॥ ३५ ॥ गते मासद्वये श्रीमानागतः पुरुषोत्तमः ॥ तौ तस्मिंश्चक्रतुर्दीपंगुरुभक्तिपरायणौ ॥ ३६ ॥ इंगुदीजेन तैलेन वैभवा  
 र्थमतं द्वितौ ॥ एवं तयोः कृतवतोर्जगाम पुरुषोत्तमः ॥ ३७ ॥ उग्रदेवप्रसादेन विनिर्धूतमनोमलौ ॥ कालस्य वशमापन्नौ  
 पुरंदरपुरींगतौ ॥ ३८ ॥ तत्रत्यं भोगमासाद्य पृथिव्यां भारताजिरे ॥ उग्रदेवप्रसादेन वरं जनुरवापतुः ॥ ३९ ॥ वीरबाहु  
 सुतस्त्वं च चित्रबाहुरिति श्रुतः ॥ पूर्पस्मिन्योमणिग्रीवो मृगहिंसापरायणः ॥ ४० ॥ इयं चंद्रकलानाम्नीमहिषी याधुना  
 तव ॥ सुंदरीति समाख्याता पुनर्जनुषितेऽगना ॥ ४१ ॥ पातिव्रत्येन धर्मेण तवाद्यां गार्धहारिणी ॥ पतिव्रताहियाना  
 रीपतिपुण्यार्धभागिनी ॥ ४२ ॥ कृतेन दीपदानेन मासे श्रीपुरुषोत्तमे ॥ इंगुदीजेन तैलेन तव राज्यमकंटकं ॥ ४३ ॥ किं  
 पुनः सर्पिषा दीपं तिलतैलेन वा पुनः ॥ यः करोति त्यखंडं वै मासे श्रीपुरुषोत्तमे ॥ ४४ ॥ पुरुषोत्तमदीपस्य फलमेतन्न संश  
 यः ॥ किंपुनश्चोपवासाद्यैश्चरतः पुरुषोत्तमम् ॥ ४५ ॥ ॥ वाल्मीकिरुवाच ॥ ॥ चित्रबाहुचरितं पुरातनं सन्निरूप्य क



लशोद्भवो मुनिः ॥ सत्कृतिसमधिगम्यतत्कृतामक्षयाशिषमुदीर्यनिर्ययौ ॥ ४६ ॥ इति श्रीबृहन्नारदीयपुराणे पुरु-  
षोत्तममाहात्म्ये श्रीनारायणनारदसंवादे दृढधन्वोपाख्याने दीपमाहात्म्यकथं नाम चतुर्विंशोऽध्यायः ॥ २४ ॥ ॥ ६९ ॥  
दृढधन्वोवाच ॥ ॥ अथ सम्यग्वद ब्रह्मनुद्यापनविधिं मुने ॥ पुरुषोत्तममासीयव्रतिनां कृपयानृणाम् ॥ १ ॥ ॥ वा-  
ल्मीकिरुवाच ॥ ॥ समासतः प्रवक्ष्यामि मासे श्रीपुरुषोत्तमे ॥ उद्यापनविधिं सम्यग्व्रतसंपूर्णहेतवे ॥ २ ॥ कृष्णपक्षे  
चतुर्दश्यां नवम्यां पुरुषोत्तमे ॥ अष्टम्यां वाथ कर्तव्यमुद्यापनमुदीरितम् ॥ ३ ॥ यथा लब्धोपहारेण मासे श्रीपुरुषोत्तमे ॥  
पुण्येस्मिन् प्रातरुत्थाय कृत्वा पौर्वाण्हिकीः क्रियाः ॥ ४ ॥ समाहितमना भूत्वा त्रिंशद्विप्राभिमंत्रयेत् ॥ सपत्नीकान्स-  
दाचारान्विष्णुभक्तिपरायणान् ॥ ५ ॥ यथाशक्त्याथवासप्तपंचवित्तानुसारतः ॥ ततो मध्याह्नसमये द्रोणमानेन भूपते  
॥ ६ ॥ तदर्धेन तदर्धेन निजशक्त्यनुसारतः ॥ पंचधान्येन कुर्वीत सर्वतो भद्रमुत्तमम् ॥ ७ ॥ चत्वारः कलशाः स्थाप्याहै-  
मावाराजताः शुभाः ॥ ताद्यावामृन्मयाः शुद्धा अव्रणामंडलोपरि ॥ ८ ॥ चतुर्दिक्षु चतुर्व्यूहप्रीतये श्रीफलान्विताः ॥ सह-  
स्रवेष्टितानागवल्लीदलसमन्विताः ॥ ९ ॥ वासुदेवं हलधरं प्रद्युम्नं देवमुत्तमम् ॥ अनिरुद्धं चतुर्ध्वं वस्थापयेत्कलशेषु च



पुरु०  
॥ ४७ ॥

॥ १० ॥ पुरुषोत्तमवतारंभेस्थापितं पुरुषोत्तमम् ॥ सराधं देवदेवेशं कलशेन समन्वितम् ॥ ११ ॥ तत आनीय तन्मध्ये  
मंडलोपरिविन्ध्यसेत् ॥ आचार्यवैष्णवं कृत्वा वेदवेदांगपारगम् ॥ १२ ॥ विप्राश्रित्वार एवात्र वरणीया जपार्थिना ॥ द्वे  
द्वेवस्त्रे च दातव्ये हस्तमुद्रादिसंयुते ॥ १३ ॥ आचार्यसमलंकृत्य वस्त्रभूषादिभिर्मुदा ॥ ततो देहविशुद्ध्यर्थं प्रायश्चित्तं स  
माचरेत् ॥ १४ ॥ ततः पूर्वोक्तविधिना पूजाकार्या सहस्रिया ॥ चतुर्व्यूहजपः कार्यो वृत्तैर्विप्रैश्चतुर्विधः ॥ १५ ॥ चतुर्दि  
क्षुप्रकर्तव्या दीपाश्चत्वार उद्धृताः ॥ अर्घ्यदानं ततः कार्यं नारिकेलादिभिः क्रमात् ॥ १६ ॥ पंचरत्नसमायुक्तैर्जानुभ्यां स  
क्तभूतलः ॥ स्वपाणिपुटमध्यस्थैर्यथा लब्धैः फलैः शुभैः ॥ १७ ॥ श्रद्धाभक्तिसमायुक्तः स पत्नीको मुदान्वितः ॥ अर्घ्यद  
द्यात्प्रहृष्टेन मनसा श्रीहरिं स्मरन् ॥ १८ ॥ अर्घ्यमंत्रः ॥ देवदेवनमस्तुभ्यं पुराणपुरुषोत्तम ॥ गृहाणा अर्घ्यमया दत्तं राधया  
सहितो हरे ॥ १९ ॥ वंदे न वधनश्यामं द्विभुजं मुरलीधरम् ॥ पीतांबरधरं देवं सराधं पुरुषोत्तमं ॥ २० ॥ एवं भक्त्या हरिं त्वा  
सराधं पुरुषोत्तमम् ॥ चतुर्धृतैर्नाममंत्रैस्तिलहोमं च कारयेत् ॥ २१ ॥ ततस्तदंते तन्मंत्रैः कार्यं तर्पणमार्जने ॥ नीरा  
जयेत्ततो देवं सराधं पुरुषोत्तमम् ॥ २२ ॥ अथ नीराजनमंत्रः ॥ नीराजयामि देवेश मिंदीवरदलच्छाविं ॥ राधिकारमणं

मा०

॥ ४७ ॥



प्रेम्णाकोटिकंदर्पसुंदरम् ॥ २३ ॥ ॥ अथध्यानम् ॥ ॥ अंतर्ज्योतिरनंतरत्नरचितेसिंहासनेसंस्थितंवशीनादविमो  
 हितव्रजवधूतृदावनेसुंदरम् ॥ ध्यायेद्राधिकयासकौस्तुभमणिप्रद्योतितोरस्थलंराजद्रत्नकिरीटकुंडलधरंप्रत्यग्रपीतां  
 वरम् ॥ २४ ॥ ततःपुष्पांजलिदत्ताराधिकासहितेहरौ ॥ नमस्कारंप्रकुर्वीतसाष्टांगगृहिणीयुतः ॥ २५ ॥ नौमिनवघ  
 नश्यामंपीतवाससमच्युतम् ॥ श्रीवत्सभासितोरस्कंराधिकासहितंहरिं ॥ २६ ॥ पूर्णपात्रंततोदद्याद्ब्रह्मणेसहिरण्यक  
 म् ॥ आचार्यायततोदद्यादक्षिणांविपुलांमुदा ॥ २७ ॥ आचार्यतोषयेद्भक्त्यावस्त्रैराभरणैरपि ॥ सपत्नीकंततोदद्या  
 दृत्विग्भयोदक्षिणांपराम् ॥ २८ ॥ धेनुरेकाप्रदातव्यासुशीलाचपयस्विनी ॥ सचैलाचसवत्साचघंटाभरणभूषिता ॥  
 ॥ २९ ॥ ताम्रपृष्ठीहेमशृंगीसरौप्यखुरभूषिता ॥ घृतपात्रंततोदद्यात्तिलपात्रंतथैवच ॥ ३० ॥ उमामहेश्वरंदद्याद्वंप  
 त्योःपरिधायकम् ॥ पदमष्टविधंदद्यादुपानद्युगलंतथा ॥ ३१ ॥ श्रीमद्भागवतंदद्याद्वैष्णवायद्विजन्मने ॥ शक्तिश्चेन्नवि  
 लंबेतचलमायुर्विचारयन् ॥ ३२ ॥ श्रीमद्भागवतंसाक्षाद्भगवद्रूपमद्भुतम् ॥ योदद्याद्वैष्णवायैवपंडितायद्विजन्मने ॥  
 ॥ ३३ ॥ सकोटिकुलमुद्धृत्यत्यप्सरोगणसेवितः ॥ विमानमधिरुत्थैतिगोलोकंयोगिदुर्लभम् ॥ ३४ ॥ कन्यादानसह



पुरु०

॥ ४८ ॥

स्नाणिवाजपेयशतानिच ॥ सधान्यक्षेत्रदानानितुलादानानियानिच ॥ ३५ ॥ महादानानियान्यष्टौछंदोदानानिया  
 निच ॥ श्रीभागवतदानस्यकलानार्हतिषोडशीं ॥ ३६ ॥ तस्माद्यत्नेनतद्देयंवैष्णवायद्विजन्मने ॥ संभूष्यवस्त्रमूषाभि  
 र्हेमसिंहासनस्थितत् ॥ ३७ ॥ कांस्यानिसंपुटान्येवत्रिंशद्देयानिसर्वथा ॥ त्रिंशत्त्रिंशदपूपैश्चमध्येसंपूरितानिच ॥ ३८  
 प्रत्यपूपंतुयावंतिच्छिद्राणिपृथिवीपते ॥ तावद्वर्षसहस्राणिवैकुण्ठेवसतेनरः ॥ ३९ ॥ ततःप्रयातिगोलोकंनिर्गुणंयोगि  
 दुर्लभम् ॥ यद्गत्वाननिवर्ततेज्योतिर्धामसनातनम् ॥ ४० ॥ सार्धंप्रस्थद्वयंकांस्यसंपुटंपरिकीर्तितम् ॥ निर्धनेनयथा  
 शक्त्याकार्याणिव्रतपूर्तये ॥ ४१ ॥ अथवापूपसामग्रीमपक्कांसफलांपराम् ॥ तत्राधायप्रदेयानिपुरुषोत्तमप्रोतये ॥  
 ॥ ४२ ॥ निमंत्रितानांविप्राणांसस्त्रीकाणांनराधिप ॥ संकल्पंचप्रकुर्वतिपुरुषोत्तमसन्निधौ ॥ ४३ ॥ अथप्रार्थना ॥ श्री  
 कृष्णजगदाधारजगदानंददायक ॥ ऐहिकामुष्मिकान्कामान्निखिलान्पूरयाशुमे ॥ ४४ ॥ इतिसंप्रार्थ्यगोविंदंभोज  
 येद्ब्राह्मणान्मुदा ॥ सपत्नीकान्सदाचारान्संस्मरन्पुरुषोत्तमम् ॥ ४५ ॥ संपूज्यविधिवद्भक्त्याभोजयेद्धृतपायसैः ॥  
 विप्ररूपंहरिस्मृत्वास्त्रीरूपांराधिकांस्मरन् ॥ ४६ ॥ भोजनस्यतुसंकल्पमाचरेद्विधिनावती ॥ द्राक्षाभिःकदलीभिश्च



चतैश्चविविधैरपि ॥ ४७ ॥ घृतपाचितपक्वान्नैः शुभैश्चमाषकैर्वटैः ॥ शर्कराघृतपूरैश्चफाणितैः खंडमंडकैः ॥ ४८ ॥ ऊ  
 वारुकर्कटीशाकैराद्रकैश्चसुनिबुकैः ॥ अन्यैश्चविविधैः शाकैराग्नैः पक्कैः पृथक् पृथक् ॥ ४९ ॥ चतुर्धा भोजनैरेव षड्रसैः सह  
 संगतैः ॥ वासितान् गोरसांस्तत्र परिवेष्य मृदुब्रुवन् ॥ ५० ॥ इदं स्वादुमुदा भोज्यं भवदर्थे प्रकल्पितम् ॥ याच्यतां रो  
 चते ब्रह्मन्यन्मया पाचितं प्रभो ॥ ५१ ॥ धन्योऽस्म्यनुगृहीतोऽस्मि जातं मे जन्म सार्थकम् ॥ भोजयित्वा मुदा विप्रान्  
 देयास्तां बूलदक्षिणाः ॥ ५२ ॥ एलालवंगकर्पूरनागवल्लीदलानि च ॥ कस्तूरीमुरमांसीचचूर्णचखादिरंशुभम् ॥ ५३ ॥  
 एतैश्चमीलितैर्देयं तांबूलं भगवत्प्रियम् ॥ तस्मादेवं विधायैव देयं तांबूलमादरात् ॥ ५४ ॥ तांबूलं यो द्विजाग्रयाय एवं कृ  
 त्वा प्रयच्छति ॥ सुभगश्च भवेदत्र परत्रामृतभुग्भवेत् ॥ ५५ ॥ परितोष्य सपत्नीकान् हस्ते दद्याच्च मोदकान् ॥ पत्नीभ्यो  
 वैणवीर्दद्यादलंकृत्य विधानतः ॥ ५६ ॥ आसीमां तमनुव्रज्य ब्राह्मणांस्तान्विसर्जयेत् ॥ मंत्रहीनेति मंत्रेण क्षमाप्य पु  
 रुषोत्तमम् ॥ ५७ ॥ यस्य स्मृत्येति मंत्रेण नमस्कृत्य जनार्दनम् ॥ यदूनं तत्तु संपूर्णं विधाय विचरेत्सुखम् ॥ ५८ ॥ अ  
 न्नं विभज्य भूतेभ्यो यथाभागमकुत्सयन् ॥ भुंजीत स्वजनैः सार्धं मिथ्यावादविवर्जितः ॥ ५९ ॥ दर्शस्य दिवसे प्राप्ते कु



पुरु०

॥ ४९ ॥

र्याज्जागरणं निशि ॥ राधिकासहितं हैमं पूजयेत्पुरुषोत्तमम् ॥ ६० ॥ पूजांते च नमस्कृत्य सपत्नीको मुदान्वितः ॥ व्रती  
 विसर्जयेद्देवं सराधं पुरुषोत्तमम् ॥ ६१ ॥ आचार्याय ततो दद्याद्दुपहारं समूर्तिकम् ॥ अन्नदानं यथा योग्यं दद्यादिच्छानु  
 सारतः ॥ ६२ ॥ येन केनाप्युपायेन व्रतमेतत्समाचरेत् ॥ कुर्याच्च परयाभक्त्या दानं वित्तानुसारतः ॥ ६३ ॥ नारीवाथ  
 नरोवापि व्रतमेतत्समाचरेत् ॥ दुःखदारिद्र्यदौर्भाग्यनाशाय जाजन्मजन्मनि ॥ ६४ ॥ ये कुर्वन्ति जनालोके नानापूर्णमनो  
 रथाः ॥ विमानान्यधिरुह्यैव यांति वैकुण्ठमुत्तमम् ॥ ६५ ॥ ॥ श्रीनारायण उवाच ॥ ॥ इत्थं यो विधिमवलम्ब्य चर्करी  
 ति श्रीकृष्णप्रियतममासमादरेण ॥ गोलोकं व्रजति विधूय पापराशिं चात्र त्वं सुखमनुभूय पूर्वपुंभिः ॥ ६६ ॥ इति श्री  
 बृहन्नारदीयपु० नारायणनारदसंवादे दृढधन्वोपाख्याने ब्रतोद्यापनविधिकथनं नाम पंचविंशोऽध्यायः ॥ २५ ॥ ॥ ६७ ॥  
 अथोद्यापनानंतरं व्रतनियममोक्षणमुच्यते ॥ ॥ वाल्मीकिरुवाच ॥ ॥ अशेषपापनाशार्थं प्रीतये गरुडध्वजे ॥ गृही  
 तनियमत्यागश्चोच्यते विधिपूर्वकः ॥ १ ॥ नक्तभोजी नरो राजन् ब्राह्मणान् भोजयेदथ ॥ अयाचिते व्रते चैव स्वर्णदानं स  
 माचरेत् ॥ २ ॥ अमावास्याशनोयस्तु प्रदद्याद्ग्रांसदक्षिणां ॥ धात्रीस्नानं नरो यस्तु दधिवाक्षीरमेव च ॥ ३ ॥ फला



नानियमेराजनफलदानं समाचरेत् ॥ तैलस्थाने घृतं देयं घृतस्थाने पयस्तथा ॥ ४ ॥ धान्यानां नियमे राजनू गोधूमान्  
 शालितं दुलान् ॥ भूमौ च शयने राजनू सतूलांसपरिच्छदाम् ॥ ५ ॥ सुखदां चाल्मनोन्यस्य त्वं तर्यामि प्रियोजनः ॥ पत्र  
 भोजीनरो यस्तु भोजनं घृतशर्कराम् ॥ ६ ॥ मौने घंटां तिलांश्चैव सहिरण्यान् प्रदापयेत् ॥ दंपत्योर्भोजनं चैव सस्त्रे हंच सु  
 शोभनम् ॥ ७ ॥ नखकेशधरो राजन्नादर्शदापयेद्बुधः ॥ उपानहौ प्रदातव्ये उपानहविवर्जनात् ॥ ८ ॥ लवणस्य परित्या  
 गेदातव्या विविधा रसाः ॥ दीपदानेन रोदद्यात्पात्रयुक्तं च दीपकम् ॥ ९ ॥ अधिमासेन रोभक्त्या स वै कुंठेव सेत्सदा ॥ दी  
 पंचसघृतं ताम्रं कांचनीवर्तिसंयुतम् ॥ १० ॥ पलमात्रं प्रदेयं स्याद्द्वतसंपूर्णहेतवे ॥ एकांतरोपवासेन कुंभानष्टौ प्रदापये  
 त् ॥ ११ ॥ सवस्त्रान्कांचनोपेतान् मृन्मयानथ कांचनान् ॥ मासांते मोदकांश्चिच्छत्रोपानहसंयुतान् ॥ १२ ॥ अनङ्गांश्च  
 प्रदातव्यो धौरेयस्तु धुरिक्षमः ॥ सर्वेषामप्यलाभे च यथोक्तकरणं विना ॥ १३ ॥ द्विजवाक्यं स्मृतं राजनू संपूर्णव्रतसिद्धि  
 दम् ॥ एकान्नेन नरो यस्तु मलमासं निषेवते ॥ १४ ॥ चतुर्भुजो नरो भूत्वा स याति परमांगतिम् ॥ एकान्नान्नापरं किंचि  
 त्पवित्रमिह विद्यते ॥ १५ ॥ एकान्नान्मुनयः सिद्धाः परं निर्वाणमागताः ॥ अधिमासेन रो नक्तं यो भुंक्ते स नराधिपः ॥



पुरु०

॥ ५० ॥

॥ १६ ॥ सर्वान्कामानवाप्नोतिनरोनैवात्रसंशयः ॥ पूर्वाह्नेभुंजतेदेवामध्याह्नेमुनयस्तथा ॥ १७ ॥ अपराह्णेपितृगणा  
 स्वात्मार्यस्तुचतुर्थकः ॥ सर्ववेलामतिक्रम्ययस्तुभुंक्तेनराधिप ॥ १८ ॥ ब्रह्महत्यादिपापानिनाशंयांतिजनाधिप ॥ न  
 क्तभोजीमहीपालसर्वपुण्याधिकोभवेत् ॥ १९ ॥ दिनेदिनेश्वमेधस्यफलंप्राप्नोतमानवः ॥ तस्मिन्विवर्जयेन्माषम  
 धिमासेहरिप्रिये ॥ २० ॥ सर्वस्मान्मुच्यतेपापाद्विष्णुलोकंसगच्छति ॥ तिलयंत्राणिपापात्माकुरुतेब्राह्मणोपिसन्  
 ॥ २१ ॥ तिलानांसंख्ययाराजनसर्वैतिष्ठतिरौरवे ॥ चांडालयोनिमाप्नोतिकुष्ठरोगेणपीड्यते ॥ २२ ॥ शुक्लेकृष्णेनरोभ  
 क्तयाद्वादशींसमुपोषयेत् ॥ आरुत्यगरुडंयातिनरोभत्वाचतुर्भुजः ॥ २३ ॥ सदेवैःपूज्यमानोपित्यप्सरोगणसेवितः ॥  
 दशमीद्वादशींचैवएकभुक्तंचकारयेत् ॥ २४ ॥ प्रीतयैदेवदेवस्यनरःस्वर्गमवाप्नुयात् ॥ भक्त्याचसर्वदाराजनदर्भकूर्चं  
 नवर्जयेत् ॥ २५ ॥ दर्भेणमार्जयेद्यस्तुपुरीषंमूत्रमेवच ॥ श्लेष्माणंरुधिरंवापिविष्टायांजायतेकृमिः ॥ २६ ॥ पवित्राः  
 परमादर्भादर्भहीनावृथाक्रियाः ॥ दर्भमूलेवसेद्ब्रह्मामध्येदेवोजनार्दनः ॥ २७ ॥ दर्भाग्रेतुत्युमानाथस्तस्मादर्भेणमार्ज  
 येत् ॥ नदर्भानुद्धरेच्छूद्रोनपिबेत्कपिलापयः ॥ २८ ॥ मध्यपत्रेनभुंजीतब्रह्मपत्रस्यभूपते ॥ नोच्चरेत्प्रणवंमंत्रंपुरो



डाशंनमक्षयेत् ॥ २९ ॥ नासनंनोपवीतंचनाचरेद्वैदिकींक्रियां ॥ निर्विध्याचरणंकुर्वन्पितृभिःसहमज्जति ॥ ३० ॥ प  
 तंतिनरकेघोरेयावदिन्द्राश्चतुर्दश ॥ पश्चाच्चकौकुटींयोनिंसूकरींवानरींचवा ॥ ३१ ॥ एतस्मात्कारणाच्छूद्रःप्रणवंवर्जये  
 त्सदा ॥ नमस्कारेणविप्राणांशूद्रोऽनश्यतिभूमिप ॥ ३२ ॥ एतत्कृत्वामहाराजपरिपूर्णव्रतंचरेत् ॥ अदत्वादक्षिणांवा  
 पिनरकंयांतिवैनराः ॥ ३३ ॥ व्रतवैकल्यमासाद्यत्यंधःकुष्ठीप्रजायते ॥ ३४ ॥ धरामराणांवचनैर्नरोत्तमादिवौकसांवै  
 पदमाप्नुवन्ति ॥ नोलुंघयेद्भूपवचांसितेषांश्रेयोभिकामीमनुजःसविद्वान् ॥ ३५ ॥ इदंमयाधर्मरहस्यमुत्तमंश्रेयस्करंपा  
 पविमर्दनंच ॥ फलप्रदंमाधवतुष्टिहेतोःपठेच्चनित्यंमनसोभिरामम् ॥ ३६ ॥ यःशृणोतिनरोराजनृपठतेवापिसर्वदा ॥  
 सयातिपरमंलोकंयत्रयोगीश्वरोहरिः ॥ ३७ ॥ ॥ इतिश्रीबृहन्नादीयपुराणेपुरुषोत्तममाहात्म्येश्रीनारायणनारदसंवा  
 देगृहीतनियमत्यागोनामषड्विंशोऽध्यायः ॥ २६ ॥ ॥ ६९ ॥ ॥ श्रीनारायणउवाच ॥ ॥ इत्युत्काविरतंराजामुनी  
 श्वरमनीनमत् ॥ अपूजयत्ततोभक्त्यासपत्नीकोमुदान्वितः ॥ १ ॥ उररीकृत्यतत्पूजामाशीर्वादमुदीरयत् ॥ स्वस्ति  
 तेस्तुगमिष्यामिसरयूंपापनाशिनीं ॥ २ ॥ आवयोर्वदतोरेवंसायंकालोऽधुनाभवत् ॥ इत्युत्काशुजगामैववाल्मीकि



पुरु०  
॥ ५१ ॥

मुनिसत्तमः ॥ ३ ॥ आसीमांतमनुव्रज्यराजाप्यागतवान्गृहम् ॥ आगत्यस्वप्रियामाहसुंदरीं गुणसुंदरीं ॥ ४ ॥ ॥ ह  
दधन्वोवाच ॥ ॥ अयिसुंदरिसंसारेत्यसारे किं सुखं नृणाम् ॥ रागद्वेषादिषट्शत्रौ गंधर्वनगरोपमे ॥ ५ ॥ कृमिविड्भस्म  
संज्ञांते देहे मे किं प्रयोजनम् ॥ वातपित्तकफोद्रेकमलमूत्रासृगाकुले ॥ ६ ॥ अध्रुवेण शरीरेण ध्रुवमर्जयितुं वने ॥ गमि  
ष्यामिवरारोहे संस्मरन् पुरुषोत्तमम् ॥ ७ ॥ तदा कर्ण्य प्रिया प्राह सा ध्वी सा गुणसुंदरी ॥ विनयावनता भूत्वा बद्धांजलि  
पुटाशुचा ॥ ८ ॥ ॥ गुणसुंदर्युवाच ॥ ॥ अहमप्यागमिष्यामि त्वयैव सह भूपते ॥ पतिव्रतानां स्त्रीणां तु पतिरेव हि देव  
तम् ॥ ९ ॥ पत्यौ गते तु यानारी गृहे तिष्ठति सौ नवे ॥ स्नुषाधीना तु सानारी शुनीव परवेशमनि ॥ १० ॥ मितं पिता ददात्ये  
व मितं भ्राता मितं सुतः ॥ अमितस्य प्रदातारं भर्तारं कानुन व्रजेत् ॥ ११ ॥ प्रियावाक्यमुरीकृत्य सुतं राज्येभिषिच्य च  
सहपत्न्या ययौ शीघ्रमरण्यं मुनिसेवितम् ॥ १२ ॥ हिमाचलसमीपे च गंगामासाद्य दंपती ॥ त्रिकालं च क्रतुः स्नानं संप्रा  
प्ते पुरुषोत्तमे ॥ १३ ॥ पुरुषोत्तमं समासाद्य विधिना तत्र नारद ॥ तपस्ते पे सपत्नीकः संस्मरन् पुरुषोत्तमम् ॥ १४ ॥ ऊ  
र्ध्वबाहुर्निरालंबः पादांगुष्ठेन संस्थितः ॥ न भो हृष्टिर्निराहारः श्रीकृष्णं तमजी जपत् ॥ १५ ॥ एवं व्रतविधौ तस्य तस्थुषश्च



तपोनिधेः ॥ सेवाविधौ प्रपन्नासीन्महिषी सा पतिव्रता ॥ १६ ॥ एवं कृतवतस्तस्य संपूर्णं पुरुषोत्तमे ॥ विमानमागमत्त  
 त्रकिंकिणीजालमंडितम् ॥ १७ ॥ पुण्यशीलसुशीलाभ्यां सेवितं सहसागतम् ॥ तद्दृष्ट्वा विस्मयाविष्टः स पत्नी कोमही  
 पतिः ॥ १८ ॥ अनीनमद्विमानस्थौ पुण्यशीलसुशीलकौ ॥ ततस्तौ तं स पत्नी कं विमानं निन्यतुर्नृपम् ॥ १९ ॥ विमानम  
 धिरुत्थाय स पत्नी कोनराधिपः ॥ गोलोकं गतवान्शीघ्रं दिव्यं धृत्वा वपुर्नवम् ॥ २० ॥ एवं दृष्ट्वा तपोराजामासे श्रीपुरुषो  
 त्तमे ॥ निर्भयं लोकमासाद्य मुमोद हरिः सन्निधौ ॥ २१ ॥ पतिव्रता च तत्पत्नी सा पितल्लोकमाययौ ॥ पुरुषोत्तमे तपस्यं  
 तं संसेव्य निजवल्लभम् ॥ २२ ॥ ॥ श्रीनारायण उवाच ॥ ॥ वर्णयामि किमद्याहं यदेकरसनामम ॥ पुरुषोत्तमसमं किंचि  
 न्नास्ति नारदभूतले ॥ २३ ॥ सहस्रजन्मतप्तेन तपसा तन्न गम्यते ॥ यत्फलं गम्यते पुंभिः पुरुषोत्तमसेवनात् ॥ २४ ॥  
 व्याजतोऽपि कृतैस्मिन्मासे श्रीपुरुषोत्तमे ॥ उपवासेन दानेन स्नानेन च जपादिना ॥ २५ ॥ कोटिजन्मकृतानेकपापरा  
 शिर्लयं व्रजेत् ॥ यथाशाखामृगस्याशु त्रिरात्र स्नानमात्रतः ॥ २६ ॥ अजानतोऽपि दुष्टस्य प्राक्तनानां कुकर्मणाम् ॥ सं  
 चयो विलयं यातो मासे श्रीपुरुषोत्तमे ॥ २७ ॥ सोऽपि दिव्यं वपुर्धृत्वा विमानमधिरुत्थ च ॥ अगमदिव्यगोलोकं जरा मृत्यु



पुरु०

॥ ५२ ॥

मा०

॥ ५२ ॥

विवर्जितम् ॥ २८ ॥ अतः श्रेष्ठतमो मासः सर्वेभ्यः पुरुषोत्तमः ॥ दुष्टं शाखा मृगं यो सौव्याजेनापि हरिं नयत् ॥ २९ ॥ अ  
 होमूढानसेवंते मासं श्रीपुरुषोत्तमम् ॥ ते धन्याः कृतकृत्यास्ते तेषां च सफलो भवः ॥ ३० ॥ पुरुषोत्तममासं ये सेवंते विधि  
 पूर्वकं ॥ स्नानदानजपैर्होमैरुपोषणपुरःसरैः ॥ ३१ ॥ ॥ नारद उवाच ॥ ॥ सर्वार्थसाधनं वेदे मानुषं जनुरुच्यते ॥ अयं शा  
 खा मृगोऽप्यद्वयमुक्तो यद्वा जसेवनात् ॥ ३२ ॥ तद्ददस्व कथामेतां सर्वलोकहिताय मे ॥ कुत्रासौ कृतवान् स्नानं त्रिरात्रं त  
 पसां निधे ॥ ३३ ॥ कोऽसौ कपिः किमाहारः कुत्र जातः क्वावसत् ॥ व्याजेन तस्य किं पुण्यं जातं श्रीपुरुषोत्तमे ॥ ३४ ॥ त  
 त्सर्वं विस्तरेणैव मत्स्यं शुश्रूषवे वद ॥ न तृप्तिर्जायते त्वत्तः शृण्वतो मे कथामृतम् ॥ ३५ ॥ श्रीनारायण उवाच ॥ ॥ कश्चि  
 त्केरलदेशीयो द्विजः परमलोलुपः ॥ नित्यं धनचये दक्षः सरधेव धनप्रियः ॥ ३६ ॥ लोके कदर्य इत्याख्यांगतस्तेनैव कर्मणा  
 ॥ चित्रशर्मापुराणामतस्यासीत् पितृकल्पितम् ॥ ३७ ॥ स दत्तं च सुवस्त्रं च न भुङ्क्तं तेन कुत्रचित् ॥ न स्वाहान स्वधावापि कृ  
 ता तेन कुबुद्धिना ॥ ३८ ॥ यशोर्थेन कृतं किंचित्पोष्यवर्गो न पोषितः ॥ सर्वभूमिगतं च क्रेधनमन्यायसंचितम् ॥ ३९ ॥  
 न माघेति लदानं च कृतं तेन कादाचन ॥ कार्तिकेदीपदानं च ब्राह्मणानां च भोजनम् ॥ ४० ॥ वैशाखे धान्यदानं च व्यती



पातेनकांचनम् ॥ वैधृतौराजतंदानंसर्वदानान्यमूनिच ॥ ४१ ॥ रविसंक्रमणेकालेनदत्तानिकदाचन ॥ चंद्रसूर्योपरा  
 गेचनजप्तनहुतंकचित् ॥ ४२ ॥ अवीवदद्दीनवाचंसर्वत्राश्रुपरिप्लुतः ॥ वर्षवातातपक्लिष्टःकृशःश्यामकलेवरः ॥ ४३ ॥  
 चचारधनलोभेनमूढधीर्भूतलेसदा ॥ कोपियच्छतुयत्किंचित्पामरायमुहुर्वदन् ॥ ४४ ॥ सगोदोहनमात्रंहिकुत्रापि  
 स्थातुमक्षमः ॥ लोकधिकारसंदग्धोवभ्रामोद्विग्नमानसः ॥ ४५ ॥ तन्मित्रंवाटिकानाथःकश्चिदासीद्वनेचरः ॥ सतंनिवेद  
 यामासस्वदुःखंसंरुदन्मुहुः ॥ ४६ ॥ तिरस्कुर्वतिमांनित्यंपुटभेदनवासिनः ॥ अतस्तत्रमयास्थातुंनशक्यंपुटभेदने  
 ॥ ४७ ॥ इत्येवंवदतस्तस्यकदर्यस्यद्विजन्मनः ॥ अतिदीनतरांवाचमाकर्ण्यकृपयाप्लुतः ॥ ४८ ॥ मालाकारःप्रपन्नंतंदी  
 नंमत्वाकरोद्वयां ॥ हेकदर्यत्वमत्रैववाटिकायांवसाधुना ॥ ४९ ॥ मालाकारवचःश्रुत्वाकदर्यःसर्वनागरैः ॥ तिरस्कृतःस  
 तद्वाटीमध्युवासमुदायुतः ॥ ५० ॥ नित्यंतन्निकटस्थायीतदाज्ञापरिपालकः ॥ तेनवाटीपतिस्तस्मिन्विश्वासमकरो  
 दृढम् ॥ ५१ ॥ अतिविश्वस्तचित्तेनतस्मिन्सवाटिकापतिः ॥ तमेवाचीकरद्विप्रंस्वकल्पंवाटिकापतिम् ॥ ५२ ॥ ततः  
 सर्वात्मभावेनममायमितिनिश्चयात् ॥ विहायवाटिकाचिंतांसिषेवराजमंदिरम् ॥ ५३ ॥ राजद्वारेसदाकार्यंतस्यात्यं



पुरु०  
॥ ५३ ॥

मा०

तमवीभवत् ॥ पराधीनतयाचासौवाटिकांनजगामह ॥ ५४ ॥ तत्फलानिकदर्यस्तुजघासनिर्भरंमुदा ॥ अक्रीणताव  
शिष्टानिलोभेनातीवदुर्बलः ॥ ५५ ॥ अगृणहाद्विणंतज्जंसर्वस्वयमशंकितः ॥ यदापृच्छद्वनाधीशस्तदग्रेवीवदन्मुदा  
॥ ५६ ॥ भ्रामंभ्रामंचनगरंयाचंयाचंचभैक्षकम् ॥ घासंघासंदिवारात्रौपरिचर्यामितेवनम् ॥ ५७ ॥ तथाप्यस्यफला  
न्याशन्मासंगच्छंतिपक्षिणः ॥ पश्याश्रंतोमयाकेचिन्नाशिताःखचराभृशम् ॥ ५८ ॥ तेषांमांसानिपक्षाणिपतिता  
नीहसर्वतः ॥ तद्दृष्ट्वातीवविश्वस्यजगामवाटिकापतिः ॥ ५९ ॥ एवंप्रवर्तमानस्यजग्मुर्वर्षाणिदुर्मतेः ॥ सप्ताशीतिः  
कदर्यस्यजराजर्जरितस्ततः ॥ ६० ॥ ममारमूढधीस्तन्नैवापवन्निहदारुणी ॥ नाभुक्तंक्षीयतेपापमितिवेदविदोवदन्  
॥ ६१ ॥ तस्माद्वाहाप्रकुर्वाणोमुद्गराघातपीडितः ॥ अजीगमन्महामार्गकृच्छ्रेणातिविभीषणम् ॥ ६२ ॥ स्मरन्पूर्वकृ  
तंकर्मप्रलपन्बुद्धुदाक्षरम् ॥ अहोमेपश्यताज्ञानंकदर्यस्यचदुर्मतेः ॥ ६३ ॥ आसाद्यमानुषंदेहंदुर्लभंत्रिदशैपिर ॥ खंडे  
स्मिन्भारतेपुण्येकृष्णसारमृगान्विते ॥ ६४ ॥ किंकृतंधनलोभेनव्यर्थंनीतंजनुर्मया ॥ तद्धनंतुपराधीनंचिरकालार्जि  
तंमया ॥ ६५ ॥ किंकरोमिपराधीनःकालपाशावृतोधुना ॥ मानुषंजनुरासाद्यनकिंचित्कृतवान्शुभम् ॥ ६६ ॥ नदतंन

॥ ५३ ॥



हुतं वन्हौ न तप्तं हिमगवहरे ॥ नगांगं सेवितं तोयं माघै मकरगै रवौ ॥ ६७ ॥ उपवासत्रयं चांतेन कृतं पुरुषोत्तमे ॥ न कृतं  
 कार्तिके प्रातः स्नानं स तारका गणम् ॥ ६८ ॥ न पुष्टश्च मया देहो मानुषः पुरुषार्थदः ॥ अहो मे संचितं द्रव्यं स्थितं भूमौ निरर्थकं  
 ॥ ६९ ॥ जीवो जिवनपर्यंतं क्लेशितो दुष्टबुद्धिना ॥ कदाचिज्जाठरो वह्निर्नान्नैर्निर्वापितो मया ॥ ७० ॥ नापि सद्वसनाच्छ  
 न्नः स्वदेहः पर्वणि क्वचित् ॥ न ज्ञातयो बांधवाश्च स्वजनाः स्वसृजा अपि ॥ ७१ ॥ जामाता च सुता वापि पिता माता नु जा  
 स्तथा ॥ पतिव्रतापि गृहिणी ब्राह्मणानैव तोषिताः ॥ ७२ ॥ मिष्टान्नैरेकवारं च तर्पितान मया क्वचित् ॥ एवं विलपमा  
 नं तं निन्युः कीनाशसन्निधिं ॥ ७३ ॥ तं दृष्ट्वा चित्रगुप्तस्तु विलोक्यैतच्छुभाशुभम् ॥ अवोचत्स्वामि न धर्मं कदर्यो यं द्वि  
 जाधमः ॥ ७४ ॥ न किंचित्सुकृतं त्वस्य धनलुब्धस्य दुर्मतेः ॥ असावचीकरत्पापं पुष्कलं वाटिकास्थितः ॥ ७५ ॥ अचू  
 चुरत्फलान्यद्वा विश्वस्तो वाटिकापतेः ॥ ततो जघास तान्येव पक्वानि यानि यानि च ॥ ७६ ॥ अक्रीणादवशिष्टानि ध  
 नलोभेन दुर्मतिः ॥ फलचौर्यं कृतं पापं विश्वासघातजं परम् ॥ ७७ ॥ एतत्पापद्वयं चास्मिन्नत्युग्रं वर्तते प्रभो ॥ अन्या  
 न्यपि च पापानि संत्यस्मिन् विविधानि च ॥ ७८ ॥ ॥ नारद उवाच ॥ ॥ इत्थं निश्म्य विधिं नंदन चित्रगुप्त वाक्यं क्रुधा



पुरु०  
॥ ५४ ॥

प्रबलयापुतधर्मराजः ॥ आहैषयातुकपिजन्मसहस्रकृत्वोविश्वासघातकृतिजंफलमस्यपश्चात् ॥ ७९ ॥ ॥ इति  
श्रीबृहन्नारदीयपुराणेपुरुषोत्तममाहात्म्येश्रीनारायणनारदसंवादेकदर्योपाख्यानेसप्तविंशोऽध्यायः ॥ २७ ॥ ॥ ६९ ॥  
श्रीनारायणउवाच ॥ तन्निशम्यभटानाहचित्रगुप्तश्चिरंभृशम् ॥ पूर्वलोभाभिभूतोयंपश्चाच्चौर्यमचीकरत् ॥ १ ॥  
अतःप्रेतत्वमासाद्यपश्चाद्भवतुवानरः ॥ ततश्चाहंप्रदास्यामिवन्हींनरकयातनाम् ॥ २ ॥ अयमेवक्रमःश्रेयान्धर्मराज  
गृहेभटाः ॥ इत्येवंचित्रगुप्तेनसमादिष्टाविभीषणाः ॥ ३ ॥ तथाचक्रुर्भटाःशीघ्रंताडयंतश्चतंद्विजम् ॥ प्रेतत्वंप्रापितः  
पूर्वकानेविफलेद्विजः ॥ ४ ॥ निर्जलेबहुकालंचप्रेतयोनिमवाप्यसः ॥ क्षुतृङ्भ्यांव्याकुलोत्यंतंबभ्रामगहनेवने ॥ ५ ॥  
प्रेतयोनिगतंदुःखमनुभूयततःपरम् ॥ फलचौर्यसमुद्रूतांकपियोनिमजीगमत् ॥ ६ ॥ दिव्येकालंजरेशैलेजंबुखंड  
मनोहरे ॥ सुशीतलजलच्छायेफलपुष्पसमन्विते ॥ ७ ॥ तत्रासीद्देवराजेननिर्मितंकुंडमुत्तमम् ॥ सरोवरसमंपुण्यंस  
त्सेव्यंपापनाशनम् ॥ ८ ॥ मृगतीर्थमितिख्यातंसुराणामपिदुर्लभम् ॥ यस्मिन्कृतेनश्राद्धेनपितरोयांतिसद्गतिं ॥ ९ ॥  
तत्रदैत्यभयाद्देवामृगाभूत्वानिरंतरम् ॥ अभिसलुर्निरातंकामृगतीर्थमतोविदुः ॥ १० ॥ तत्रायंप्रथमंजन्मकापेयं



लब्धवान्द्विजः ॥ फलचौर्यकृतात्पापादासाद्यमानुषीतनुम् ॥ ११ ॥ ॥ नारदउवाच ॥ ॥ त्रैलोक्यपावनेरम्येष्ट  
 गतीर्थेकथंकपिः ॥ आवासमकरोदुष्टः पापकोटिसमन्वितः ॥ १२ ॥ छिन्धिमेसंशयं नाथ तपोधन मनोगतम् ॥ भवादृ  
 शांनगोप्यं हि स्वशिष्येषु कदाचन ॥ १३ ॥ ॥ सूतउवाच ॥ ॥ एवं सन्नोदितो विप्रानारदेन तपोनिधिः ॥ उवाच परम्  
 प्रीतः सत्कुर्वन्भारदं मुनिं ॥ १४ ॥ ॥ श्रीनारायणउवाच ॥ ॥ कश्चिद्द्वैशयो महानासीन्नाम्नावैचित्रकुण्डलः ॥ तत्पत्नी  
 तारकानाम्नीपातिव्रत्यपरायणा ॥ १५ ॥ तावुभौ चक्रतुर्भक्त्या पुण्यं श्रीपुरुषोत्तमम् ॥ तयोः कृतवतोर्मासोगतः श्रीपु  
 रुषोत्तमः ॥ १६ ॥ चरमेहनिसंप्राप्ते उद्यापनमथाकरोत् ॥ सपत्नीकोमुदायुक्तः श्रद्धया चित्रकुण्डलः ॥ १७ ॥ द्विजाना  
 कारयामास वेदवेदांगपारगान् ॥ उद्यापनविधिं कर्तुं सपत्नीकान् गुणान्वितान् ॥ १८ ॥ कदर्योऽप्यगमत्तत्र धनलोभेन ना  
 रद ॥ उद्यापनविधौ पूर्णं संजाते चित्रकुण्डलः ॥ १९ ॥ अत्युग्रदानैस्तान् विप्रान्सपत्नीकान् तोषयत् ॥ तुष्टेषु तेषु सर्वेषु  
 भूयसीं दक्षिणामदात् ॥ २० ॥ तद्वत्तभूयसी तुष्टा अन्ये विप्रा गृहान्ययुः ॥ अतिलुब्धः कदर्यस्तुरुदंस्तस्थौ तदग्रतः  
 ॥ २१ ॥ विनयावनतो भूत्वा समद्वदमुवाच ह ॥ चित्रकुण्डलवैश्येश भगवद्भक्तिभासुर ॥ २२ ॥ पुरुषोत्तमव्रतं सम्यक्भव



पुरु०  
॥ ५५ ॥

ताविधिनाकृतम् ॥ न तथाचकृतं केन कुत्रापि पृथिवीतले ॥ २३ ॥ भवानद्यकृतार्थोसिभाग्यवानसि सर्वथा ॥ यत्त्वया  
परयाभक्त्यासेवितः पुरुषोत्तमः ॥ २४ ॥ धन्यस्तव पिता धन्यामाता च पतिदेवता ॥ याभ्यामुत्पादितः पुत्रस्त्वादृशो  
हरिवल्लभः ॥ २५ ॥ धन्याद्वन्यतरश्चायं मासः श्रीपुरुषोत्तमः ॥ यत्सेवनादवाप्नोति त्वैहिकामुष्मिकं फलम् ॥ २६ ॥ इ  
ष्ट्वाहितावकीं पूजां च कितो हं विशांपते ॥ अहो त्वयामहत्कर्मकृतमेतन्न संशयः ॥ २७ ॥ अन्येभ्यो ब्राह्मणेभ्यश्च धनं द  
त्तं बृहन्मुदा ॥ न ददासि कथं मत्स्यं भाग्यहीनाय भूरिद ॥ २८ ॥ इति विज्ञापितस्तेन तस्मै धनमदादसौ ॥ तद्गृहीत्वा करो द्वि  
प्रोधनं भूमिगतं मुदा ॥ २९ ॥ तत्रानेन महापूजादृष्टा श्रीपौरुषोत्तमी ॥ पुरुषोत्तममासश्च धनलोभेन संस्तुतः ॥ ३० ॥ पू  
जादर्शनमाहात्म्यात् पुरुषोत्तमसंस्तवात् ॥ धनलोभकृताद्वापि मृगतीर्थमुपागतः ॥ ३१ ॥ ॥ सूत उवाच ॥ ॥ दर्श  
नात्स्तवनाद्वापि धनलोभकृतादपि ॥ दुष्टशाखामृगस्यापि जातं सत्तीर्थं सेवनम् ॥ ३२ ॥ किंपुनः श्रद्धया कर्तुं दर्शनस्त  
वने द्विजाः ॥ पुरुषोत्तमदेवस्य सपत्नीकस्य सादरम् ॥ ३३ ॥ ॥ नारद उवाच ॥ ॥ सुशीतलजले ब्रह्मन् स्निग्धच्छाये  
मनोहरे ॥ सदृक्षमंडिते रण्ये तत्स्थितैः कारणं वद ॥ ३४ ॥ ॥ श्रीनारायण उवाच ॥ ॥ शृणु नारद वक्ष्यामि तुभ्यं शुश्रूषवे

मा०

॥ ५५ ॥



॥ ३५ ॥ यदादाशरथीरामःसर्वार्थफलदायकः ॥ हतवान्राव  
 णंदुष्टं बध्वासेतुं महोदधौ ॥ ३६ ॥ विभीषणाद्वृतेन राक्षसानावशेषिताः ॥ ततो वह्निविशुद्धासा जानकीस्वाकृतानघा  
 ॥ ३७ ॥ चतुर्मुखमहेशानपुरंदरपुरःसरैः ॥ दशवक्त्रवधप्रोतैर्हरामत्वं वरं वृणु ॥ ३८ ॥ इत्युक्तेऽवीवदद्रामो भक्तानामभयं  
 करः ॥ सुराः शृणुत महाकथं यदि देयो वरोऽधुना ॥ ३९ ॥ अत्र ये वानराः शूरारक्षोभिर्निहताश्च ते ॥ संजीवयत तानाशु सु  
 धावृष्ट्या ममाज्ञया ॥ ४० ॥ तथेत्युक्त्वा सुधावृष्ट्या वानरान्समजीवयन् ॥ चतुर्मुखमहेशानपुरंदरपुरःसराः ॥ ४१ ॥ त  
 तः संजीविताः सर्वे वानरा जयशालिनः ॥ अडुहौ कनूरामभद्रे चिरं सुप्तोत्थिता इव ॥ ४२ ॥ अथ पुष्पकमारुत्य वानरान्  
 सर्वतः स्थितान् ॥ अजीगदत्सपत्नीकः प्रसन्नमुखपंकजः ॥ ४३ ॥ ॥ श्रीराम उवाच ॥ ॥ हे सुग्रीव हनूमंतौ हे तारात्म  
 ज जांबुवन् ॥ मित्रकार्यकृतं सर्वं भवद्भिः सह वानरैः ॥ ४४ ॥ आज्ञापयंतु तान्सर्वान् भवंतो वानरानितः ॥ भवदाज्ञापि  
 ताः सर्वे यथेष्टं यांतु ते यतः ॥ ४५ ॥ यत्र यत्र वने एते मामका दीर्घजीविनः ॥ वसंतिवानरास्तत्र वृक्षाः पुष्पफलान्विताः  
 ॥ ४६ ॥ नद्यो मृष्टजलावाथ शीतलं सुभगं सरः ॥ न केपि धर्षयिष्यंति सर्वे यांतु ममाज्ञया ॥ ४७ ॥ अतो रामप्रभावेण यतो



पुरु०

॥ ५६ ॥

वानरजातयः ॥ तत्रनयोमृष्टजलाःसरश्चसुभगंवने ॥ ४८ ॥ लसत्फलमहावृक्षाःपुष्पपल्लवलंयुताः ॥ परंतुसुखदुः  
 खानिप्राक्तनादृष्टजानिच ॥ ४९ ॥ यत्रयत्रवसेज्जंतुस्तत्रतत्रोपयांतिहि ॥ नाभुक्तंक्षीयतेकर्मइतिवेदानुशासनम् ॥  
 ॥ ५० ॥ ॥ श्रीनारायणउ० ॥ ॥ अथासौवानरस्तत्रववृधेपर्वतोपमः ॥ बृहत्क्षुत्तृत्समायुक्तोलोलुपोव्यचरद्वने ॥ ५१ ॥  
 जन्मतस्तस्यवक्त्रेभूत्पीडापित्तसमुद्भवा ॥ यथासृक्च्यवतेवक्त्रवणतश्चदिवानिशम् ॥ ५२ ॥ अत्यंतवेदनाविष्टोनातुं  
 शक्तस्तुकिंचन ॥ सचवानरचापल्याहुमेभ्यःसत्फलानिच ॥ ५३ ॥ लुनीयवदनाभ्याशेनीत्वातत्याजभूरिशः ॥ नैकत्र  
 पीडयास्थातुंशक्तोसौवानरःकचित् ॥ ५४ ॥ वृक्षादृक्षांतरंगच्छन्मेनेमृत्युंसुखावहम् ॥ कदाचिदपतद्भूमौविललापा  
 तिदुःखितः ॥ ५५ ॥ अरूरुदद्गमगात्रोनीरभ्रष्टोयथाझपः ॥ असौक्षुत्तृत्समाविष्टःश्लथद्देहोगलन्मुखः ॥ ५६ ॥ पेतुर्द  
 तास्तथासर्वेवणरोगेणपीडिताः ॥ पूर्वजन्मकृतात्पापादेवंदुःखमजीगमत् ॥ ५७ ॥ एवंप्रवर्तमानस्यनिराहारस्यनि  
 त्यशः ॥ दैवयोगात्समागच्छन्मासःश्रीपुरुषोत्तमः ॥ ५८ ॥ तस्मिन्नपितथैवास्तेशीतवातादिपीडितः ॥ कदाचिद्बहुले  
 पक्षेविचरन्गहनेवने ॥ ५९ ॥ तृषितःकुंडनिकटेनाशक्तोत्पातुममृतम् ॥ क्षुधाविष्टोपिचापल्यात्तत्रोच्चैर्वृक्षमारुहत् ॥ ६०

मा०

॥ ५६ ॥



वृक्षादृक्षांतरंगच्छन्मध्येकुंडमपीपतत् ॥ सचिरायनिराहारःश्लथदिंद्रियजर्जरः ॥ ६१ ॥ निर्बलःशिथिलप्राणःकुंडप्रा-  
 तमुपाश्रितः ॥ एवंदिनानिचत्वारिदशमीदीनतःकपेः ॥ ६२ ॥ गतानिलुंठतःकुंडेमासेश्रीपुरुषोत्तमे ॥ पंचमेदिवसेप्रा-  
 तेमध्यंदिनगतेरवौ ॥ ६३ ॥ व्यमुःपपाततत्तीर्थेतोयक्लिन्नवपुःकपिः ॥ सतंदेहंसमुत्सृज्यविनिर्धूतमलाशयः ॥ ६४ ॥  
 सद्योदिव्यवपुःप्रापदिव्याभरणभूषितम् ॥ इंदीवरदलश्यामंकोटिकंदर्पसुंदरम् ॥ ६५ ॥ स्फुरद्रत्नकिरीटंचसुचारुज्ञप-  
 कुंडलम् ॥ लसत्पीतपटंपुण्यंसद्रत्नकटिमेखलम् ॥ ६६ ॥ लसत्केयूरवलयंमुद्रिकाहारशोभितम् ॥ नीलकुंचितसुस्नि-  
 ग्धचिकुरावृतसन्मुखम् ॥ ६७ ॥ तदानीमागमच्छीघ्रंविमानंवैष्णवाश्रितम् ॥ भेरीमृदंगपटहवेणुवीणाबृहत्स्वनम् ॥  
 ॥ ६८ ॥ नृत्यद्देवांगनंदिव्यंगायद्गंधर्वकिन्नरम् ॥ तन्निरीक्ष्यमहाभागोदिव्यदेहधरःकपिः ॥ ६९ ॥ विस्मयंपरमंयातोमहा-  
 पापस्यमेकुतः ॥ एतत्पुण्यतमस्यैवयोग्यंवैमानिकंसुखम् ॥ ७० ॥ अथकाचित्तदुपरिदधारच्छत्रमिंदुभम् ॥ चक्रतु-  
 श्यामरेतस्यकेचिदप्सरसौमुदा ॥ ७१ ॥ काचित्तांबूलहस्ताचननृतुश्चाप्सराःपुरः ॥ काचिद्गंगारकंहैमंस्वर्धुनीवारिसंभृतं  
 ॥ ७२ ॥ हस्तेकृत्वापुरस्तथौगीतवाद्यादितत्परा ॥ एवंवैभवमालोक्यचित्रन्यस्तइवाभवत् ॥ ७३ ॥ किमेतत्केनपुण्ये



पुरु०

॥ ५७ ॥

नममापुण्यस्यदुर्मतेः ॥ नास्तिमेसुकृतं किंचिद्येनयामिहरेः पदम् ॥ ७४ ॥ ॥ श्रीनारायण उवाच ॥ ॥ इत्थं तर्कयतो  
 बृहत्सुखनिधिं दिव्यं विमानं पुरोदृष्ट्वा विस्मितचेतसो हरिभटौ ज्ञात्वा स्य हार्द परम् ॥ बध्वाग्रे करसंपुटं सविनयं नत्वा तदी  
 यं पदं वाक्यं सुंदरमूचतुः कपिजनुस्त्यक्त्वा पुरः संस्थितम् ॥ ७५ ॥ ॥ इति श्रीबृहन्नारदीयपुराणे पुरुषोत्तममाहात्म्ये  
 श्रीनारायणनारदसंवादे कदर्योपाख्याने कपिजन्मनि विमानागमनं नामाष्टाविंशोऽध्यायः ॥ २८ ॥ ॥ ६९ ॥ ॥ ६९ ॥  
 ॥ ॥ पुण्यशीलसुशीलावूचतुः ॥ ॥ विभो प्रयाहि गोलोकं कथमत्र विलंबसे ॥ पुरुषोत्तमसन्निध्यं त्वया लब्धं विशेषतः  
 ॥ १ ॥ ॥ कदर्य उवाच ॥ ॥ बहूनि मम कर्माणि सन्ति भोग्यान् यने कशः ॥ केन मे निष्कृतिर्जाता यतो गोलोकमाप्नुयां  
 ॥ २ ॥ यावंत्यो वर्षधाराश्च तृणानि भूरजः कणाः ॥ यावंत्यस्तारकाव्योमितावत्पापानि सन्ति मे ॥ ३ ॥ कथमेतन्मया  
 प्राप्तं वपुर्दिव्यं मनोहरम् ॥ एतत्कारणमत्युग्रं मत्तं ब्रूतं हरेः प्रियौ ॥ ४ ॥ ॥ श्रीनारायण उवाच ॥ ॥ इति वाचमुपा  
 कर्ण्य हरेर्दूतावथोचतुः ॥ ॥ हरिदूतावूचतुः ॥ ॥ अहो देवकथं नैव विज्ञातं साधनं महत् ॥ ५ ॥ प्रभो न ज्ञायते कस्मान्मा  
 सः सर्वोत्तमोत्तमः ॥ विष्णुप्रियो महापुण्यो नाम्ना वै पुरुषोत्तमः ॥ ६ ॥ तस्मिंस्त्वया तपश्चीर्णमशक्यं यत्सुरैरपि ॥ अविज्ञा

मा०

॥ ५७ ॥



तं महाराजकपि देहेन कानने ॥ ७ ॥ मुखरोगादनाहारव्रतं जातमजानतः ॥ त्वयाचकपिचांचल्यात्फलान्युत्कृत्य व्रतं  
 तः ॥ ८ ॥ क्षिप्तानि पृथिवीपीठे तृप्तास्तैरितरे जनाः ॥ पानीयमपि नोपीतमंतर्दुःखेन भूरिशः ॥ ९ ॥ संजातं ते तपस्तीव्र  
 मज्ञानात्पुरुषोत्तमे ॥ परोपकारः संजातः फलपातेन तेऽनघ ॥ १० ॥ शीतवातातपारौद्राः सोढाविचारतो वने ॥ महाती  
 र्थे वरेण्ये पंचाहं प्लवनं कृतम् ॥ ११ ॥ तस्मात्ते स्नानजं पुण्यं मासे श्रीपुरुषोत्तमे ॥ एवं रुग्णस्य ते जातमज्ञानात्तप उत्तम  
 म् ॥ १२ ॥ तदेतत्सफलं जातमनुभूतं त्वया धुना ॥ व्याजतोपि कृते नैव सफलं स्याद्यथा तव ॥ १३ ॥ किंपुनः श्रद्धयै त  
 स्मिन्मासे श्रीपुरुषोत्तमे ॥ विधिना कुर्वतः कर्मज्ञात्वा माहात्म्यमुत्तमम् ॥ १४ ॥ यस्त्वया साधितः स्वार्थस्तादृक्कर्तुं चकः  
 क्षमः ॥ यस्मिन्नेकोपवासेन मुच्यते पापराशिभिः ॥ १५ ॥ नैतत्तुल्यं भवेत्किंचित्पुरुषोत्तमप्रीतिदम् ॥ ते धन्याः कृत  
 कृत्यास्ते तद्व्रतं ये प्रकुर्वते ॥ १६ ॥ दुर्लभं मानुषं जन्म भूखंडे भारताजिरे ॥ तादृशं जनुरासाद्य सेवंते पुरुषोत्तमम् ॥ १७ ॥  
 ते सदा सुभगाः पुण्यास्तेषां च सफलो भवः ॥ येषां सर्वोत्तमो मासः स्नानदानजपैर्गतः ॥ १८ ॥ दानानि पितृकार्याणि तपां  
 सि विविधानि च ॥ तानि कोटिगुणान्येव संप्राप्ते पुरुषोत्तमे ॥ १९ ॥ धिक्कृतं च नास्ति कं पापं शठधर्मध्वजं खलम् ॥ पु



पुरु०

॥ ५८ ॥

रुषोत्तममासाद्यस्नानदानविवर्जितः ॥ २० ॥ ॥ श्रीनारायण उवाच ॥ ॥ पुण्यशीलमुशीलाभ्यामदृष्ट्वर्णितं निज  
 म् ॥ तच्छ्रुत्वाचकितोत्तुष्टः पुलकांकितविग्रहः ॥ २१ ॥ तीर्थदेवान्नमस्कृत्य कालं जरगिरिततः ॥ ननामकाननाधी  
 शान्सर्वगुल्मलतातरून् ॥ २२ ॥ ततः प्रदक्षिणीकृत्य विमानं विनयान्वितः ॥ आरुरोह घनश्यामोलसत्पीतांबरवृ  
 तः ॥ २३ ॥ पश्यत्सुसर्वदेवेषु गंधर्वाद्यैरभिष्टुतः ॥ वाद्यमानेषु वाद्येषु किन्नराद्यैर्मुहुर्मुहुः ॥ २४ ॥ पुष्पवृष्टिमुचो देवामंदं  
 मंदं मुदान्विताः ॥ सादरं पूजयांचक्रुः पुरंदरपुरः सराः ॥ २५ ॥ ततो जगाम गोलोकं सानंदं योगिदुर्लभम् ॥ गोपगोपी  
 गवांसेव्यं रासमंडलमंडितम् ॥ २६ ॥ यत्र गत्वा न शोचंति जरामृत्युविवर्जिते ॥ तत्रासौ चित्रशर्मा च पुरुषोत्तमसेवना  
 त् ॥ २७ ॥ व्याजेनापि मुमोदोच्चैर्विहायवानरं वपुः ॥ द्विभुजं मुरलीहस्तं दृष्ट्वा श्रीपुरुषोत्तमम् ॥ २८ ॥ ॥ श्रीनारायण  
 उवाच ॥ ॥ इदमाश्चर्यमालोक्य देवाः सर्वे सुविस्मिताः ॥ स्वं स्वं स्थानं ययुः सर्वे शंसन्तं पुरुषोत्तमम् ॥ २९ ॥ ॥ नारद उ  
 वाच ॥ ॥ दिवसस्यादिमे भागे त्वयान्हिकमुदीरितम् ॥ तद्विवापरभागीयं कथं कार्यं तपोधन ॥ ३० ॥ गृहस्थस्योप  
 काराय वद मे वदतां वर ॥ सदा सर्वोपकाराय चरंति हि भवाद्दशाः ॥ ३१ ॥ ॥ श्रीनारायण उवाच ॥ ॥ प्रातः कालो दितं

मा०

॥ ५८ ॥



कर्मसमाप्यविधिवत्ततः ॥ कृत्वामाध्यान्हिकीसंध्यांतिलतर्पणमाचरेत् ॥ ३२ ॥ देवामनुष्याः पशवो वयांसि सिद्धाश्च  
 यक्षोरगदैत्यसंघाः ॥ प्रेताः पिशाचा उरगाः समस्ता ये चान्नमिच्छंति मया त्रदत्तम् ॥ ३३ ॥ ततः पंचमहायज्ञान् कुर्या  
 द्रूतबलिततः ॥ काकस्य च शुनश्चैव बलिदत्तैव मुच्चरन् ॥ ३४ ॥ इत्युत्का सर्वभूतेभ्यो बलिं दद्यात् पुनः पृथक् ॥ तत आ  
 चम्य विधिवच्छ्रद्धया प्रीतमानसः ॥ ३५ ॥ द्वारावलोकनं कुर्यादतिथिग्रहणाय च ॥ गोदोहकालं भाग्यात्तु प्राप्तश्चेदतिथि  
 र्यदि ॥ ३६ ॥ आदौ सत्कृत्य वचसा देववत् पूजयेत् सुधीः ॥ तोषयेत् परया भक्त्या यथा शक्त्यन्नपानतः ॥ ३७ ॥ भिक्षां च  
 भिक्षवे दद्याद्विधिवद्ब्रह्मचारिणे ॥ आकल्पितान्नादुद्धृत्य सर्वव्यंजनसंयुतात् ॥ ३८ ॥ यतिश्च ब्रह्मचारी च पक्वान्ना स्वा  
 मिनावुभौ ॥ तयोरन्नमदत्तैव भुत्का चांद्रायणं चरेत् ॥ ३९ ॥ यतिहस्ते जलं दद्याद्द्वैक्षं दद्यात् पुनर्जलम् ॥ तद्द्वैक्षं मेरुणा  
 तुल्यं तज्जलं सागरोपमम् ॥ ४० ॥ सत्कृत्य भिक्षवे भिक्षां यः प्रयच्छति मानवः ॥ गोप्रदानसमं पुण्यमित्याह भगवान् यमः  
 ॥ ४१ ॥ ततश्च भोजनं कुर्यात् प्राङ्मुखो मौनमास्थितः ॥ प्रशस्ते शुद्धपात्रे च भुंजीतान्नमकुत्सयन् ॥ ४२ ॥ नैकवासाः  
 समश्नीयात् स्वासने निजभाजने ॥ स्वयमासनमारुह्य स्वस्थचित्तः प्रसन्नधीः ॥ ४३ ॥ एक एव तु यो भुंक्ते स्वकीये कांश्च



पुरु०  
॥ ५९ ॥

भाजने ॥ चत्वारितस्यवर्धत आयुःप्रज्ञायशोबलम् ॥ ४४ ॥ सत्यंत्वर्तेतिमंत्रेणजलमादायपाणिना ॥ परिषिच्यच  
भोक्तव्यंसघृतंव्यंजनान्वितम् ॥ ४५ ॥ भोजनात्किंचिदन्नाद्यमादायैवंसमुच्चरेत् ॥ नमोभूपतयेपूर्वभुवनपतयेन  
मः ॥ ४६ ॥ भूतानांपतयेपश्चाद्धर्मायचततोबलिं ॥ दत्वाचचित्रगुप्तायभूतेभ्यइदमुच्चरेत् ॥ ४७ ॥ यत्रकचनसंस्था  
नांक्षुद्रोपहतात्मनाम् ॥ भूतानांतृप्तयेऽक्षयमिदमस्तुयथासुखम् ॥ ४८ ॥ प्राणायापानसंज्ञायव्यानायचततःपर  
म् ॥ उदानायततोब्रूयात्समानायततःपरम् ॥ ४९ ॥ प्रणवंपूर्वमुच्चार्यस्वाहांतेचघृतप्लुतम् ॥ पंचकृत्वोग्रसेदन्नंजि  
व्हयानतुदंशयेत् ॥ ५० ॥ ततश्चतन्मनाभूत्वाभुंजीतमधुरंपुरः ॥ लवणाम्लौतथामध्येकटुतिकौततःपरम् ॥ ५१ ॥  
प्राग्द्रवंपुरुषोश्नीयान्मध्येतुकठिनाशनम् ॥ अंतेपुनर्द्रवाशीतुबलारोग्येनमुंचति ॥ ५२ ॥ अष्टौग्रासामुनेर्भक्ष्याःषोड  
शारण्यवासिनः ॥ द्वात्रिंशच्चगृहस्थस्यत्वमितं ब्रह्मचारिणः ॥ ५३ ॥ नाद्याच्छास्त्रविरुद्धंभक्ष्यभोज्यादिकंहिजः  
अभोज्यंप्राहुराहारंशुष्कंपर्युषितंतथा ॥ ५४ ॥ सर्वसशेषमश्नीयाद्धृतपायसवर्जितम् ॥ अग्रांगुलिषुतच्छेषंनिधाय  
भोजनोत्तरम् ॥ ५५ ॥ जलपूर्णांजलिंकृत्वापीत्वाचैवतदर्धकम् ॥ अग्रांगुलिरिथितंशेषंभूमौदत्त्वांजलेर्जलम् ॥ ५६ ॥

मा०

॥ ५९ ॥



शेषं निषिञ्चेत्तत्रैव पठन्मन्त्रमिमं बुधः ॥ अन्यथा पापभाग् विप्रः प्रायश्चित्तेन शुद्ध्यति ॥ ५७ ॥ रौरवे पूय निलये पद्माचुदनि  
 वासिनां ॥ अर्थिनामुदकं दत्तमक्षय्यमुपतिष्ठतु ॥ ५८ ॥ निषिञ्च्यानेन मन्त्रेण कुर्याद्वस्तावशोधनम् ॥ आचम्य पात्रमु  
 त्सार्य किञ्चिदार्द्रेण पाणिना ॥ ५९ ॥ ततः परं समुत्थाय बहिः स्थित्वा समाहितः ॥ शोधयेन्मुखहस्तौ च मृदा शुद्धजलेन च  
 ॥ ६० ॥ कृत्वा षोडशगंडूषान् शुद्धो भूत्वा सुखासनः ॥ इमौ मन्त्रौ पठन्नेव पाणिनोदरमालभेत् ॥ ६१ ॥ अगस्त्यं कुंभ  
 कर्णचशनिं च वडवानलम् ॥ आहारपरिपाकार्थं स्मरेद्भीमं च पंचमम् ॥ ६२ ॥ आतापीमारितो येन वातापी च निपातितः  
 ॥ समुद्रः शोषितो येन समेगस्त्यः प्रसीदतु ॥ ६३ ॥ ततः श्रीकृष्णदेवस्य कुर्वीत स्मरणं मुदा ॥ भूयोऽप्याचम्य कर्तव्यं तत  
 स्तांबूलभक्षणम् ॥ ६४ ॥ भुत्कोपविष्टः श्रीकृष्णं परं ब्रह्म विचारयेत् ॥ सच्छास्त्रादिविनोदेन सन्मार्गाद्यविरोधिना ॥  
 ॥ ६५ ॥ ततश्चाध्यात्मविद्यायाः कुर्वीत श्रवणं सुधीः ॥ सर्वथा वृत्तिहीनोऽपि मुहूर्तस्वस्थमानसः ॥ ६६ ॥ श्रुत्वा धर्मविजा  
 नातिश्रुत्वा पापं परित्यजेत् ॥ श्रुत्वा निवर्तते मोहः श्रुत्वा ज्ञाना मृतं लभेत् ॥ ६७ ॥ नीचोऽपि श्रवणेनाशुश्रेष्ठत्वं प्रतिपद्यते  
 ॥ श्रेष्ठोऽपि नीचतां याति रहितः श्रवणेन च ॥ ६८ ॥ व्यवहारं ततः कुर्याद्वहिर्गत्वा यथासुखम् ॥ श्रीकृष्णं मनसा ध्यायेत्स



पुरु०  
॥ ६० ॥

वार्थसिद्धिदायकम् ॥ ६९ ॥ सूर्येस्तशिखरंप्राप्ते तीर्थं गत्वाथवागृहम् ॥ सायंसंध्यामुपासीतधौतांग्रिः सपवित्रकः ॥  
॥ ७० ॥ यः प्रमादान्नकुर्वीतसायंसंध्यां द्विजाधमः ॥ सगोवधमवाप्नोतिमृतेरौरवमाप्नुयात् ॥ ७१ ॥ कदाचित्काललो  
पेपिसंकटेवापथिस्थितः ॥ आनिशीथात्प्रकुर्वीतसायंसंध्यां द्विजोत्तमः ॥ ७२ ॥ यस्त्रिसंध्यमुपासीतब्राह्मणः श्रद्धया  
न्वितः ॥ तत्तेजोवर्धतेत्यंतं घृतेनेवहुताशनः ॥ ७३ ॥ सादित्यां पश्चिमां संध्यामर्धास्तमितभास्करां ॥ प्राणानायम्य  
संप्रोक्ष्यमंत्रेणाब्देव तेन तु ॥ ७४ ॥ सायमग्निश्चमेत्युत्का प्रातः सूर्येत्यपः पिबेत् ॥ प्रत्यङ्मुखोपविष्टस्तु वाग्यतः सुस  
माहितः ॥ ७५ ॥ प्रणवव्याहृतियुतां गायत्रीं तु जपेत्ततः ॥ अक्षसूत्रं समादाय सम्यगातारकोदयात् ॥ ७६ ॥ वारु  
णीभिस्तदादित्यमुपस्थाय प्रदक्षिणम् ॥ कुर्वन्दिशोनमस्कुर्याद्दिगीशांश्च पृथक् पृथक् ॥ ७७ ॥ उपास्य पश्चिमां संध्यां  
हुत्वाग्निमश्रियात्ततः ॥ भृत्यैः परिवृतो भूत्वानातिहृत्प्रोथसंविशेत् ॥ ७८ ॥ सायंप्रातर्वैश्वदेवः कर्तव्यो बलिकर्मच ॥  
अनश्रतापि सततमन्यथा किल्बिषी भवेत् ॥ ७९ ॥ कृतपादादिशौचस्तु भुत्कासायंततो गृही ॥ गच्छेच्छय्यांततो मृ  
द्वीमुपधानसमन्वितां ॥ ८० ॥ स्वगृहे प्राक्शिराः शेते श्वाशुरेदक्षिणाशिराः ॥ प्रवासे पश्चिमशिरान कदाचिदुदक्शिराः ॥

मा०

॥ ६० ॥



॥ ८१ ॥ रात्रिसूक्तं जपेत्स्मृत्वा देवाश्च सुखशायिनः ॥ नमस्कृत्याव्ययं विष्णुं समाधिस्थः स्वपेन्निशि ॥ ८२ ॥ अगस्त्यो  
 माधवश्चैव मुचुकुंदो महाबलः ॥ कपिलो मुनिरास्तीकः पंचैते सुखशायिनः ॥ ८३ ॥ मांगल्यं पूर्णकुंभं च शिरःस्थाने नि  
 धाय च ॥ वैदिकैर्गारुडैर्मन्त्रैरक्षां कृत्वा स्वपेत्ततः ॥ ८४ ॥ ऋतुकालाभिगामी स्यात्स्वदारनिरतः सदा ॥ पर्ववर्जं ब्रजे देनांत  
 द्वातीरतिकाम्यया ॥ ८५ ॥ प्रदोषपश्चिमौ यामौ वेदाभ्यासेन तौ नयेत् ॥ यामद्वयं शयानस्तु ब्रह्मभूयाद्यकल्पते ॥ ८६  
 एतत्सर्वमशेषेण कृत्य जातं दिने दिने ॥ कर्तव्यं गृहिभिः सम्यग्गृहस्थाश्रमलक्षणम् ॥ ८७ ॥ अहिंसा सत्यवचनं सर्वभू  
 तानुकंपनम् ॥ शमोदानं यथाशक्ति गार्हस्थो धर्म उच्यते ॥ ८८ ॥ परदारेष्वसंसर्गो धर्मस्त्रीपरिरक्षणम् ॥ अदत्तादानवि  
 रमो मधुमांसविवर्जनम् ॥ ८९ ॥ एष पंचविधो धर्मो बहुशाखः सुखोदयः ॥ देहिभिर्देहपरमैः कर्तव्यो देहसंभवः ॥ ९० ॥  
 ॥ श्रीनारायण उवाच ॥ ॥ अशेषवेदोदितसच्चरित्रमेतद्गृहस्थाश्रमलक्षणं हि ॥ उक्तं समासेन चलक्षणेन तुभ्यं मुने लो  
 कहिताय सम्यक् ॥ ९१ ॥ ॥ इति श्रीबृ० आह्निककथनं नाम एकोनत्रिंशोऽध्यायः ॥ २१ ॥ ॥ ६९ ॥ ॥ ६९ ॥  
 नारद उ० ॥ ॥ स्तुतापतिव्रतानारीत्वया पूर्वतपोधन ॥ तल्लक्षणानि सर्वाणि समासेन वदस्व मे ॥ १ ॥ ॥ सूत उवाच ॥



पुरु०  
॥ ६१ ॥

नोदितोनारदेनेत्थंपुरातनमुनिःस्वयं ॥ पतिव्रतायाःसर्वाणिलक्षणान्याहभूसुराः ॥ २ ॥ ॥ श्रीनारायणउवाच ॥ ॥  
शृणुनारदवक्ष्यामिसतीनांव्रतमुत्तमम् ॥ कुरूपोवाकुवृत्तोवासुस्वभावोथवापतिः ॥ ३ ॥ रोगान्वितःपिशाचोवाक्रोध  
नोवाथमद्यपः ॥ वृद्धोवाप्यविदग्धोवामूकोऽधोवधिरोपिवा ॥ ४ ॥ रौद्रोवाथदरिद्रोवाकदर्यःकुत्सितोपिवा ॥ कातरःकि  
तवोवापिललनालंपटोपिवा ॥ ५ ॥ सततंदेववत्पूज्यःसाध्व्यावाक्कायकर्मभिः ॥ नजातुविषमंभर्तुःस्त्रियाकार्यंकथंच  
न ॥ ६ ॥ बालयावायुवत्यावावृद्धयावापियोषिता ॥ नस्वातंत्र्येणकर्तव्यंकिंचित्कार्यंगृहेष्वपि ॥ ७ ॥ अहंकारंवि  
हायाथकामक्रोधौचसर्वदा ॥ मनसोरंजनंपत्युःकार्यंनान्यस्यकुत्रचित् ॥ ८ ॥ सकामंवीक्षिताप्यन्यैःप्रियवाक्यैः  
प्रलोभिता ॥ स्पृष्टावाजनसंमर्देनविकारमुपैतिया ॥ ९ ॥ यावंतोरामकृपाःस्युःस्त्रीणांगात्रेषुनिर्मिताः ॥ तावद्वर्षसह  
स्राणिनाकंताःपर्युपासते ॥ १० ॥ पुरुषंसेवतेनान्यंमनोवाक्कायकर्मभिः ॥ लोभितापिपरेणार्थैःसासतीलोकभूषणा  
॥ ११ ॥ दौत्येनप्रार्थितावापिबलेनविधृतापिवा ॥ वस्त्राद्यैर्वासितावापिनैवान्यंभजतेसती ॥ १२ ॥ वीक्षितावीक्षते  
नान्यैर्हासितानहसत्यपि ॥ भाषिताभाषतेनैवसासाध्वीसाधुलक्षणा ॥ १३ ॥ रूपयौवनसंपन्नागीतेनृत्येऽतिकोवि

मा०

॥ ६१ ॥



दा ॥ स्वानुरूपं नरं दृष्ट्वा नयाति विकृतिं सती ॥ १४ ॥ सुरूपं तरुणं रम्यं कामिनीनां च वल्लभं ॥ यानेच्छति परं कांतं विज्ञे  
 या सामहासती ॥ १५ ॥ देवो मनुष्यो गंधर्वः सतीनां नापरः प्रियः ॥ अप्रियं नैव कर्तव्यं पत्युः पत्न्या कदाचन ॥ १६ ॥ भुं  
 क्ते भुक्ते यथा पत्यौ दुःखिते दुःखिता च या ॥ मुदिते मुदिता त्वर्थं प्रोषिते मलिनां वरा ॥ १७ ॥ सुप्ते पत्यौ च या शेते पूर्व  
 मेव प्रबुध्यति ॥ प्रविशेच्चैव या वह्नीयाते भर्तृरिपंचतां ॥ १८ ॥ नान्यं कामयते चित्ते सा विज्ञेया पतिव्रता ॥ भक्तिं श्वशु  
 रयोः कुर्यात्पत्युश्चापि विशेषतः ॥ १९ ॥ धर्मकार्ये नुकूलत्वमर्थकार्ये पिसंचये ॥ गृहोपस्करसंस्कारे सक्ता या प्रतिवा  
 सरं ॥ २० ॥ क्षेत्राद्वनाद्वाग्रामाद्वा भर्तारं गृहमागतं ॥ प्रत्युत्थाया भिनंदेत आसने नोदकेन च ॥ २१ ॥ प्रसन्नवदनानि  
 त्यंकाले भोजनदायिनी ॥ भुक्तवंतं तु भर्तारं न वदेदप्रियं क्वचित् ॥ २२ ॥ आसने भोजने दाने संमाने प्रियभाषणे ॥ दक्ष  
 या सर्वदा भाव्यं भार्यया गृहमुख्यया ॥ २३ ॥ गृहव्ययनिमित्तं च यद्व्यं प्रभुणार्पितं ॥ निर्वृत्य गृहकार्यं सा किंचिद्बुद्ध्या  
 वशेषयेत् ॥ २४ ॥ त्यागार्थं मर्पिते द्रव्ये लोभात् किंचिन्न धारयेत् ॥ भर्तुराज्ञां विना नैव स्वबंधुभ्यो दिशेद्धनं ॥ २५ ॥ अ  
 न्यालापमसंतोषं परव्यापारसंकथाः ॥ अतिहासातिरोषं च क्रोधं च पस्विर्जयेत् ॥ २६ ॥ यच्च भर्तानपि वतियच्च भर्तान



पुरु०  
॥ ६२ ॥

मा०

खादति ॥ यच्च भर्तानचाश्रातिसर्वतद्वर्जयेत्सती ॥ २७ ॥ तैलाभ्यंगं तथा स्नानं शरीरोद्धर्तनक्रियां ॥ मार्जनं चैव दं  
तानां कुर्यात्पतिमुदेसती ॥ २८ ॥ त्रेताप्रभृतिनारीणां मासिमास्यार्तवमुने ॥ तदा दिनत्रयं त्यक्त्वा शुद्धास्याद्गृहकर्म  
णि ॥ २९ ॥ प्रथमेहनिचांडाली द्वितीये ब्रह्मघातिनी ॥ तृतीये रजकी प्रोक्ता चतुर्थेह निशुद्ध्यति ॥ ३० ॥ स्नानं शौचं  
तथा गानं रोदनं हसनं तथा ॥ यानमभ्यंजनं नारीयूतं चैवानुलेपनं ॥ ३१ ॥ दिवा स्वप्नं विशेषेण तथा वैदंत धावनं ॥ मैथु  
नं मानसं वापि वाचिकं देवतार्चनं ॥ ३२ ॥ वर्जयेच्च नमस्कारं देवतानां रजस्वला ॥ रजस्वलायाः संस्पर्शं संभाषणं च तथा स  
ह ॥ ३३ ॥ त्रिरात्रं स्वमुखं नैव दर्शयेच्च रजस्वला ॥ स्ववाक्यं श्रावयेच्चैव यावत्स्नातानशुद्धितः ॥ ३४ ॥ स्नात्वा न्यं पुरु  
षं नारी न पश्येच्च रजस्वला ॥ ईक्षेत भास्करं देवं ब्रह्म कूर्चं ततः पिबेत् ॥ ३५ ॥ केवलं पंचगव्यं च क्षीरं वात्मविशुद्धये ॥ यथो  
पदेशं नियता वर्तयेत्तवरांगना ॥ ३६ ॥ गर्भिणी चेद्भवेन्नारी तदानि यमतत्परा ॥ अलंकृता सुप्रयता भर्तुः प्रियहिते रता  
॥ ३७ ॥ तिष्ठेत्प्रसन्नवदना स्वधर्मनिरता शुचिः ॥ कृतरक्षा सुभूषा च वास्तु पूजनतत्परा ॥ ३८ ॥ कुस्त्रीभिर्नाभिभाषेत  
शूर्पवातं च वर्जयेत् ॥ मृतवत्सादिसंसर्गपरपाकं च सुंदरी ॥ ३९ ॥ नवी भर्तुः किंचिदीक्षेन्न रौद्रां शृणुयात्कथां ॥ गुरुं वा

॥ ६२ ॥



त्र्युष्णमाहारमजीर्णनसमाचरेत् ॥ ४० ॥ अनेनविधिनासाध्वीशोभनंपुत्रमाप्नुयाम् ॥ अन्यथागर्भपतनंस्तंभनंवाप्र  
 पद्यते ॥ ४१ ॥ हीनानिजगुणैरन्यांसपत्नीनैवगर्हयेत् ॥ ईर्ष्यारागसमुद्भूतेविद्यमानापिमत्सरे ॥ ४२ ॥ अप्रियंनैवक  
 र्तव्यंसपत्नीभिःपरस्परं ॥ नगायेदन्यनामानिनकुर्यादन्यवर्णनं ॥ ४३ ॥ नवसेदूरतःपत्युःस्थेयंवल्लभसन्निधौ ॥ निर्दि  
 ष्टेचमहीभागेवल्लभाभिमुखावसेत् ॥ ४४ ॥ नावलोकयादिशःस्वैरनावलोकयःपरोजनः ॥ विलासैरवलोकयंस्यात्पत्यु  
 राननपंकजं ॥ ४५ ॥ कथ्यमानाकथाभर्त्राश्रोतव्यासादरंस्त्रिया ॥ पत्युःसंभाषणस्याग्रेनान्यत्संभाषयेत्स्वयं ॥ ४६  
 आहूतासत्वरंगच्छेद्रतिस्थानंरतोत्सुका ॥ पत्यौगायतिसोत्साहंश्रोतव्यंत्दृष्टचेतसा ॥ ४७ ॥ गायंतंचपतिंदृष्ट्वाभ  
 वेदानंदनिर्वृता ॥ भर्तुःसमीपेनस्थेयंसोद्वेगंव्यग्रचित्तया ॥ ४८ ॥ कलहोनविधातव्यःकलियोग्येप्रियेस्त्रिया ॥ भ  
 र्त्सितानिदितात्यर्थंताडितापिपतिव्रता ॥ ४९ ॥ व्यथितापिभयंत्यक्काकंठेगृहीतवल्लभं ॥ उच्चैर्नरोदनंकुर्यान्नैवा  
 क्रोशेच्चतंप्रति ॥ ५० ॥ पलायनंनकर्त्तव्यंनिजगेहाद्वहिःस्त्रिया ॥ उत्सवादिषुबंधूनांसदनंयदिगच्छति ॥ ५१ ॥ ल  
 ब्ध्वानुज्ञांतदापत्युर्गच्छेदध्यक्षरक्षिता ॥ नवसेत्सुचिरंतत्रप्रत्यागच्छेद्गृहंसती ॥ ५२ ॥ प्रस्थानाभिमुखेपत्यौना



पुरु०  
॥ ६३ ॥

सन्मंगलभाषिणी ॥ नवार्योसौनिषेधोत्तयानकार्यरोदनंतदा ॥ ५३ ॥ अकृत्योद्वर्त्तनंनित्यंपत्यौदेशांतरेगते ॥ वधू  
जीवनरक्षार्थकर्मकुर्यादनिंदितं ॥ ५४ ॥ श्वश्रूश्वशुरयोःपार्श्वेनिद्राकार्यानचान्यतः ॥ प्रत्यहंपतिवार्त्ताचतयान्वे  
ष्याप्रयत्नतः ॥ ५५ ॥ दूताःप्रस्थापनीयाश्चपत्युःक्षेमोपलब्धये ॥ देवतानांप्रसिद्धानांकर्तव्यमुपयाचनं ॥ ५६ ॥ ए  
वमादिविधातव्यंसत्याप्रोषितकांतया ॥ अप्रक्षालनमंगानांमलिनांबरधारणं ॥ ५७ ॥ तिलकांजनहीनत्वंगंधमात्य  
विवर्जनं ॥ नखरोम्णामसंस्कारोदशनानाममार्जनं ॥ ५८ ॥ उच्चैर्हासःपरैर्नर्मपरचेष्टाविचिंतनं ॥ स्वेच्छापयर्टनंचैव  
परपुंसांगमर्दनं ॥ ५९ ॥ अटनंचैकवस्त्रेणनिर्लज्जत्वंयथागतिः ॥ इत्यादिदोषाःकथितायोषितो नित्यदुःखदाः ॥ ६० ॥  
निर्वृत्यगृहकार्याणिहरिद्रालेपनैस्तनुं ॥ प्रक्षाल्यशुचितोयेनकुर्यान्मंडनमुज्ज्वलं ॥ ६१ ॥ समीपंप्रेयसोगच्छेद्विक  
सन्मुखपंकजा ॥ अनेननारीवृत्तेनमनोवाग्देहसंयुता ॥ ६२ ॥ आहूतागृहकार्याणित्यक्कागच्छेच्चसत्वरं ॥ किमर्थं  
व्याहृतास्वामिन्सप्रसादोविधीयतां ॥ ६३ ॥ माचिरंतिष्ठतेद्वारिनद्वारमुपसेवयेत् ॥ स्वामिनादापितंकिंचित्कस्मैचि  
न्नददात्यपि ॥ ६४ ॥ सेवयेद्भर्तुरुच्छिष्टमिष्टमन्नफलादिकं ॥ महाप्रसादइत्युत्कामोदमानानिरंतरं ॥ ६५ ॥ सुखसुप्तं

मा०

॥ ६३ ॥



सुखासीनं रममाणं यदृच्छया ॥ आतुरेष्वपि कार्येषु पतिं नोत्थापयेत्कचित् ॥ ६६ ॥ नैकाकिनी कचिद्वच्छेन्न न मास्मान्मा  
 नमाचरेत् ॥ भर्तृविद्वेषिणीं नारीं साध्वीं नोभावयेत्कचित् ॥ ६७ ॥ नो लूखलेन मुसलेन वर्धिन्यां दृष्यपि ॥ नयं त्रकेपि  
 देहत्यासती चोपविशेत्कचित् ॥ ६८ ॥ तीर्थस्नानार्थिनी नारी पतिपादोदकं पिबेत् ॥ शंकरादपि विष्णोर्वापतिरेवाधिकः  
 स्त्रियाः ॥ ६९ ॥ व्रतोपवासनियमं पतिमुल्लंघ्य याचरेत् ॥ आयुष्यं हरते भर्तुर्मृतानरकमृच्छति ॥ ७० ॥ उक्ताप्रत्यु  
 त्तरं दद्यान् नारी क्रोधेन तत्परा ॥ सरमा जायते ग्रामे सृगाली निर्जनैवने ॥ ७१ ॥ स्त्रीणां हि परमश्वैको नियमः समुदाहृतः ॥  
 अभयचर्यं भर्तुश्चरणौ भोक्तव्यं च सदा स्त्रिया ॥ ७२ ॥ या भर्तारं परित्यज्य मिष्टमश्नाति केवलं ॥ उल्की जायते क्रूरा वृक्ष  
 कोटरशायिनी ॥ ७३ ॥ या भर्तारं समुत्सृज्य रहश्चरति केवलं ॥ ग्रामे वा सृकरी भूयाद्वल्गुली वा श्वविट् भुजा ॥ ७४ ॥  
 ॥ या हुंकृत्या प्रियं ब्रूते सामूका जायते खलु ॥ या सपत्नीं सदेष्ट्ये तदुर्भगा सान्यजन्मनि ॥ ७५ ॥ दृष्टिं विलुप्य भर्तु  
 र्या कंचिदन्यं समीक्षते ॥ काणावा विमुखी चापि कुरूपा चैव जायते ॥ ७६ ॥ बाल्यादागतमालोक्य त्वरिता च ज  
 लासनैः ॥ तांबूलैर्व्यजनैश्चैव पादसंवाहनादिभिः ॥ ७७ ॥ अतिप्रियतरैर्वाक्यैर्भर्तारं या सुसेवते ॥ पतिव्रता शिरोर



पुरु०

॥ ६४ ॥

तं सानारीकथिताबुधैः ॥ ७८ ॥ भर्ता देवो गुरुर्भर्ता धर्मतीर्थव्रतानि च ॥ तस्मात्सर्वपरित्यज्य पतिमेकं समर्चयेत् ॥  
 ॥ ७९ ॥ जीवहीनो यथा देहः क्षणादशुचितां व्रजेत् ॥ भर्तृहीना तथा यो पितृसुखाताप्यशुचिः सदा ॥ ८० ॥ अमंगले  
 भयः सर्वेभ्यो विधवा त्वत्यमंगला ॥ विधवादर्थनात्सिद्धिर्जातुकापि न जायते ॥ ८१ ॥ विहाय मातरं चैकामाशीर्वा  
 दप्रदायिनीम् ॥ अन्याशिषमपि प्राज्ञस्त्यजेदाशीविषोपमाम् ॥ ८२ ॥ कन्यां विवाहसमये वाचयेयुरिति द्विजाः ॥  
 भर्तुः सहचरी भूयाज्जीवतोऽजीवतोपि वा ॥ ८३ ॥ तस्माद्भर्तानुयातव्यो देहवच्छायया स्वया ॥ एवं सत्यासदास्थेयं  
 भक्त्या पत्यनुकूलया ॥ ८४ ॥ व्यालग्राही यथा व्यालं बिलादुद्धरेते बलात् ॥ एवमुत्क्राम्य दूतेभ्यः पतिं स्वर्गं नयेत्सती  
 ॥ ८५ ॥ यमदूताः पलायंते सतीमालोक्य दूरतः ॥ अपि दुष्कृतकर्माणमुत्सृज्य पतितं पतिम् ॥ ८६ ॥ यावत्स्वलोमसं  
 ख्यास्ति तावत्कोट्ययुतानि च ॥ भर्ता स्वर्गसुखं भुंक्ते रममाणो पतिव्रता ॥ ८७ ॥ शीलभंगेन दुर्वृत्ताः पातयन्ति कुलत्र  
 म् ॥ पितुः कुलं तथा पत्युरिहामुत्र च दुःखिताः ॥ ८८ ॥ अनुयाति न भर्तारं यदि देवात्कथंचन ॥ तत्रापि शीलं संरक्ष्य शील  
 भंगात्पतत्यधः ॥ ८९ ॥ तद्वै गुण्यात्पितास्वर्गात्पतिः पतति नान्यथा ॥ विधवा कबरीबंधो भर्तृबंधाय जायते ॥ ९० ॥

मा०

॥ ६४ ॥



लिरिसोवपनंकार्यं तस्माद्विधवया सदा ॥ एकाहारः सदा कार्यो न द्वितीयः कदाचन ॥ ११ ॥ पर्यंकशायिनी नारी विधवा पा  
 न्वा तेत्पतिं ॥ तस्माद्द्रूशयनं कार्यं पति सौख्यसमीहया ॥ १२ ॥ नैवांगाद्वर्तनं कार्यं न तांबूलस्य भक्षणम् ॥ गंधद्रव्य  
 स्य संभोगो नैव कार्यस्तथा क्वचित् ॥ १३ ॥ तर्पणं प्रत्यहं कार्यं भर्तुः कुशतिलोदकैः ॥ तत्पितुस्तत्पितुश्चापि नाम गोत्रा  
 दिपूर्वकम् ॥ १४ ॥ श्वेतवस्त्रं सदा धार्यमन्यथारौरवं व्रजेत् ॥ इत्येवं नियमैर्युक्ता विधवापि पतिव्रता ॥ १५ ॥ ॥ श्री  
 नारायण उवाच ॥ ॥ नैतादृशं देवतमस्ति किञ्चित् सर्वेषु लोकेषु सदैव तेषु ॥ यदा पतिस्तुष्यति सर्वकामाँल्लभ्यात्प्रकामं  
 कुपितश्च हन्यात् ॥ १६ ॥ तस्मादपत्यं विविधाश्च भोगाः शय्यासनान्यद्भुतभोजनानि ॥ वस्त्राणि माल्यानि तथैव गंधाः  
 स्वर्गे च लोके विविधा च कीर्तिः ॥ १७ ॥ ॥ इति श्रीबृहन्नारदीयपुराणे पुरुषोत्तममाहात्म्ये श्रीनारायणनारदसंवादे पतिव्र  
 ताधर्मनिरूपणे त्रिंशोऽध्यायः ॥ ३० ॥ ॥ ६९ ॥ ॥ सूत उवाच ॥ ॥ इत्थं पतिव्रता धर्ममाकर्ण्य नारदो मुनिः ॥ किञ्चि  
 त्प्रष्टुमनाविप्रामुनिमाह पुरातनम् ॥ १ ॥ ॥ नारद उवाच ॥ सर्वदानादिकं कांस्यसंपुटं परिकीर्तितम् ॥ एतत्कारणम  
 व्यक्तं वद मे वदरीपते ॥ २ ॥ ॥ श्रीनारायण उवाच ॥ ॥ एकदैतद्व्रतं ब्रह्मन्मचीकरदुमापुरा ॥ तदा पृच्छन्महादेवं किं दे



पुरु०  
॥ ६५ ॥

यंदानमुत्तमम् ॥ ३ ॥ येनसंपूर्णतांयातिव्रतंमैपौरुषोत्तमम् ॥ तन्मेवददयासिंधोसर्वेषांहितहेतवे ॥ ४ ॥ तच्छ्रुत्वाम  
नसिध्यायन्ध्यायन्श्रीपुरुषोत्तमम् ॥ उमामजीगदच्छंभुःसर्वलोकहितैषिणीम् ॥ ५ ॥ ॥ श्रीमहादेवउवाच ॥ ॥ नाश  
क्यंकिंचिदेवास्तिदानंश्रीपुरुषोत्तमे ॥ व्रतपूर्णविधिकर्तुमपर्णेच्छंदसिक्कचित् ॥ ६ ॥ यद्यदानंगिरिसुतेत्युत्तमंपरिकी  
र्तितम् ॥ श्रीकृष्णवल्लभेमासितत्सर्वगौणतांगतम् ॥ ७ ॥ तस्मादेतादृशदानंनैवास्तिक्कापिसुंदरि ॥ येनतेव्रतसंपू  
र्तिर्भवेच्छ्रीपुरुषोत्तमे ॥ ८ ॥ पुरुषोत्तममासेस्मिन्व्रतसंपूर्णहेतवे ॥ ब्रह्मांडंसंपुटाकारंतदहं देयमंगने ॥ ९ ॥ नशक्यं  
तत्तुकेनापिदातुंक्वापिवरानने ॥ तस्मादेतत्प्रतिनिधिकृत्वाकांसस्यसंपुटम् ॥ १० ॥ तन्मध्येपूरयित्वैवापूपांस्त्रिंश  
न्मितान्मुदा ॥ सप्ततंतुभिरावृत्यसंपूज्यविधिवत्प्रिये ॥ ११ ॥ देयंविप्रायविदुषेव्रतसंपूर्तिहेतवे ॥ एवंत्रिंशन्मितान्ये  
वदेयानिसतिवैभवे ॥ १२ ॥ इत्याकर्ण्यवचोरभ्यं धूर्जटेरुपकारकम् ॥ अबीभवदुमादृष्टासर्वलोकहितैषिणी ॥ १३ ॥  
शत्कांस्यानिविद्वद्भ्यःसंपुटानिव्यतीर्यसा ॥ पूर्णव्रतविधिकृत्वामुमोदातीवनारद ॥ १४ ॥ ॥ सूतउवाच ॥ ॥ इत्या  
भ्यर्च्यमुनिर्विप्रानारायणवचोमृतम् ॥ पुनराहातितृप्तोसौनामंनामंपुनःपुनः ॥ १५ ॥ ॥ नारदउवाच ॥ ॥ सर्वेभ्यः

मा०

॥ ६५ ॥



लिधिनेभ्योयंमासःश्रीपुरुषोत्तमः ॥ वरीयान्निश्चितोमेघश्रुत्वामाहात्म्यमुत्तमम् ॥ १६ ॥ श्रुत्वापिजायतेभक्त्यामहा  
 न्वापक्षयोन्मृणाम् ॥ किंपुनःश्रद्धयाकर्तुर्विधिनाचेतिमेमतिः ॥ १७ ॥ अतःपरंनकिंचिन्मेश्रोतव्यमवशिष्यते ॥ पीयू  
 षात्यंतसंतृप्तो नान्यत्तोयंसमीहते ॥ १८ ॥ ॥ सूतउवाच ॥ ॥ इत्युत्काविरतोविप्रोनारदोमुनिसत्तमः ॥ अनीनम  
 त्पादपद्मंपुरातनमुनेःपरम् ॥ १९ ॥ भारतेजनुरासाद्यपुरुषोत्तममुत्तमं ॥ नसेवंतेनशृण्वंतिगृहासक्तानराधमाः ॥ २० ॥  
 गतागतंभजंतेत्रदुर्भगाजन्मजन्मनि ॥ पुत्रमित्रकलत्राप्राप्तवियोगादुःखभागिनः ॥ २१ ॥ अस्मिन्मासेद्विजश्रेष्ठाना  
 सच्छास्त्राण्युदाहरेत् ॥ नस्वपेत्परशय्यायां नालपेद्वितथंक्वचित् ॥ २२ ॥ परापवादान्नब्रूयान्नकथंचित्कदाचन ॥ प  
 रान्नंचनभुंजीतनकुर्वीतपरक्रियाम् ॥ २३ ॥ वित्तशाठ्यमकुर्वाणोदानंदद्याद्विजातये ॥ विद्यमानेधनेशाठ्यंकुर्वाणो  
 रौरवंव्रजेत् ॥ २४ ॥ दिनेदिनेद्विजेंद्रायदत्त्वाभोजनमुत्तमम् ॥ दिवसस्याष्टमेभागेव्रतीभोजनमाचरेत् ॥ २५ ॥ धन्या  
 स्तेपुरुषालोकेयेनित्यंपुरुषोत्तमम् ॥ अर्चयंतिविधानेनभक्त्याप्रेमपुरःसरम् ॥ २६ ॥ इंद्रद्युम्नःशतद्युम्नोयौवनाश्वो  
 भगीरथः ॥ पुरुषोत्तममाराध्यययुर्भगवदंतिकम् ॥ २७ ॥ तस्मात्सर्वप्रयत्नेनसंसेव्यःपुरुषोत्तमः ॥ सर्वसाधनतःश्रेष्ठः



पुरु०  
॥ ६६ ॥

सर्वार्थफलदायकः ॥ २८ ॥ गोवर्धनधरं वंदे गोपालं गोप रूपिणं ॥ गोकुलोत्सवमीशानं गोविंदं गोपिकाप्रियम् ॥ २९ ॥  
कौण्डिन्येन पुरा प्रोक्तमिमं मंत्रं पुनः पुनः ॥ जपन्मासं नयेद्भक्त्या पुरुषोत्तममाप्नुयात् ॥ ३० ॥ ध्यायेन्नवघनश्यामं द्वि  
भुजं मुरलीधरम् ॥ लसत्पीतपटं रम्यं सराधं पुरुषोत्तमम् ॥ ३१ ॥ ध्यायेन्ध्यायेन्ध्यायेन्मासं पूजयन् पुरुषोत्तमम् ॥ एवं यः  
कुरुते भक्त्या स्वाभीष्टं सर्वमाप्नुयात् ॥ ३२ ॥ गुह्याद्गुह्यतरं चैतन्नवाच्यं यस्य कस्यचित् ॥ मयापि कथितं नैव कस्याप्य  
ग्रेतपोधनाः ॥ ३३ ॥ श्रोतव्यमेतत्सततं पुराणमभीष्टदं पावनमादरेण ॥ श्लोकैकमात्रश्रवणेन पुंसामघानि सर्वाणि नि  
हन्ति विप्राः ॥ ३४ ॥ गंगादिसर्वतीर्थेषु मज्जतो यत्फलं भवेत् ॥ तत्फलं शृण्वतस्तस्य माहात्म्यं मुनिसत्तमाः ॥ ३५ ॥ इ  
लां प्रदक्षिणी कुर्वन् यत्पुण्यं लभते नरः ॥ तत्पुण्यं शृण्वतस्तस्य माहात्म्यं पौरुषोत्तमम् ॥ ३६ ॥ ब्राह्मणो ब्रह्मवर्चस्वी  
क्षत्रियो वसुधाधिपः ॥ वैश्यो धनपतिर्भूयाच्छूद्रः सत्तमतां लभेत् ॥ ३७ ॥ येन्ये किरातहूणाद्याः पशुचर्यापरायणाः ॥ ते  
सर्वे मुक्तिमायांति श्रुत्वा माहात्म्यमुत्तमम् ॥ ३८ ॥ पुरुषोत्तममाहात्म्यं लेखयित्वा द्विजन्मने ॥ संभूष्य वस्त्रभूषाभिर्वि  
भंगनायः प्रयच्छति ॥ ३९ ॥ कुलत्रयं समुद्धृत्य गोलोकं याति दुर्लभं ॥ यत्रास्ते गोपिका वृंदैर्वैष्टितः पुरुषोत्तमः ॥ ४० ॥

मा०

॥ ६६ ॥



लिखित्वाधारयेद्यस्तुगृहेमाहात्म्यमुत्तमम् ॥ तद्गृहेसर्वतीर्थानिविलसन्तिनिरंतरम् ॥ ४१ ॥ मासोत्तमस्यमहिमानम  
 नंतपुण्यंश्रुत्वासुविस्मितधियोमुनयश्चसर्वे ॥ ऊचुश्चसूततनयंविनयेनविष्वक्सेनांग्रिसेवनविधौनिपुणानितांत  
 म् ॥ ४२ ॥ ॥ रुषयऊचुः ॥ ॥ सूतसूतमहाभागधन्योसित्वंमहामते ॥ त्वन्मुखामृतपानेनकृतार्थाःस्मोवयंमृशम्  
 । ४३ ॥ चिरंजीवसदासूतपौराणिकशिरोमणे ॥ अस्तुतेशाश्वतीकीर्तिर्जगत्पावनपावनी ॥ ४४ ॥ तुभ्यंप्रदत्तंनिमि  
 षालयस्थैर्ब्रह्मासनंपूज्यतमंमुनीशैः ॥ त्वदीयवक्त्रांबुजनिर्गतश्रीमुकुंदवार्तामृतपानलोलैः ॥ ४५ ॥ विष्टरश्रवसएवप  
 विन्नायावदेववितताभुविकीर्तिः ॥ तावदन्नमुनिवर्यसमाजेश्रीहरेर्वदकथांकमनीयाम् ॥ ४६ ॥ इत्थंद्विजाशीर्वचनंप्र  
 गृह्यप्रदक्षिणीकृत्यद्विजान्समस्तान् ॥ नत्वागमदेवनदींस्वकीयंकृत्यंविधातुंसचसूतसूनुः ॥ ४७ ॥ अन्योन्यमूचु  
 र्निमिषालयस्थावरिष्ठमाहात्म्यमिदंपुराणम् ॥ मासस्यदिव्यंपुरुषोत्तमस्यसमीहितार्थार्पणकल्पवृक्षम् ॥ ४८ ॥ ॥ इ  
 तिश्रीबृहन्नारदीयपुराणेपुरुषोत्तममाहात्म्येश्रीनारायणनारदसंवादेपुरुषोत्तममाहात्म्यश्रवणफलकथनंनामएकत्रिं  
 शोऽध्यायः ॥ ३१ ॥ ॥ श्रीकृष्णार्पणमस्तु ॥ ॥ समाप्तमिदंपुरुषोत्तममाहात्म्यम् ॥ ॥ ६९ ॥ ॥ ६९ ॥



पुरु

॥ ६

॥ ७ ॥

इदं पुस्तकं मोहमय्याख्यनगर्या देवळेकरोपाभिधैर्वापूहरश्रेष्ठिभिः स्वीये शंकुमुद्रालये मुद्रितम् एतत्पुस्त  
कस्य मुद्रणं रामखवस्विंदुमिते शाके १८०३ आश्विनशुक्लपौर्णमास्यां १५ समाप्तिमगमत् ॥ ६९ ॥

मा०

॥ ६७ ॥



पुरु

॥ ६

॥ ७ ॥

इदं पुस्तकं मोहमय्याख्यनगर्या देवळेकरोपाभिधैर्वापूहरश्रेष्ठिभिः स्वीये शंकुमुद्रालये मुद्रितम् एतत्पुस्त  
 कस्य मुद्रणं रामखवस्विंदुमिते शाके १८०३ आश्विनशुक्लपौर्णमास्यां १५ समाप्तिमगमत् ॥ ६३ ॥

मा०

॥ ६७ ॥



